





## यूपीपीएससी के 315 और विशेषज्ञ कार्य से मुक्त

राज्य ब्यूरो, लखनऊ

**अमृत विचार** : उप्र. लोक सेवा आयोग (यूपीपीएससी) ने चयन प्रक्रिया से जुड़े गोपनीय कार्यों की गुणवत्ता को बरकरार रखने के लिए सख्त रुख अपनाया है। इसके लिए आयोग ने नियमित समीक्षा के दौरान पिछले चार वर्षों में कार्य की गुणवत्ता में कमी पाए जाने पर संबन्धित लगभग 450 विशेषज्ञों को आयोग के उक्त कार्य से हमेशा के लिए मुक्त कर दिया गया है।

यह जानकारी आयोग के परीक्षा नियंत्रक हर्षदेव पाण्डेय ने शुक्रवार को दी, उन्होंने बताया कि गोपनीय कार्यों के गुणवत्तापूर्ण प्रक्रिया की

### न्यूज़ ब्रीफ

#### संभल के मनोकामना मंदिर का होगा कायाकल्प

**अमृत विचार, लखनऊ** : संभल स्थित मनोकामना मंदिर प्रदेश के पर्यटन मानचित्र में दिखेगा, उप्र. राज्य पर्यटन विकास निगम (यूपीएसटीडीसी) एक करोड़ 71 लाख रुपये से इसका विकास कराएगा। जिले के प्राचीन तीर्थस्थल और कुओं को संवारा जाएगा। इससे संभल एक प्रमुख विकास केंद्र के रूप में स्थापित होगा। यह जानकारी पर्यटन एवं संस्कृति मंत्री जयवीर सिंह ने शुक्रवार को दी। उन्होंने बताया कि राज्य सरकार द्वारा संभल के कूपों, देव स्थलों और प्राचीन मंदिरों के संरक्षण व सौंदर्यीकरण कराया जा रहा है। उक्त क्रम में अब 141 वर्ष पुराने मनोकामना मंदिर के समीप पर्यटक सुविधाओं का विकास किया जाएगा।

#### आजम खान भी होंगे सपा के स्टार प्रचारक

**अमृत विचार, लखनऊ** : सपा ने बिहार चुनाव के लिए स्टार प्रचारक घोषित कर दिए हैं। भारत निर्वाचन आयोग, नई दिल्ली को सौंपी गयी 20 प्रचारकों की सूची में सपा प्रमुख अखिलेश यादव और डिगल यादव के साथ पार्टी के सहसचिव आजम खान भी शामिल हैं। पार्टी के राष्ट्रीय सचिव राजेन्द्र चौधरी द्वारा भेजी गयी सूची में अखिलेश समेत कुल 14 सांसदों को प्रमुखता दी गयी है। इसके अलावा राष्ट्रीय उपाध्यक्ष किरणमय नंदा, विधायक तेज प्रताप सिंह यादव व ओम प्रकाश सिंह, सपा सांस्कृतिक प्रकोष्ठ के अध्यक्ष काशीनाथ दव व प्रदेश अध्यक्ष धर्मेन्द्र सोलंकी को शामिल किया गया है। सांसदों में अफजाल अंसारी, अवधेश प्रसाद, बाबू सिंह कुशवाहा, नरेश उमठ पटेल, रमाशंकर विद्यार्थी राजभर, लाल जी वामी, छोटेलाल खरवार, राजीव राय, समानत पाण्डेय, इकरा हसन और प्रिया सरोज को शामिल किया गया है।

#### यूपी पहुंची भाजपा की गुरु चरण यात्रा

**अमृत विचार, लखनऊ** : भाजपा द्वारा नई दिल्ली से 23 अक्टूबर को शुरु हुई ‘गुरु चरण यात्रा–पवित्र जोड़ा साहिब’ अब उत्तर प्रदेश में दस्तक दे चुकी है। शुक्रवार को मथुरा से आगरा पहुंची। इस यात्रा में सिखों के दसवें गुरु गोविंद सिंह और माता साहिब कौर के पवित्र जोड़े की निशानी को पूरे सम्मान के साथ लेकर चला जा रहा है। इस यात्रा का उद्देश्य गुरु परंपरा के आदर्शों, धार्मिक समरसता और सामाजिक एकता का संदेश देना बताया जा रहा है। यात्रा मथुरा, आगरा, फिरोजाबाद, कांसाज, एटा, बदायूं, बरेली, शाहजहांपुर, लखीमपुर, सीतापुर, लखनऊ, उन्नाव, फतेहपुर, कानपुर, प्रयागराज और वाराणसी समेत 16 जिलों से होकर सासाराम (बिहार) जाएगी। हर पड़ाव पर धार्मिक सभाएं, संत संवाद और रसागत कार्यक्रम होंगे। हालांकि यात्रा को आध्यात्मिक बताया जा रहा है, लेकिन राजनीतिक गतिधारा में इसे चुनाव की तैयारी के रूप में देखा जा रहा है।

### असंतुलन

## प्रदेश का पूर्वी हिस्सा विकास की दौड़ में सबसे पीछे

कार्यालय संवाददाता, लखनऊ

**अमृत विचार** : विकास के क्षेत्रीय असंतुलन से देश के कई हिस्से प्रभावित हैं। आधारभूत संरचना का असमान वितरण इसका सबसे बड़ा कारण रहा है। जिसे दूर करने के वादे-इरादे के साथ कई सरकारों आईं और गईं, लेकिन हालात बदलने का नाम नहीं ले रहे हैं। लखनऊ विश्वविद्यालय के शोधकर्ताओं ने इस तथ्य को उजागर किया है कि उत्तर प्रदेश का पूर्वी हिस्सा आज भी मध्य उत्तर प्रदेश और पश्चिम उत्तर प्रदेश की तुलना में काफी पिछड़ा है। विश्वविद्यालय के डॉ. नागेंद्र कुमार मोय्य और प्रो. रोली मिश्रा ने अपने शोध

## विधायक ने मुख्यमंत्री योगी को सौंपी क्षेत्रवार जनसांख्यिकी रिपोर्ट

भाजपा विधायक डॉ. राजेश्वर सिंह ने जनसांख्यिकी असंतुलन का रोडमैप देते हुए नीति लागू करने का दिया प्रस्ताव

राज्य ब्यूरो, लखनऊ

**अमृत विचार** : भाजपा विधायक डॉ. राजेश्वर सिंह ने मुख्यमंत्री योगी आदित्यनाथ को उत्तर प्रदेश में जनसंख्या संरचना के असंतुलन और विकास के क्षेत्रवार अंतर को देखते हुए निर्धारित मानकों के अनुरूप कार्य न करने पर गोपनीय कार्यों से हटایा गया है। उन्होंने कहा कि आयोग ने विशेषज्ञों के कार्य की गुणवत्ता की निरंतर समीक्षा के लिए संस्थागत व्यवस्था विकसित की है। आयोग चयन प्रक्रिया की पारदर्शिता और विश्वसनीयता बनाए रखने के लिए जीरो टॉलरेंस की नीति पर काम कर रहा है।

## हर जिले में होगी जिला औषधि नियंत्रण अधिकारी की तैनाती

मुख्यमंत्री ने नया पद सृजित करने के दिए निर्देश, दोगुनी होगी औषधि निरीक्षकों की संख्या

राज्य ब्यूरो, लखनऊ

**अमृत विचार** : मुख्यमंत्री योगी आदित्यनाथ ने शुक्रवार को प्रदेश में औषधियों की गुणवत्ता सुनिश्चित करने के उद्देश्य से औषधि नियंत्रण संवर्ग के पुनर्गठन को मंजूरी दे दी है। निर्देश दिए कि हर जिले में जिला औषधि नियंत्रण अधिकारी पद सृजित किया जाए। साथ ही, औषधि निरीक्षकों की संख्या दोगुनी की जाए। उन्होंने उपायुक्त (औषधि) के पद बढ़ाने के निर्देश दिए।

मुख्यमंत्री योगी ने अपने आवास पर शुक्रवार शाम को खाद्य सुरक्षा एवं औषधि प्रशासन (एफएसडीए) विभाग की उच्चस्तरीय बैठक में औषधि नियंत्रण संवर्ग के पुनर्गठन और नए पदों के सृजन से संबंधित प्रस्तावों की समीक्षा की। योगी ने औषधि नियंत्रण तंत्र को सुदृढ़ और प्रभावी बनाने पर बल देते हुए कहा कि औषधियों की गुणवत्ता सर्वोपरि है, इसलिए नियंत्रण तंत्र को सुदृढ़ और प्रभावी बनाने में कोई लापरवाही या कमी नहीं आनी चाहिए। बैठक में बताया गया कि विभाग में वर्तमान में 109 औषधि निरीक्षक कार्यरत हैं, जो भारत सरकार के मानकों की दृष्टि से अपर्याप्त हैं। इस पर मुख्यमंत्री ने कहा कि प्रदेश में



लखनऊ स्थित अपने आवास पर अधिकारियों के साथ खाद्य सुरक्षा एवं औषधि प्रशासन विभाग की बैठक करते मुख्यमंत्री योगी।

- **औषधि नियंत्रण संवर्ग का होगा पुनर्गठन, उपायुक्त (औषधि) के पद भी बढ़ेंगे**
- **औषधियों की गुणवत्ता सर्वोपरि, नियंत्रण तंत्र को बनाएं सुदृढ़ और प्रभावी : योगी**

औषधि निरीक्षण व्यवस्था को राष्ट्रीय मानकों के अनुरूप बनाना जनस्वास्थ्य की दृष्टि से अत्यंत आवश्यक है। उन्होंने निर्देश दिए हैं कि जिलास्तर पर कार्य व्यवस्था को और मजबूत करने के लिए अब ‘जिला औषधि नियंत्रण अधिकारी’ का पद सृजित किया जाए। मुख्यमंत्री ने कहा कि औषधि

### लिखित परीक्षा से होगी भर्ती

मुख्यमंत्री ने कहा कि औषधि निरीक्षक के पदों पर चयन प्रक्रिया को अधिक पारदर्शी, निष्पक्ष और गुणवत्तापूर्ण बनाने के लिए अब साक्षात्कार के स्थान पर लिखित परीक्षा के माध्यम से भर्ती कराई जाएगी। मुख्यमंत्री ने कहा कि सभी जनपदों में औषधि निरीक्षकों की समुचित तैनाती सुनिश्चित की जाए और जिला स्तर पर प्रभावी पर्यवेक्षण और समयबद्ध जांच व्यवस्था लागू की जाए।

निरीक्षकों की संख्या को वर्तमान के सापेक्ष दोगुना किया जाए। बैठक में औषधि नियंत्रण संवर्ग के उच्च पदों के पुनर्गठन पर भी चर्चा हुई। मुख्यमंत्री ने उप आयुक्त (औषधि) पदों की संख्या में वृद्धि और संयुक्त आयुक्त (औषधि) के पद पर पदोन्नति हेतु अहंकारी सेवा में संशोधन के प्रस्ताव को अपनी

सहमति दी। मुख्यमंत्री ने विभाग में औषधि नियंत्रक पद के लिए स्पष्ट योग्यताएं एवं मानक तय करने के निर्देश दिए। उन्होंने कहा कि इस पद के लिए एक निश्चित कार्यकाल निर्धारित किया जाए, ताकि तंत्र के शीर्ष स्तर पर नेतृत्व और जवाबदेही सुनिश्चित की जा सके।

## भीड़ प्रबंधन के हों पुख्ता इंतजाम

मुख्य सचिव ने की छठ पूजा व पुलिस भर्ती परीक्षा की तैयारी की समीक्षा

राज्य ब्यूरो, लखनऊ

**अमृत विचार** : मुख्य सचिव एसपी गोयल एवं पुलिस महानिदेशक राजीव कृष्ण ने वीडियो कॉन्फ्रेंसिंग से सभी मंडलायुक्तों, जिलाधिकारियों और वरिष्ठ पुलिस अधिकारियों के साथ बैठक कर छठ पूजा एवं पुलिस भर्ती परीक्षा की तैयारियों की समीक्षा की और अधिकारियों को आवश्यक दिशा-निर्देश दिए।

मुख्य सचिव ने इस दौरान कहा कि छठ पूजा के दौरान नदियों, तालाबों और जलस्रोतों का जल स्वच्छ रखा जाए ताकि श्रद्धालुओं को किसी प्रकार की असुविधा न हो। भीड़ प्रबंधन के लिए सुरक्षा के पुख्ता इंतजाम हों। उन्होंने कहा कि पूजा स्थलों पर पर्याप्त पाकिंग,

#### डबल इंजन नहीं, भाजपा में सब झूठ के इंजन : अखिलेश

**अमृत विचार, लखनऊ** : सपा प्रमुख अखिलेश यादव ने कहा कि भाजपा का कोई डबल इंजन नहीं है। सब झूठ के इंजन चल रहे हैं। झूठ के इंजन राजस्थान में भी चल रहे हैं। भाजपा ने दिल्ली और राजस्थान का

अलग-अलग घोषणा पत्र बनाकर जनता के सामने रखा। सरकार बनने पर उस पर अमल नहीं किया। सपा प्रमुख शुक्रवार को अजमेर राजस्थान में मीडिया से बात कर रहे थे। उन्होंने कहा कि

भाजपा झूठ बोलने वाली पार्टी है। झूठे वादे करती है। भाजपा की केन्द्र और प्रदेश की सरकारों ने किसानों की आय दोगुना करने का वादा किया था लेकिन वादा पूरा नहीं किया।

## बिहार चुनाव में आकाश की क्षमता परखेगी बसपा

राज्य ब्यूरो, लखनऊ

**अमृत विचार** : बहुजन समाज पार्टी बिहार चुनाव में आकाश आनंद की क्षमता को परखेगी। आकाश मायावती के भतीजे और पार्टी के नेशनल कोऑर्डिनेटर हैं। पार्टी प्रमुख मायावती को भी महत्वपूर्ण बैठकें बुलाई। इन बैठकों में मायावती के भतीजे और पार्टी के नेशनल कोऑर्डिनेटर आकाश आनंद भी मौजूद रहे। मायावती ने पदाधिकारियों से साफ निर्देश दिए कि जैसे उन्होंने मेरा साथ दिया है, वैसे ही अब आकाश का भी साथ दें। यह बयान बसपा समर्थकों के लिए एक महत्वपूर्ण सूत्रवाक्य माना जा रहा है।

● **पार्टी से युवा समर्थकों को जोड़ने में जुटी पार्टी**

बसपा प्रमुख मायावती ने पार्टी के भविष्य को मजबूत करने के लिए एक नई रणनीति अपनाई है। मायावती ने पिछले दिनों पार्टी पदाधिकारियों की लगातार दो महत्वपूर्ण बैठकें बुलाई। इन बैठकों में मायावती के भतीजे और पार्टी के नेशनल कोऑर्डिनेटर आकाश आनंद भी मौजूद रहे। मायावती ने पदाधिकारियों से साफ निर्देश दिए कि जैसे उन्होंने मेरा साथ दिया है, वैसे ही अब आकाश का भी साथ दें। यह बयान बसपा समर्थकों के लिए एक महत्वपूर्ण सूत्रवाक्य माना जा रहा है।

#### डिजिटलीकरण से बढ़ी पारदर्शिता

राज्य ब्यूरो, लखनऊ

**अमृत विचार** : मुख्यमंत्री योगी आदित्यनाथ की सुशासन नीति अब डिजिटल रूप में नई पहचान बना रही है। प्रधानमंत्री नरेंद्र मोदी की महत्वाकांक्षी पहल ‘मिशन कर्मयोगी’ को आगे बढ़ाते हुए योगी सरकार ने राज्य के अधिकारियों और कर्मचारियों को डिजिटल प्रशिक्षण से जोड़ने में उल्लेखनीय प्रगति हासिल की है। इस पहल से, सरकारी सेवाओं में पारदर्शिता, जवाबदेही और दक्षता का नया आयाम जुड़ रहा है। समाज कल्याण विभाग इस दिशा में अग्रणी भूमिका निभा रहा है।

समाज कल्याण विभाग के आंकड़ों के अनुसार, सितंबर

2025 तक विभाग के 3,900 अधिकारी, संचिदकर्मों और शिक्षक आईजीओटी कर्मयोगी पोर्टल से जुड़ चुके हैं। इन कर्मचारियों ने अब तक 21,150 ऑनलाइन कोर्स पूरे किए, जिनमें लगभग 15,893 घंटे का डिजिटल प्रशिक्षण शामिल है। इनमें से 2,759 कर्मचारियों ने कम से कम एक कोर्स पूरा किया, जबकि 2,289 ने तीन या उससे अधिक कोर्स सफलतापूर्वक पूरे किए हैं। यह पहल हर सरकारी कर्मचारी को कुशल, पारदर्शी और जवाबदेह बनाने की दिशा में आगे बढ़ रही है।

मिशन कर्मयोगी के पाठ्यक्रमों

में प्रशासनिक सुधारों के साथ-साथ तकनीकी दक्षता पर विशेष बल दिया जा रहा है। आर्टिफिसियल इंटेलिजेंस, राष्ट्रीय शिक्षा नीति 2020 और सूचना का अधिकार अधिनियम जैसे कोर्स सरकारी प्रक्रियाओं को आधुनिक और पारदर्शी बना रहे हैं। वहीं, कर्मचारियों के लिए स्वस्थ और सुरक्षित कार्यसंस्कृति के लिए योगा आदि विषय सुनिश्चित कर रहे हैं।

समाज कल्याण राज्य मंत्री (स्वतंत्र प्रभार) असीम अरुण ने कहा कि मिशन कर्मयोगी, प्रधानमंत्री नरेंद्र मोदी और मुख्यमंत्री योगी आदित्यनाथ की साझा सोच का परिणाम है। इसका लक्ष्य है कि शासन को पेपरलेस, पारदर्शी और परिणामोन्मुख बनाना।

### मुख्य सिफारिशें

- लड़कियों की शिक्षा और विवाह की औसत आयु में वृद्धि पर बल
- प्राथमिक स्वास्थ्य केंद्रों पर गर्भिनिरोधक साधनों की सुलभ उपलब्धता
- धर्माचार्यों और सामाजिक संगठनों की साझेदारी से संवाद
- महिला स्वावलंबन के लिए माइक्रोफाइनेंस और स्वरोजगार योजनाओं का विस्तार
- जिला स्तर पर ‘जनसंख्या डैशबोर्ड’ और डेटा मॉनिटरिंग सिस्टम

का कहना है कि उत्तर प्रदेश जैसे बड़े और विविध राज्य में भी यह मॉडल प्रभावी रूप से लागू किया जा सकता है। डॉ. राजेश्वर सिंह ने कहा कि यह नीति सामाजिक और जनसांख्यिकीय संतुलन बनाए रखते हुए विकास के समान अवसर सुनिश्चित करेगी। उन्होंने सुझाव दिया कि महिला स्वास्थ्य, शिक्षा

### जिला स्तर पर बने जनसंख्या डैशबोर्ड

रिपोर्ट में प्रस्ताव रखा गया है कि प्रदेश के प्रत्येक जिले में एक ‘जनसंख्या डैशबोर्ड’ बनाया जाए, जो कुल प्रजनन दर, महिला शिक्षा दर, बाल विवाह और पलायन जैसे मानकों की नियमित निगरानी करे। साथ ही, विभिन्न धर्मों के धर्माचार्यों और सामाजिक संगठनों की सहभागिता से ‘जिम्मेदार अभिभावकता’ का संदेश समाज में प्रसारित किया जाए। रिपोर्ट में इस नीति को स्वीच्छिक, अधिकार-आधारित और सामाजिक सहमति पर आधारित बताया गया है।



न्यूज़ ब्रीफ

**श्री रामचरितमानस सम्मेलन का शुभारंभ**  
अमृत विचार, बाराबंकी : ब्रह्मलीन बाबा प्रेमदास जी की कुटी पर महंत श्री लालता दास जी महाराज के निर्देशन में 10 दिवसीय श्री रामचरितमानस सम्मेलन एवं महायज्ञ का प्रथम दिन आयोजित हुआ। मानस मर्मज्ञ अजय शास्त्री ने कहा कि श्री रामचरितमानस की प्रत्येक चौपाई में जीवन की सीख और कल्याण का महामंत्र है। सम्मेलन में अयोध्या धाम से पधारे बाबा दीनबंधू जी महाराज और मानस मर्मज्ञ तरंग जी महाराज ने रामचरितमानस के लक्षण पर प्रकाश डाला। भक्तजन पन्नालाल द्वारा गाए गए भजनों पर झूम उठे। कार्यक्रम में महंत लालता दास जी महाराज, महंत राम तीर्थ दास जी महाराज, अजय शास्त्री, अभय नाथ त्रिपाठी आदि मौजूद रहे।

**श्रद्धालुओं का जत्था दरियाबाद पहुंचा**  
अमृत विचार, बाराबंकी : महाराष्ट्र के बीड़ जिले स्थित श्री संत जगतगुरु तुकाराम महाराज वारकरी गुरुकुल तपोभूमि वागदा द्वारा आयोजित 84 कोसी परिक्रमा का जत्था शुक्रवार शाम दरियाबाद पहुंचा। नेतृत्व संत सत्यवास महाराज कर रहे हैं, जिनके साथ लगभग 50 भक्त शामिल हैं। परिक्रमा अयोध्या के मखौड़ा धाम से 19 अक्टूबर को शुरू हुई थी और गुरुवार को मेरामउ में विश्राम के बाद शुक्रवार को दरियाबाद पहुंची।

**पराली जलाने पर किसान पर जुर्माना**  
अमृत विचार, बाराबंकी : करामातपुरवा मजरे मेलरायगंज में नायब तहसीलदार अन्नू सिंह ने खेत में पराली जलाते पाए गए शिवबालक से पांच हजार का जुर्माना वसूला। नायब तहसीलदार ने अन्य किसानों से अपील की कि वे पराली न जलाएं।

**नेत्रहीन किशोर अचानक लापता**  
अमृत विचार, बाराबंकी : थाना कुर्सौ क्षेत्र में एक नेत्रहीन किशोर अचानक लापता हो गया। पुलिस ने गुमशुदगी दर्ज कर ली है। कब्जा निवासी बाईसुन निशाने पुलिस को लिखित शिकायत देते हुए बताया कि उनका 14 वर्षीय पुत्र मो. तौहीद पुत्र मो. शव्दीर 21 अक्टूबर को घर से देवां रोड की ओर गया था और तब से लापता है। बताया कि उन्होंने अपने बेटे की घर और आस-पास काफी तलाश की, लेकिन उसका पता नहीं चला।

**पैर फिसलने से आंगन में गिरी महिला, मौत**  
अमृत विचार, बाराबंकी : जीने से उतरते समय पैर फिसलने से महिला आंगन में जा गिरी। गंभीर रूप से घायल महिला को सीएचसी में मृत घोषित कर दिया गया। सतरिख थाना के सलारपुर गांव निवासी राजेश्वरी देवी (40) पत्नी स्व. अनूप शुक्रवार की सुबह छत से जीने से उतर रही थीं इसी दौरान उनका पैर फिसल गया जिससे वह आंगन में बंधे तार पर गिर पड़ीं। हादसे में वह गंभीर रूप से घायल हो गईं। घायल को सीएचसी ले जाया गया जहां उसे मृत घोषित कर दिया गया।

**ग्रामीणों ने दिया धरना**  
अमृत विचार, बाराबंकी : थाना अंसदा क्षेत्र के ग्राम पूरे ऊंचे मजरे टांडा में रास्ता खुलवाने की मांग को लेकर ग्रामीणों ने शुक्रवार को धरना शुरू किया। मौके पर क्षेत्रीय लेखपाल संदीप, राजस्व निरीक्षक रंजीकांत बाणपेयी, धनंजय पांडेय और थाना अंसदा के उपनिरीक्षक अमित कौशल पहुंचे और समझाने का प्रयास किया, लेकिन समाधान न निकलने पर धरना जारी है।

## हिस्ट्रीशीटर ने चाकू से गला रेत की सौतेली बेटी की हत्या

संवाददाता, बाराबंकी

**अमृत विचार :** स्थानीय कस्बे में गुरुवार को आधी रात हुई घटना ने सबको हदला दिया। शातिर अपराधी ने शव के फेर में चाकू से गला रेतकर सौतेली बेटी को मार डाला। उसकी चीख सुनकर जगो घर के बाकी सदस्यों को धमकी देकर चुप करा दिया। पुलिस ने कई मुकदमों के आरोपी व हाल में जेल से छूटकर आए हत्यारे पिता को गिरफ्तार कर लिया है। सूचना पर एसपी भी रात में घटनास्थल पहुंचे।

घटना मोहल्ला जमाल कमाल तकिया में गुरुवार की आधी रात को हुई। बताया जा रहा कि रात जुबैदा अपने पति के साथ छत पर सोई

## वाराणसी में 75 एकड़ में बनेगा टेक्सटाइल पार्क : राकेश सचान

**कहा, बुनकरों की कारीगरी को संरक्षित करने व इसे आगे बढ़ाने को सरकार प्रतिबद्ध**

वाराणसी, एजेंसी

प्रदेश सरकार के सूक्ष्म, लघु व मध्यम उद्यम, खादी एवं ग्रामोद्योग, रेशम, हथकरघा एवं वस्त्रोद्योग मंत्री राकेश सचान और मंत्री रविंद्र जायसवाल ने शुक्रवार को कमिश्नरी सभागार में अटल बिहारी वाजपेयी पावरलूम बुनकर विद्युत प्लैट रेट योजनांतर्गत अनुमन्य वित्तीय सुविधाओं पर बैठक की। इस दौरान सचान ने घोषणा की कि जनपद के रमना में 75 एकड़ में टेक्सटाइल पार्क स्थापित किया जाएगा।

सचान ने बुनकरों को संबोधित करते हुए कहा कि इस बैठक का उद्देश्य बुनकरों की प्रगति और कल्याण है। उन्होंने कहा कि बुनकरों की कारीगरी को संरक्षित करने और इसे आगे बढ़ाने के लिए सरकार प्रतिबद्ध है। इसके लिए नई तकनीकों का उपयोग सुनिश्चित



किया जाएगा। उन्होंने बुनकरों से सौर ऊर्जा अपनाने की अपील करते हुए कहा कि सोलर पैनल लगाने पर सरकार भारी सब्सिडी प्रदान कर रही है। साथ ही, उन्होंने आश्वासन दिया कि टेक्सटाइल पार्क के निर्माण के लिए कार्य प्रगति पर है और बुनकरों की मांगों के अनुरूप उचित सब्सिडी दी जाएगी। उन्होंने कहा कि सरकार बुनकरों के साथ हरसंभव सहयोग के लिए तत्पर है और उनके सुझावों पर सर्वसम्मति से अमल किया जाएगा।

बैठक में बुनकर प्रतिनिधियों ने विद्युत सब्सिडी की मांग के साथ-साथ वस्त्रोद्योग की बेहतरी और बुनकरों की प्रगति के लिए महत्वपूर्ण सुझाव प्रस्तुत किए। अपर मुख्य सचिव अनिल सागर ने बताया कि पावरलूम, हथकरघा आदि के लिए अनेक कल्याणकारी योजनाएं संचालित की जा रही हैं। उन्होंने कहा कि प्रदेश में लगभग चार लाख बुनकर हैं, जिनमें से 90 प्रतिशत से अधिक विद्युत सब्सिडी का लाभ उठा रहे हैं। आंकड़ों के अनुसार, बुनकरों को प्रतिवर्ष लगभग 900 करोड़ रुपये की सब्सिडी प्रदान की जा रही है। उन्होंने बुनकरों को सौर ऊर्जा की ओर बढ़ने का सुझाव देते हुए कहा कि इससे उनके विद्युत बिल में कमी आएगी। साथ ही, आधुनिक मशीनें उपलब्ध कराने की बात भी कही। मंत्री रविंद्र जायसवाल ने कहा कि केंद्र और प्रदेश सरकार बुनकरों की

भलाई के लिए कटिबद्ध है। उन्होंने बताया कि बनारसी साड़ी ने विश्व स्तर पर ख्याति प्राप्त की है, जिसका श्रेय बनारस के बुनकरों को जाता है। प्रधानमंत्री ने बनारस को निफ्ट सेंटर का उपहार दिया है, जिससे बुनकरों के बच्चे नई तकनीकों को सीख सकेंगे। टेक्सटाइल पार्क के निर्माण से इस उद्योग को और बढ़ावा मिलेगा। उन्होंने बुनकरों से नई तकनीकों और मशीनों का उपयोग कर अपने कारोबार को विस्तार देने का आह्वान किया। साथ ही, उन्होंने कहा कि स्वदेशी को अपनाने से देश की आर्थिक स्थिति मजबूत होगी। बनारसी साड़ी इसका जीवंत उदाहरण है। उन्होंने आश्वासन दिया कि बुनकरों को पलायन नहीं करना पड़ेगा और उन्हें यहीं सभी सुविधाएं उपलब्ध कराई जाएंगी, ताकि वे अपने उद्यम को पुनः स्थापित कर सकें।

## जालौन में केंद्रीय विद्यालय की स्थापना को मिली स्वीकृति

जालौन, एजेंसी

जालौन के विद्यार्थियों के लिए एक बड़ी शैक्षिक उपलब्धि के रूप में सरकार ने केंद्रीय विद्यालय की स्थापना को औपचारिक स्वीकृति प्रदान कर दी है। जिलाधिकारी राजेश कुमार पाण्डेय ने इस संबंध में अधिकारियों के साथ समीक्षा बैठक कर विद्यालय संचालन की तैारियों की रूपरेखा तय की। जिलाधिकारी ने बताया कि विद्यालय के भवन निर्माण कार्य के पूर्ण होने तक नवीन अनाज मंडी, कालपी रोड स्थित भवन को अस्थायी रूप से विद्यालय संचालन के लिए चिन्हित किया गया है। उन्होंने

कहा कि विद्यालय का संचालन फरवरी 2026 से अस्थायी रूप में प्रारंभ किया जाएगा। उन्होंने कहा कि केंद्रीय विद्यालय की स्थापना से जिले के विद्यार्थियों को अब राष्ट्रीय स्तर की गुणवत्तापूर्ण शिक्षा अपने ही जनपद में प्राप्त होगी। इससे विद्यार्थियों को अन्य जिलों या महानगरों में जाने की आवश्यकता नहीं पड़ेगी।

बैठक में जिलाधिकारी ने संबंधित विभागों को निर्देशित किया कि विद्यालय संचालन के लिए आवश्यक सभी तैारियां समयबद्ध ढंग से पूर्ण की जाएं। उन्होंने अपर जिलाधिकारी (वित्त एवं राजस्व), जिला विद्यालय निरीक्षक, प्रधानाचार्य राजकीय

पॉलिटेक्निक, मंडी सचिव उरई, अधिशासी अभियंता प्रांतीय खंड, अधिशासी अभियंता आरईएस, अधिशासी अभियंता विद्युत, एवं मुख्य अग्निशमन अधिकारी को आपसी समन्वय से कार्य करने के निर्देश दिए। जिलाधिकारी ने कहा कि सभी विभाग यह सुनिश्चित करें कि भवन, विद्युत, पेयजल, सुरक्षा, और फर्नीचर जैसी मूलभूत सुविधाएं समय रहते उपलब्ध कराई जाएं, ताकि विद्यालय संचालन में कोई बाधा न आए। उन्होंने यह भी निर्देश दिए कि तैारियों की पाक्षिक समीक्षा (फोर्टनाइट मॉनिटरिंग) की जाए ताकि किसी भी स्तर पर लापरवाही न हो।

## युवाओं को रोजगार से जोड़ना सरकार की प्राथमिकता

लखनऊ, एजेंसी

केंद्रीय स्वास्थ्य एवं परिवार कल्याण और रसायन एवं उर्वरक राज्य मंत्री अनुप्रिया पटेल ने शुक्रवार को कहा कि प्रदेश के युवाओं को रोजगार से जोड़ना केंद्र व राज्य सरकार की प्राथमिकता है। इंदिरा गांधी प्रतिष्ठान में भी रोजगार मेले का आयोजन किया गया।

अनुप्रिया पटेल ने इस अवसर पर कहा कि प्रधानमंत्री मोदी के नेतृत्व में देश में कौशल विकास और



रोजगार सृजन को लेकर अनेक योजनाएं प्रभावी रूप से जारी हैं। अनुप्रिया ने कहा कि प्रधानमंत्री के दिए मंत्र “नागरिक देवो भवः” को लेकर चलना चाहिए। क्योंकि ये सरकारी नौकरी सिर्फ रोजगार नहीं

बल्कि देश निर्माण में योगदान का माध्यम है।

उन्होंने कहा कि इस सरकारी नौकरी को पाने के बाद आप सभी यह प्रयास करें कि देश का कोई भी नागरिक अगर आपके पास आता है तो उसकी अपेक्षाओं को बेहतर ढंग से आप पूरा कर सके क्योंकि हम सभी नागरिकों को बेहतर सेवाएं देकर ही अपने काम में उत्कृष्टता प्राप्त कर सकते हैं। बयान के मुताबिक, इस अवसर पर प्रदेश के विभिन्न जिलों से आए 300 से

अधिक प्रतिभागियों को नियुक्ति पत्र प्रदान किए गए, जिनमें से 25 प्रतिभागियों को केंद्रीय राज्यमंत्री अनुप्रिया पटेल ने नियुक्ति पत्र सौंपे। केंद्रीय मंत्री ने उल्लेख किया कि विश्व के कार्यबल में भविष्य में लगभग 24 प्रतिशत की हिस्सेदारी भारत के युवाओं की होगी।

उन्होंने कहा कि जब केंद्र सरकार द्वारा इस रोजगार मेले की श्रृंखला को प्रारंभ किया था तो 10 लाख सरकारी नौकरी देने का लक्ष्य निर्धारित किया था।

## ऑनलाइन जॉब के नाम पर युवती से ठगी

संवाददाता, बाराबंकी

**अमृत विचार :** साइबर ठगों ने एक युवती को पार्ट टाइम जॉब का झांसा देकर 1.80 लाख रुपये हड़प लिए। मामला साइबर क्राइम थाना में दर्ज कराया गया है। टीम ने मामले की जांच शुरू कर दी है।

ग्राम नामकम निवासी नेहा पटेल ने बताया कि 7 सितंबर को उनके मोबाइल पर एक व्हाट्सएप संदेश आया जिसमें पार्ट टाइम जॉब का ऑफर दिया गया। संदेश भेजने वाले ने उन्हें रिया से टेलीग्राम पर संपर्क करने को कहा।

रिया ने नेहा को होटल और रेस्टोरेंट की ऑनलाइन रिव्यू करने का काम बताया और प्रति रिव्यू 50 रुपये देने का वादा किया। आरोपी ने बिटफोएक्स नामक ऐप पर अकाउंट बनवाया और अधिक कमाई के नाम पर पैसे निवेश करने को कहा। शिकायतकर्ता के अनुसार, ठग के बताए अनुसार कुल 7000 रुपये आनलाइन भेजे, जिसके बाद आरोपी ने झांसा देकर धीरे-धीरे करीब 1,80,000 रुपये हड़प लिए। नेहा पटेल ने बताया कि उन्होंने इस संबंध में राष्ट्रीय साइबर अपराध पोर्टल पर भी शिकायत दर्ज की है।

### ट्रेन से गिरकर एमपी के युवक की मौत

**बाराबंकी:** अमृत विचार : शुक्रवार दोपहर करमुल्लापुर के निकट एक 35 वर्षीय युवक को ट्रेन से गिर कर मौत हो गयी। शव के पास मिले आधार कार्ड से पहचान की गई। शुक्रवार की दोपहर करीब एक बजे दून एक्सप्रेस से एक 35 वर्षीय युवक ट्रेन से गिरकर कट गया। सूचना पर पहुंची पुलिस ने शव को कब्जे में लेकर जामा तलाशी ली तो जेब में मिले आधार कार्ड के अनुसार शव की पहचान मध्य प्रदेश के जिला सिंगरौली में अमहा टोला सराय निवासी प्रशांत कुमार गुप्ता पुत्र राम नारायण गुप्ता के रूप में हुई।

### बेटी से दुष्कर्म की घटना से आहत पिता ने किया आत्महत्या

देवरिया, एजेंसी

देवरिया जिले में छह वर्षीय बच्ची से कथित दुष्कर्म की घटना से आहत उसके पिता ने शुक्रवार सुबह हंद कमरे में फंदे से लटककर आत्महत्या कर ली। पुलिस के अनुसार, खुशूंदू थानाक्षेत्र का रहने वाला व्यक्ति अपनी बेटी सहित एक दोस्त के साथ किराए के एक मकान में पिछले दो माह से रह रहा था। पुलिस ने बताया कि मंगलवार रात को तीनों लोग सोए हुए थे और ऐसा आरोप है कि व्यक्ति के दोस्त ने सोते समय बच्ची से दुष्कर्म किया और इस बीच उसकी नौद खुल गई। पुलिस के मुताबिक, यह देख उसने आरोपी

आजम की फोटो पर कालिख पोतने के मामले में आठ पर रिपोर्ट दर्ज

बस्ती, एजेंसी: बस्ती जिले के पुरानी थाना क्षेत्र की पुलिस ने समाजवादी पार्टी (सपा) नेता मोहम्मद आजम खान के चित्र पर कालिख पोतने के आरोप में आठ लोगों के खिलाफ मुकदमा दर्ज किया है।

निर्मलीकुण्ड मंदिर के समीप सपा विधायक महेंद्र नाथ यादव द्वारा लगाये गये दीपावली की बधाई सन्देश की होर्डिंग में आजम खां की फोटो पर कुछ व्यक्तियों ने कालिख पोत दिया था। पुलिस सूत्रो ने शुक्रवार को बताया कि सपा युवजन सभा के जिलाध्यक्ष विपिन कुमार त्रिपाठी ने पुरानी बस्ती थाने मे तहरीर देकर कहा कि प्रमोद पाण्डेय,आशीष गुप्ता,नरेन्द्र दुबे,विवेक बघेल तथा चार अन्य ने निर्मली कुण्ड मन्दिर के समीप सपा की होर्डिंग में आजम खां की फोटो पर कालिख पोत दिया। तहरीर के आधार पर चार नामजद तथा चार अज्ञात के विरुद्ध मुकदमा दर्ज कर लिया है।

## वजूखाने के ताले पर फटा कपड़ा बदलने को दोनों पक्ष सहमत

वाराणसी, एजेंसी

ज्ञानवापी विवाद से जुड़े हिंदू और मुस्लिम दोनों पक्षों ने मस्जिद परिसर में सीलबंद ‘वजूखाने’ के ताले पर बंधे कपड़े को बदलने पर मौखिक रूप से सहमति व्यक्त की है। अधिकारियों ने बताया कि ‘वजूखाने’ के ताले पर बंधा कपड़ा समय के साथ फट और घिस गया है। ज्ञानवापी विवाद से जुड़ा मुकदमा अदालत में है।

जिला शासकीय अधिवक्ता राजेश मिश्रा ने बताया कि वाराणसी जिला न्यायालय ने मामले की अगली सुनवाई की तारीख 29 अक्टूबर तय की है। मिश्रा ने बताया कि अदालत ने कहा हालांकि, अगर दोनों पक्ष सहमत हो तो ताले पर लगे कपड़े को बदला जा सकता है। सर्वेक्षण के दौरान दीवानी न्यायाधीश

ज्ञानवापी विवाद



(वरिष्ठ खंड) व सुप्रीम कोर्ट के आदेश के बाद विवादित ज्ञानवापी मस्जिद के वजूखाना क्षेत्र को 16-17 मई, 2022 को सील कर दिया गया था।

बताया कि ताले पर बंधा कपड़ा समय के साथ फट और घिस गया है। किसी भी अप्रिय घटना को रोकने के लिए हिंदू पक्ष ने इस वर्ष आठ अगस्त को एक याचिका दायर कर इसे बदलने की अनुमति मांगी थी।



सूर्यास्त के समय ताजमहल का नयनाभिराम दृश्य।

## खड़े कंटेनर से टकराई बस, चार यात्री गंभीर

इलाज के बाद चार यात्रियों को गंभीर हालत होने की वजह से गोरखपुर के मेडिकल कालेज एवं अस्पताल भेज दिया गया। पुलिस के मुताबिक, दुर्घटना थरूआडीह के पास की है, जहां बस सड़क किनारे खड़े कंटेनर से जा टकराई। पुलिस ने बताया कि बस में लगभग 100 यात्री सवार थे और वाहन के अगले हिस्से के परखच्चे उड़ गये। पुलिस के मुताबिक, बस में सवार बिहार के मोतीहारी की रहने वाली पुष्पा (45) का दाहिना पैर कट गया जबकि बिहार के मुजफ्फरपुर

की रहने वाली खुशी (16) ने इस दुर्घटना में अपना हाथ गंवा दिया। पुलिस ने बताया कि इस दुर्घटना में बिहार के दरभंगा की रहने वाली संगीता देवी (45) और मोतीहारी निवासी दिव्यांशु (12) को गंभीर चोट आई है। पुलिस के मुताबिक, दुर्घटना के बाद बस के चालक व खलासी फरार हो गये। पुलिस थान ने बताया कि दुर्घटना के बाद घायलों को अस्पताल भेज दिया गया और बस व कंटेनर को कब्जे में ले लिया गया।

### प्रयागराज में युवक ने की पत्नी की हत्या

■ प्रयागराज, एजेंसी |प्रयागराज जिले के हंडिया क्षेत्र में अवैध संबंध के शक में एक युवक ने अपनी पत्नी की पीट- पीट कर हत्या कर दी। पुलिस ने बताया कि गंगाघाट इलाके के हंडिया क्षेत्र निवासी रोहित ने शुक्रवार को अपनी पत्नी खुशबू को पीट-पीटकर मार डाला। युवक ने कमरे का दरवाजा अंदर से बंद कर लिया और लोहे के राड से पत्नी को पीटने लगा। चीख पुकार सुनकर परिवार और आसपास के लोग दौड़े। लोग विलाते रहे, और दरवाजा पीटते रहे लेकिन उसने दरवाजा नहीं खोला। पत्नी खून से लथपथ होकर गिर गई तब भी आरोपी वहीं बैठा रहा। करीब एक घंटे बाद सूचना पर पहुंची पुलिस ने दरवाजा खुलवाया। इसके बाद महिला को अस्पताल ले गए, जहां डॉक्टरों ने महिला को मृत घोषित कर दिया (आरोपी को गिरफ्तार कर लिया गया है। लोहे की रॉड को पुलिस ने बरामद कर लिया है। पुलिस सूत्रों के अनुसार अभी तक की पूछताछ से साफ हुआ है कि वह पत्नी के चरित्र पर शक करता था। पति को शक था कि उसकी पत्नी का ससुर के साथ अवैध संबंध है। खुशबू के पिता शोभनाथ का आरोप है कि इससे पहले भी उनका दामाद हत्या की कोशिश कर चुका था।

ने यह कदम उठाया। उन्होंने बताया कि मौके पर पहुंची पुलिस ने शव को

कब्जे में ले लिया और मामले की जांच जारी है।

## जमीन के विवाद में मारपीट, छह घायल

संवाददाता, बाराबंकी

**अमृत विचार :** फतेहपुर कोतवाली क्षेत्र में बुधवार सुबह एक विवादित जमीन को लेकर हिंसक झगड़ा हो गया। लाठी, ईंट पत्थरों से हुए हमले में करीब छह लोग घायल हो गए। मामले की शिकायत पुलिस में दर्ज कराई गई है।

क्षेत्र के ग्राम लालपुर निवासी कुलदीप कुमार ने पुलिस को बताया कि विवाद का आरंभ रामप्रताप की पत्नी सुन्दरा द्वारा जमीन पर दीपक जलाने से हुआ।

जब कुलदीप की दादी अंजली ने इसे रोकने की कोशिश की, तो रामप्रताप, उसके पुत्र मनीष कुमार और अन्य रिश्तेदारों ने गाली-गलौज करना शुरू कर दिया। थोड़ी देर बाद उनके घर वाले मौके पर पहुंचे तो विरोधियों ने उन्हें लाठियों और ईंट-पत्थरों से हमला किया। हमले में कुलदीप, उनके भाई संग्राम सिंह, बहन रोशनी, अन्य परिजन और गर्भवती चचेरी बहन पूजा सहित कई लोग घायल हो गए। घायल लोगों को स्थानीय लोगों की मदद से प्राथमिक उपचार के लिए सीएचसी ले जाया गया।





## न्यूज़ ब्रीफ

## आज जिले के भ्रमण पर रहेंगे प्रभारी मंत्री

उन्नाव, अमृत विचार । पशुधन एवं दुग्ध विकास, राजनीतिक पेशन व जिले के प्रभारी मंत्री धर्मपाल सिंह 25 अक्टूबर को 11 बजे भाजपा कार्यालय में सरदार वल्लभ भाई पटेल की 150<sup>वीं</sup> जयंती समारोह पर आयोजित अभियान बैठक में शामिल होंगे। इसके बाद वह निरीक्षण भवन लोक निर्माण विभाग में मुख्य पशु चिकित्साधिकारी से वार्ता करेंगे। विकास भवन में सरदार वल्लभ भाई पटेल की जयंती समारोह के प्रबंधन के संबंध में जिले के प्रशासनिक अधिकारियों के साथ बैठक करेंगे। फिर प्रेस वार्ता करने के बाद नवाबगंज में अध्यक्ष जिला सहकारी बैंक अरुण सिंह की माता जी के निधन पर शोक संतुल परिवार को सांत्वना देने जाएंगे।

## पंखे में आ रहे करंट से किशोर झुलसा, रेफर

नवाबगंज, उन्नाव, अमृत विचार । असोहा थानाक्षेत्र के मोहनी खेड़ा गांव निवासी सर्वेश परिवार के साथ शुक्रवार को धान काटने गया था। दोपहर को सभी घर वापस लौटे। तभी घर के बाहर लगा फर्राटा पंखा अचानक उसके 13 वर्षीय बेटे नरेंद्र ने छू लिया। पंखे में आ रहे करंट की चपेट में आने से वह गंभीर रूप से झुलस गया। जिसे आन फानन परिजन एंबुलेंस से नवाबगंज सीएचसी ले गए। जहां प्राथमिक उपचार के बाद चिकित्सक ने उसे गंभीर देख जिला अस्पताल रेफर कर दिया।

## दबंगों ने युवक को पीटा मामला दर्ज

शुक्लागंज, उन्नाव, अमृत विचार । सहजनी के बाबा खेड़ा गांव निवासी अफित रावत ने बताया कि वह गुरुवार शाम छह बजे सब्जी खरीदकर घर लौट रहा था। आरोप है कि निर्मल नगर के पास उसे सहजनी निवासी राज, नीरज, नितेश व फतेपुर निवासी विवेक ने रोक लिया और पुरानी खुन्ना को लेकर गोली-गोली करने लगे। विरोध करने पर दोनों ने लाठी-डंडो से हमला कर उसे घायल कर दिया। शोर सुन आसपास के लोग पहुंचे तो आरोपी भाग निकले। पीड़ित ने कोतवाली पहुंचकर घटना की जानकारी दी। पुलिस ने तहरीर के आधार पर आरोपियों के विरुद्ध रिपोर्ट दर्ज कर जांच शुरू कर दी है।

## रोजगार मेला 28

## अक्टूबर को

उन्नाव। जिला सेवायोजन अधिकारी ने कहा कि डीएसएन महाविद्यालय में 28 अक्टूबर को एक दिवसीय रोजगार मेले का आयोजन किया जा रहा है। जिसमें 5 से 6 कर्मियों प्रतिभाग करेगी। इसमें 18 से 35 आयु वर्ग के कक्षा 10 से स्नातक तक के अभ्यार्थी प्रतिभाग कर सकते हैं। साक्षात्कार के लिये अपने सभी शैक्षिक प्रमाणपत्र जरूर लाये और रोजगार संगम पोर्टल पर अपना जीजीयन कराना सुनिश्चित करें।

## शिक्षकों के सुझाव से सुधारेंगे रैकिंग

उन्नाव, अमृत विचार । प्रदेश में उन्नाव को अच्छी रैकिंग मिले इसके लिए जिले के बीईओ के माध्यम से बेसिक स्कूलों के शिक्षकों, शिक्षामित्रों व अनुदेशकों से 2 से 5 तक सुझाव मांगे गए हैं। ताकि प्रदेश में जिले का नाम रोशन हो सके। जिला बेसिक शिक्षा अधिकारी अमिता सिंह ने कहा कि सुझाव विद्यानिलि पोर्टल पर दिए जाने चाहिए ताकि शासन स्तर की समीक्षा बैठक में आपके द्वारा दिए गए सुझाव को समाहित किया जा सके।

## विज्ञान मेला प्रदर्शनी

## 1 नवंबर को

उन्नाव, अमृत विचार । युवा कल्याण एवं प्रान्तीय रक्षक दल विभाग के तत्वाधान में जिला स्तरीय एक दिवसीय युवा उत्सव कार्यक्रम का आयोजन डीएसएन कॉलेज में 1 नवंबर को होगा। इसमें सांस्कृतिक कार्यक्रम व विज्ञान मेला प्रदर्शनी भी लगाई जाएगी। जानकारी देते हुए जिला युवा कल्याण अधिकारी ने कहा कि युवा उत्सव के अंतर्गत सांस्कृतिक कार्यक्रम में समूह नृत्य, समूह गायन, कहानी लेखन, कविता लेखन, भाषण व पेंटिंग (चित्रकारी) आदि विधाओं की प्रतियोगिताएं करायी जायेंगी। इसमें प्रतिभाग करने वाले युवाओं की उम्र 1 सितम्बर 2025 को 15 से 29 वर्ष के मध्य होनी अनिवार्य है।

## सपा सांसद धरने पर, भाजपा जिलाध्यक्ष बोले घटना सच नहीं

## पानी को यूरिन बता चटवाने के मामले में गर्माती जा रही राजनीति, अयोध्या के सांसद ने शहीद स्मारक पर 40 मिनट दिया धरना

- घटना को तूल देने में जुटे राजनैतिक दल, आरोपी अभी अस्पताल में भर्ती

संवाददाता, काकोरी

अमृत विचार: शीतला माता मंदिर में दलित बुजुर्ग रामपाल को पानी को यूरिन बताकर चटवाने के मामले में राजनीति कम होने का नाम नहीं ले रही है। शुक्रवार को अयोध्या से सपा सांसद अवधेश प्रसाद समर्थकों संग पीड़ित रामपाल के घर पहुंचे। हर संभव मदद का आश्वासन दिया। उसके बाद आरोपी के खिलाफ कड़ी कार्रवाई की मांग को लेकर काकोरी शहीद स्मारक पर समर्थकों के साथ करीब 40 मिनट तक धरना देकर विरोध दर्ज कराया। उधर, भाजपा जिलाध्यक्ष विजय मौर्या प्रतिनिधि मंडल के साथ आरोपी के घर पहुंचे। अस्पताल में भर्ती भाई का हालचाल लिया। कहा कि घटना में कोई सच्चाई नहीं है।

सपा सांसद अवधेश प्रसाद ने कहा कि पुलिस ने अभी तक आरोपी को जेल नहीं भेजा। यह बेहद गलत है। कहा कि अंग्रेजों ने हम लोगों पर गोली चलाई, कोई बरसाए, लेकिन



समर्थकों संग धरने पर बैठे अयोध्या से सपा सांसद अवधेश प्रसाद।

अमृत विचार

कभी पेशाब नहीं पिलाई। यूरिन चटवाने जैसा धिनौना कृत्य बहुत ही निंदनीय है। उन्होंने पीड़ित रामपाल से कहा कि हम आपके साथ हैं। पीड़ित रामपाल से मिलने के बाद सांसद अवधेश प्रसाद ने इस घटना के विरोध में करीब 40 मिनट तक बाज नगर गांव स्थित काकोरी शहीद स्मारक पर धरना दिया। जिसमें

सांसद के अलावा राज बाला रावत,

सांसद प्रतिनिधि मोइन अहमद, राम नाथ, पार्श्व प्रतिनिधि सनी रावत समेत अन्य कार्यकर्ता बाजनगर गांव स्थित काकोरी शहीद स्मारक पहुंचे। धरने पर बैठे सपा सांसद ने पुलिस-प्रशासन से आरोपी को जेल भेजने की मांग की।

वहीं, शुक्रवार को ही मंदिर संचालक के पक्ष से मिलने के लिए भाजपा जिलाध्यक्ष विजय मौर्य और

## पूर्व जिलाध्यक्ष ने फेसबुक पर लिखा, सपा सांसद और पूर्व चेयरमैन ने फंसाया

■ पूर्व जिलाध्यक्ष रामनिवास यादव ने अपने फेसबुक पर लिखा कि मुख्यमंत्री जी, काकोरी के कथित पेशाब कांड की मैंने स्वयं जाकर जानकारी ली। किसी भी व्यक्ति ने नहीं कहा कि इस घटना में कोई सच्चाई है। घटना के कथित आरोपी 67 वर्षीय स्वामीकांत गुप्ता उर्फ पम्पू नगर के सम्मानित व्यापारी एवं सामाजिक व्यक्ति हैं। मंदिर पर असामाजिक तत्वों के असामाजिक कृत्यों का विरोध ही मुख्य विवाद है। इसी वजह से उन्हें स्थानीय सपा से जुड़ाव रखने वाले पूर्व नगर पंचायत चेयरमैन और स्थानीय सांसद द्वारा अपने निजी स्वार्थ के कारण साजिश के तहत फंसाया है। कतई उचित नहीं है इससे जातीय एवं धार्मिक भावनाओं को भड़काकर राजनीतिक रोटियां सेंकी जा रही।



पूर्व जिलाध्यक्ष राम निवास यादव पहुंचे। उन्होंने कहा कि इस घटना में कोई सच्चाई नहीं है। राजनैतिक दल और सोशल मीडिया के माध्यम से लोग मामले को तूल देने में लगे हैं। आरोपी स्वामीकांत गुप्ता उर्फ पम्पू का परिवार सम्मानित व्यापारी और सामाजिक व्यक्ति हैं। यह सिर्फ नगर में मंदिर पर असामाजिक तत्वों के कृत्यों का विरोध ही मुख्य विवाद है। इसके अलावा कुछ और नहीं है। उन्होंने सीएम से भी घटना की निष्पक्ष जांच कराने की मांग की है। ताकि कोई निर्दोष पर कार्रवाई न हो।

मेडिकल रिपोर्ट पर मांगी राय, डॉक्टर बोले अभी रहेंगे भर्ती:एसोपी काकोरी शकौल अहमद ने बताया कि आरोपी स्वामीकांत दिल का मरीज है। आरोपी का एमबी रिसर्च सेंटर

## बंद कराई नौटंकी तो भुगतना पड़ा खाभियाजा: कांग्रेस

■ कांग्रेस के पूर्व प्रवक्ता डॉ. आशीष दीक्षित ने कहा कि वह सालों से मंदिर समिति से जुड़े हैं। पहले मंदिर में नौटंकी होती थी, जिसमें लोग फूहड़ता करते थे। स्वामीकांत और हम सबने समिति के माध्यम से विरोध कर नौटंकी का कार्यक्रम बंद कर दिया गया। इसी विदेष्ट और राजनीति का शिकार स्वामीकांत हुए। उन्हें इसी कारण साजिश के तहत फंसाया गया। उन्होंने मंदिर परिसर में सीसी कैमरे लगवाने की मांग की है।

अस्पताल से इलाज चल रहा है। डॉक्टरों से आरोपी की मेडिकल रिपोर्ट मंगवाकर विशेषज्ञों से राय ली गयी। जिसे देखकर विशेषज्ञों ने सलाह दी कि इलाज में अभी तीन-चार दिन और लगेंगे। मरीज की हालत अभी सही नहीं है। चार दिन बाद कुछ टेस्ट होंगे। अगर रिपोर्ट नॉर्मल आयी तो मरीज को छुट्टी दी जा सकती है।

## बिना विशेषज्ञ की सलाह हटाया वेंटिलेटर सपोर्ट, बच्ची की हालत बिगड़ी

कार्यालय संवाददाता, लखनऊ

अमृत विचार: दुबग्गा के एक निजी अस्पताल के स्टाफ की कथित लापरवाही से दो साल की बच्ची काव्या की हालत गंभीर हो गई। आरोप है कि बिना कुशल डॉक्टर के उसे वेंटिलेटर सपोर्ट दिया गया और बाद में हटाया गया। इससे बच्ची को रक्तस्राव होने लगा। परिजन हंगामा कर अस्पताल प्रशासन और सीएमओ से कार्रवाई की मांग कर रहे हैं।

हरदोई के थाना बघौली स्थित महमूदपुर गांव के संजीत अवस्थी की बेटी काव्या को बुखार के कारण

- दुबग्गा के निजी अस्पताल के स्टाफ पर लगा लापरवाही का आरोप
- पीड़ित परिवार ने सीएमओ से की शिकायत

जिला अस्पताल से लखनऊ रेफर किया गया। निजी एंबुलेंस दलाल ने बेहतर और सस्ता इलाज का झांसा देकर 20 अक्टूबर को तुलसी हॉस्पिटल में भर्ती कराया। बच्ची की गंभीर हालत देख अस्पताल संचालक ने उसे श्री कृष्णा चिल्ड्रेन हॉस्पिटल में भेजा। आरोप है कि वेंटिलेटर के नाम पर हर दिन 15

बच्ची को रिकवरी के बाद वेंटिलेटर से हटाया गया था। दूसरे बच्चे की हालत नाजुक होने पर उसे वेंटिलेटर सपोर्ट पर रखा गया था। हटने के 14 घंटे बाद हालत नाजुक हुई। आरोप बेबुनियाद हैं।

— डॉ. शरद गुप्ता, संचालक श्री कृष्णा चिल्ड्रेन हॉस्पिटल

हजार रुपये लिए गए और कोई कुशल डॉक्टर मौजूद नहीं था। गुरुवार रात दूसरे बच्चे के आने पर बच्ची को वेंटिलेटर से हटाया गया, जिससे हालत बिगड़ी। सीएमओ डॉ. एनबी सिंह ने जांच कराने की बात कही है।

## सपा और कांग्रेस ने एक्स पर किया पोस्ट

शुक्लागंज, अमृत विचार। गंगाघाट कोतवाली क्षेत्र के मोहल्ला श्रीनगर निवासी एक युवक द्वारा खुद पर पेट्रोल छिड़ककर वीडियो रिकॉर्ड करने का मामला सोशल मीडिया पर वायरल होने के बाद सियासी हलचल तेज हो गई है। गुरुवार को वायरल हुए वीडियो का समाजवादी पार्टी मीडिया सेल ने संज्ञान लेते हुए अपने आधिकारिक एक्स हैंडल

से पोस्ट किया है। साथ ही भाजपा नेतृत्व व प्रदेश सरकार पर निशाना साधते हुए पोस्ट में किशोर की पीड़ा को शासन में पीड़ितों की अनदेखी का परिणाम बताया।

वीडियो में युवक ने भगवंतनगर विधानसभा क्षेत्र के एक जन प्रतिनिधि व उनके समर्थकों पर उत्पीड़न का आरोप लगाया है। सपा मीडिया सेल की ओर से किए गए

पोस्ट में कहा गया कि भाजपा नेता से परेशान होकर युवक ने आत्मदाह का प्रयास किया। आरोप यह भी लगाया गया कि भाजपा सरकार में पीड़ितों की कोई सुनवाई नहीं होती। उल्टे उन्हें ही दबाव में रखा जाता है। सपा ने इसे उत्तर प्रदेश में पीड़ितों की बढ़ती संख्या का उदाहरण कहा है। मामले पर कांग्रेस ने भी प्रतिक्रिया देते हुए सरकार को घेरा।

उसका शव रस्सी के फंदे से लटका

## महिला वार्ड में गंदी बेड शीट देख सीएमओ खफा

संवाददाता, नवाबगंज, उन्नाव

## अमृत विचार।

हाईवे स्थित सीएचसी पर अचानक सीएमओ के पहुंचने से कर्मियों में हड़कंप मच गया। सीएमओ ने ओपीडी, इमरजेंसी, महिला वार्ड आदि का निरीक्षण किया। इस दौरान सफा-सफाई, रखरखाव, वार्ड की पुताई आदि के बारे में निर्देश दिये। उनके

साथ एनएचएम के टेक्निकल पार्टनर कम्युनिटी एंपावरमेंट लैब प्रतिनिधि बीरल शाह, सत्य प्रकाश शुक्ला, कृष्णा सिंह भी मौजूद रहे।

कस्बा स्थित सामुदायिक स्वास्थ्य केंद्र में शुक्रवार दोपहर अचानक सीएमओ डॉ. सत्य प्रकाश पहुंचे तो कर्मियों में हड़कंप मच गया। सीएमओ ने ओपीडी व इमर्जेंसी वार्ड का निरीक्षण कर मरीज को स्वास्थ्य

सेवाएं देने के निर्देश दिये। इमरजेंसी में भर्ती मरीजों के तीमरदारों से इलाज संबंधी जानकारी ली। इसके बाद एसोएमओ डॉ. हरि नन्दन प्रसाद के साथ उन्होंने महिला वार्ड का निरीक्षण किया। जहां मौजूद स्टाफ नर्स से इस माह सीएचसी में प्रसव के लिए भर्ती हुई महिला मरीजों, प्रसव, डिस्चार्ज मरीजों आदि की जानकारी ली।

रेलटेल के माध्यम से स्टेशन पर कुल 8 हाई-रेजोल्यूशन कैमरे लगाए जाएंगे। इनकी मॉनिटरिंग उन्नाव से कंट्रोल रूम के जरिए की जाएगी। पूरे प्रोजेक्ट के तहत लगभग 1684 रेलवे स्टेशनों पर सीसीटीवी स्थापना का कार्य चल रहा है, जिसके लिए लगभग 330 करोड़ रुपये का टेंडर जारी किया गया है। गंगाघाट से लेकर मानक नगर तक कुल दस स्टेशनों पर कैमरे लगाए जाने हैं, जिनमें कुल 118 कैमरों की

स्थापना की जाएगी। इस कार्य का ठेका शुभम कुमार साव की कंपनी को दिया गया है और शनिवार से इंस्टॉलेशन कार्य शुरू हो जाएगा। जानकारी के अनुसार गंगाघाट स्टेशन पर दो कैमरे कानपुर पुल बायां किनारा बोर्ड के पास, दो कैमरे ऋषि नगर केबिन क्षेत्र में तथा चार कैमरे प्लेटफार्म और मुख्य यात्री क्षेत्र में लगाए जाएंगे। इन कैमरों का मुख्य फोकस ट्रेनों की आवाजाही और प्लेटफार्म की सुरक्षा पर रहेगा। रेलवे की मानें तो कैमरे लगने से सुरक्षा व्यवस्था और भी मजबूत होगी, साथ ही इसके जरिए असामाजिक तत्वों पर भी प्रभावी निगरानी रखी जा सकेगी।

मां पूतन का रो-रोकर बुरा हाल है। पुलिस ने शुक्रवार को पोस्टमार्टम

## अब सीसीटीवी से लैस होगा गंगाघाट रेलवे स्टेशन

संवाददाता, शुक्लागंज, उन्नाव

अमृत विचार। कानपुर-लखनऊ रेल मार्ग स्थित गंगाघाट रेलवे स्टेशन को अब सुरक्षा के तहत सीसीटीवी कैमरों से लैस किया जा रहा है। स्टेशन परिसर व प्लेट फार्मा पर गतिविधियों की निगरानी के लिए यहां जल्द ही सीसीटीवी कैमरे लगाए जाएंगे। शुक्रवार को कंपनी कर्मचारी स्टेशन पहुंचे और निरीक्षण कर तकनीकी सर्वेक्षण किया।

रेलटेल के माध्यम से स्टेशन पर कुल 8 हाई-रेजोल्यूशन कैमरे लगाए जाएंगे। इनकी मॉनिटरिंग उन्नाव से कंट्रोल रूम के जरिए की जाएगी। पूरे प्रोजेक्ट के तहत लगभग 1684 रेलवे स्टेशनों पर सीसीटीवी स्थापना का कार्य चल रहा है, जिसके लिए लगभग 330 करोड़ रुपये का टेंडर जारी किया गया है। गंगाघाट से लेकर मानक नगर तक कुल दस स्टेशनों पर कैमरे लगाए जाने हैं, जिनमें कुल 118 कैमरों की

## अनियंत्रित स्कूटी डिवाइडर से टकराई, एक की मौत



घटनास्थल पर मौजूद पुलिस व खड़ी स्कूटी।

नवाबगंज। गंगाघाट कोतवाली क्षेत्र के रजवाखेड़ा गांव निवासी शिवम (45) पुत्र प्रेम सिंह थापा शुक्रवार को कानपुर के केडीए निवासी मित्र सोनू पुत्र भीम विश्वकर्मा के साथ स्कूटी से लखनऊ गया था। दोपहर में लौटते समय चमरौली मोड़ के पास स्कूटी अनियंत्रित होकर डिवाइडर से टकरा गई। इसमें स्कूटी सवार दोनों युवक गंभीर

घायल हो गये। मौके पर पहुंची एंबुलेंस ने घायलों को सीएचसी नवाबगंज पहुंचाया। चिकित्सक ने शिवम को मृत घोषित कर दिया। सूचना पर पहुंची पुलिस ने शव पोस्टमार्टम के लिए भेजा। शिवम पेशे से वालक था। जिसकी 3 वर्ष पहले शांति से शादी हुई थी। उसके एक बेटा अनिरुद्ध है। अजगेन कोतवाली प्रभारी सुरेश सिंह ने बताया कि शव पोस्टमार्टम के लिये भेजा गया है।

मां पूतन का रो-रोकर बुरा हाल है। पुलिस ने शुक्रवार को पोस्टमार्टम



सिटी ब्रीफ

श्रमिक पर्यवेक्षक की कार में मौत

अमृत विचार, हरदोई : पीडब्ल्यूडी में तैनात श्रमिक पर्यवेक्षक अपनी पत्नी, ससुर व भाई के साथ दवाई लेने लखनऊ गया हुआ था, वहीं से वापस लौट रहा था। सण्डीला पहुंचते ही तबीयत बिगड़ गई। उसे मेडिकल कालेज पहुंचाया जाता,लेकिन उससे पहले ही कार के अंदर ही मौत हो गई। बताया गया है कि टटियावां थाने के नयापुर्वा निवासी 45 वर्षीय अनिल कुमार पुत्र राजेंद्र प्रसाद पीडब्ल्यूडी में बतौर श्रमिक पर्यवेक्षक के पद पर कोयल बाग कालोनी (जेल रोड) स्थित स्टोर में तैनात था। अनिल कुमार बीमार था,उसका लखनऊ से इलाज चल रहा था। शुक्रवार को पत्नी रिकी,ससुर राकेश और छोटे भाई अमित के साथ दवाई लेने कार से लखनऊ गया हुआ था,वहीं से वापसी हो रही थी।

हादसे में बाइक सवार की गई जान

अमृत विचार, हरदोई : बिल्होर–कटरा हाई–वे पर इकनोरा ईंट–भट्टे के पास बाजार से वापस लौट रहे बाइक सवार को तेज रफ्तार गाड़ी ने टक्कर मार दी,जिससे वह बुरी तरह जखमी हो गया, उसे सीएचसी पहुंचाया गया,लेकिन वहां पहुंचते ही उसकी मौत हो गई। बताया गया है कि हरपालपुर कोतवाली के निकारी निवासी कमलेश का 19 वर्षीय पुत्र विकास शुक्रवार की शाम को हरपालपुर की बाजार से देर शाम घर लौट रहा था। उसी बीच बिल्होर–कटरा हाईवे पर इकनोरा ईंट–भट्टे के पास सामने से आ रही तेज रफ्तार गाड़ी ने उसे जोरदार टक्कर मार दी,जिससे विकास के सिर में गहरी चोट पहुंची।। उसे पबुलेस से सीएचसी हरपालपुर पहुंचाया गया,लेकिन वहां पहुंचते ही उसकी मौत हो गई।

टेंट व्यवसायी की हादसे में मौत

अमृत विचार, हरदोई : भैया दून वाले दिन पत्नी को ससुराल छोड़ कर बाइक से वापस लौट रहा टेंट व्यवसायी हादसे का शिकार हो गया,पुलिस ने उसे जखमी हालत में सीएचसी अहिरोरी पहुंचाया,वहां से मेडिकल कालेज के लिए रेफर कर दिया गया,लेकिन वहां पहुंचते ही उसकी मौत हो गई। बताया गया है कि टटियावां थाने के गुरूसिंह पुर मजरा मनीपुर निवासी 50 वर्षीय शिवमंगल पत्नी रामकांती को उसके मायके छोड़ने गया था। गुरुवार की रात सीतापुर रोड पर गश्त कर रही पुलिस को बेनौगंज कोतवाली के शुक्लापुर पेट्रोल पंप के सामने तीन लोग जखमी हालत में पड़े देखे और उन्हें पबुलेस–108 से सीएचसी अहिरोरी पहुंचाया। गंभीर रूप से घायल शिवमंगल को सीएचसी से मेडिकल कालेज रेफर कर दिया गया,लेकिन वहां पहुंचते ही उसकी मौत हो गई।

चोरों ने लाखों के जेवर व कपड़े चुराए

अमृत विचार, हरदोई : बंद मकान का ताला तोड़कर घुसे अज्ञात चोरों ने अलमारी से लाखों के जेवर और कपड़े चोरी कर लिए हैं। दीपावली मना कर लौटे पीड़ित ने घर की स्थिति देख सन्न रह गया। मामले की जानकारी पुलिस को दी गई। नवाबगंज मोहल्ला निवासी संजय अपने मकान में ताला डालकर दीपावली के अवसर पर अपने पेटूक गांव गए हुए थे। शुक्रवार की सुबह वह अपने घर आए तो दरवाजे पर ताले की जगह कुंडी लगी हुई थी। घर के अन्दर घुस कर कब्जे में लक्ष्म वस्त्र रह गए। घर का ताला तोड़कर अज्ञात चोरों ने अलमारी में रखे लगभग 5 लख रुपए के जेवर और कपड़े चोरी कर लिए हैं। बड़ी वाददात की खबर फैलते ही मौके पर भारी भीड़ जमा हो गई। इसके बाद मामले की सूचना पुलिस को दी गई, जिस पर पुलिस ने अपनी जांच पड़ताल शुरू कर दी है।

समस्या

दोहरीकरण व नई रेललाइन की मांग अब भी अधूरी



संवाददाता, हरदोई

**अमृत विचार :** देश भर में यात्रियों की सुविधा और ट्रेनों के सुचारु संचालन के लिए भारतीय रेल जहां तेजी से ट्रेकों के दोहरीकरण का कार्य करा रही है, वहीं हरदोई जनपद अब भी उपेक्षा का शिकार दिखाई देता है। जिन रूटों पर दोहरीकरण का कार्य पूरा हो चुका है या जारी है, वहां यात्रियों को राहत भी मिल रही है, लेकिन हरदोई

स्वास्थ्य विभाग में 2023 विशेषज्ञ डॉक्टरों की दरकार भेजा गया अधियाचन, उप्र.लोक सेवा आयोग ने शुरू की चयन प्रक्रिया, डॉक्टरों की कमी दूर होने की उम्मीद

राज्य ब्यूरो, लखनऊ

**अमृत विचार :** स्वास्थ्य विभाग में विशेषज्ञ डॉक्टरों की कमी को दूर करने के लिए एक बार फिर विभाग ने विभिन्न विषयों में 2023 पदों पर नियुक्ति के लिए अधियाचन भेजा है। उप्र. लोक सेवा आयोग द्वारा चयन प्रक्रिया शुरू कर दी गयी है। इन विशेषज्ञों के आने से न केवल विभाग में डॉक्टरों का संकट कम होगा, बल्कि मरीजों को गुणवत्ता युक्त इलाज मिलना सहज हो जाएगा। स्वास्थ्य विभाग में 19011 डॉक्टरों के कैडर में मुश्किल से करीब 9 हजार डॉक्टर ही हैं। हर



माह सेवानिवृत्त होने की वजह से इनकी संख्या लगातार कम पड़ती जा रही है, भरपाई के लिए कई प्रकार से डॉक्टरों की नियुक्ति प्रक्रिया अपनाई जा रही हैं, मगर मरीजों की भीड़ के सापेक्ष डॉक्टरों की कमी बनी हुई है। मालूम हो कि विभाग में वरिष्ठता क्रम में डॉक्टरों के सात ग्रेड हैं, इनमें ग्रेड वन में 3620 पद हैं और ग्रेड टू में 7240 पद हैं। ग्रेड वन में

ऊर्जा, शिक्षा, स्वच्छता समेत मिलेगा सम्मानजनक जीवन जीरो पावर्टी अभियान के दूसरे चरण में मुख्यमंत्री ने तय किए नए संकल्प

राज्य ब्यूरो, लखनऊ

**अमृत विचार :** जीरो पावर्टी अभियान का दूसरा चरण शुरू हो गया है। मुख्यमंत्री योगी आदित्यनाथ ने इसे एक मिशन के रूप में संचालित करने का संकल्प लेते हुए हर गरीब परिवार को ऊर्जा, स्वच्छता, शिक्षा, पेयजल और सम्मानजनक जीवन की सुविधाएं उपलब्ध कराने के लिए सभी जिलों, ब्लॉकों और ग्राम पंचायतों के अधिकारियों को निर्देश दिए हैं। कहा है कि किसी भी पात्र परिवार को योजना से वंचित न रहने दिया जाए। यह पहल केवल कल्याणकारी योजनाओं का एकीकरण नहीं, बल्कि गरीबी के विरुद्ध युद्ध है। मुख्यमंत्री योगी आदित्यनाथ ने कहा कि इस चरण में प्रधानमंत्री उज्ज्वला योजना, स्वच्छ भारत मिशन, जलजीवन मिशन, विद्युत कनेक्शन योजना, अटल आवासीय योजना और मुख्यमंत्री



● **मुख्यमंत्री ने सभी जिलों, ब्लॉकों व ग्राम पंचायतों के अधिकारियों को दिए निर्देश**

तीन स्तंभों पर आधारित है पहल

मुख्यमंत्री ने सभी जिलों, ब्लॉकों और ग्राम पंचायतों के अधिकारियों को 100 प्रतिशत कवरेज सुनिश्चित करने के निर्देश दिए हैं। जीरो पावर्टी अभियान के तहत उन परिवारों को प्राथमिकता दी जा रही है, जिनके पास कृषि भूमि या पक्का मकान नहीं है, या जिनके सदस्य वृद्ध, निराश्रित, अनाथ अथवा दिव्यांग हैं। यह पहल डेमोग्राफी, असेट आनरशिप और एजुकेशन–एंग्लॉयबिलिटी के तीन स्तंभों पर आधारित है और राज्य को गरीबी मुक्त बनाने की दिशा में एक क्रांतिकारी कदम मानी जा रही है।

पहले चरण में सात योजनाओं पर रहा फोकस

अभियान के पहले चरण में सात प्रमुख योजनाओं वृद्धावस्था पेंशन, विधवा पेंशन, दिव्यांग पेंशन, प्रधानमंत्री किसान सम्मान निधि, आयुष्मान भारत जन आरोग्य योजना, प्रधानमंत्री आवास योजना और राशन कार्ड योजना के माध्यम से लाखों परिवारों को लाभ पहुंचाया गया था। अब दूसरा चरण और व्यापक रूप में लागू किया जा रहा है, जो गरीबों की मूलभूत आवश्यकताओं के साथ शिक्षा और आत्मनिर्भरता पर केंद्रित है।

कन्या सुमंगला योजना पर विशेष फोकस है। जीरो पावर्टी अभियान केवल सरकारी कार्यक्रम नहीं, बल्कि एक सामाजिक संकल्प है, जो गरीबों को स्थायी रूप से गरीबी के दायरे से बाहर निकालने का प्रयास है। मुख्यमंत्री ने अधिकारियों को निर्देश दिए हैं कि यह अभियान केवल आंकड़ों का विषय न बनकर, गरीबी के स्थायी उन्मूलन का मॉडल बने। उन्होंने कहा कि यह पहल प्रधानमंत्री नरेंद्र मोदी के सबका साथ, सबका विकास, सबका विश्वास के संकल्प को धरातल पर साकार कर रही है।

योगी ने बताया कि दूसरे चरण

में अटल आवासीय योजना के तहत निराश्रित बच्चों को सुरक्षित आवास और शिक्षा से जोड़ा जा रहा है, ताकि वे आत्मनिर्भर बन सकें। मुख्यमंत्री कन्या सुमंगला योजना के माध्यम से गरीब परिवारों की बेटियों को विकास के अवसर मिल रहे हैं। वहीं उज्ज्वला योजना के जरिए हर पात्र परिवार को सुरक्षित रसोई ईंधन उपलब्ध कराया जा रहा है। स्वच्छ भारत मिशन (ग्रामीण) के तहत हर घर में शौचालय की सुविधा सुनिश्चित की जा रही है, जबकि जलजीवन मिशन से स्वच्छ पेयजल और विद्युत कनेक्शन योजना से नियमित बिजली आपूर्ति सुनिश्चित करने का लक्ष्य रखा गया है।

पुलिस मुठभेड़ में दो इनामी बदमाशों को लगी गोली शराब ठेके के सेल्समैन से नोटों से भरा बैग छीनकर हुए थे फरार

संवाददाता, हरदोई

**अमृत विचार :** सीतापुर रोड पर इटौली पुल के पास पुलिस से हुई मुठभेड़ में फायरिंग करते हुए भाग रहे 25-25 हजार के दो इनामी बदमाश पैर में गोली लगते ही गिर पड़े,जिन्हें पुलिस ने दबोच लिया। बताते चलें कि 17 अक्टूबर की रात शराब ठेके के सेल्समैन से नोटों से भरा हुआ बैग छीन कर फरार हुए बदमाशों को तलाश में पुलिस ने पहरा और सख्त कर दिया था। एसपी अशोक कुमार मीणा ने बदमाशों पर 25 हजार का इनाम रखा था। गुरुवार देर रात चेंकिंग के दौरान पुलिस को बदमाशों के साथ मुठभेड़ हुई। बदमाशों के पास



मुठभेड़ में घायल बदमाश को ले जाते पुलिसकर्मी।

अमृत विचार

से पिकअप, 14 हजार कैश, चाबी का गुच्छा, दो तमंचे, दो कारतूस और चार खोखे बरामद हुए हैं। एसएसए कोतवाली देहात विनोद कुमार यादव गुरुवार की देर रात अपनी टीम के साथ सीतापुर रोड इटौली पुल पर गाड़ियों की

सड़क हादसे में बाल-बाल बचीं मंत्री बेबी रानी मौर्य

राज्य ब्यूरो, लखनऊ



**अमृत विचार :** आगरा-लखनऊ एक्सप्रेस-वे पर शुक्रवार की देर एक दुर्घटना में बाल विकास, पुष्पाहार एवं महिला कल्याण विभाग मंत्री बेबी रानी मौर्य बाल-बाल बच गईं। दुर्घटना उस समय हुई, जब मंत्री बेबी रानी मौर्य हाथरस से लखनऊ आ रही थीं। इस दौरान जैसे ही उनका काफिला फिरोजाबाद जिले के नसीरपुर इलाके में पहुंचा तो एक ट्रक ने उनकी गाड़ी को टक्कर मार दी। टक्कर से मंत्री की गाड़ी का अगला हिस्सा क्षतिग्रस्त

हो गया। हादसा एक्सप्रेस-वे के 56 किलोमीटर प्वाइंट पर हुआ है। बताया गया कि उनकी कार के साथ चल रहे ट्रक का टायर अचानक से फट गया, जिससे ट्रक अनियंत्रित होकर मंत्री की कार से टकरा गया। इस टक्कर में मंत्री की कार का अगला हिस्सा बुरी तरह क्षतिग्रस्त हो हो गया। हादसे की खबर मिलते ही स्थानीय पुलिस टीम तुरंत घटनास्थल पर पहुंची और स्थिति को संभाला। हादसे के बाद कैबिनेट मंत्री बेबी रानी मौर्य को तुरंत दूसरी कार की व्यवस्था करके लखनऊ के लिए रवाना किया गया।

एसीएस ने पूछा, कैसे करते हैं बसों की जांच नवागत अपर मुख्य सचिव अर्चना अग्रवाल ने परिवहन मुख्यालय का किया निरीक्षण

कार्यालय संवाददाता, लखनऊ

**अमृत विचार :** नवागत अपर मुख्य सचिव परिवहन अर्चना अग्रवाल शुक्रवार को टिहरी कोठी स्थित परिवहन निगम मुख्यालय पहुंचीं। निगम की चल रही जनहित से जुड़ी विभिन्न परियोजनाओं का निरीक्षण किया। उन्होंने निगम के अधिकारियों से परियोजनाओं की प्रगति, कार्यशैली और आने वाली योजनाओं पर विस्तृत जानकारी ली। उन्होंने परिवहन निगम मुख्यालय पर स्थापित कंट्रोल रूम का निरीक्षण किया। बसों की लोकेशन ओवर स्पीड आदि चीजों की ट्रैकिंग कैसे की जाती है, इस पर सवाल किए और पड़ताल की। उन्होंने एसओएस, पैनिक बटन और



टिहरी कोठी स्थित परिवहन निगम मुख्यालय के निरीक्षण के दौरान अपर मुख्य सचिव।

कस्टमर केयर रूम का भी निरीक्षण किया। लोगों को दी जा रही सेवाओं के बारे में जानकारी हासिल की। अपर मुख्य सचिव ने पीपीपी मॉडल पर बन रहे अत्याधुनिक सुविधाओं से लैस बस स्टेशनों

के बारे में भी जानकारी ली और अधिकारियों को निर्देश दिए कि निगम के सभी कार्य समयबद्ध और गुणवत्ता के मानकों के अनुरूप किए जाएं। सभी प्रमुख परियोजनाओं की स्थिति की समीक्षा की और उनके

तालाब में डूबने से गई अधेड़ की जान

संवाददाता, हरदोई

**अमृत विचार :** शौच करने के लिए तालाब के किनारे गया अधेड़ एक-एक उसी तालाब में गिर पड़ा। जिससे उसकी डूब कर मौत हो गई। काफी देर बाद जब अधेड़ वापस नहीं लौटा। उसका भाई देखने गया जहां उसका शव पानी में औंध मुंह पड़ा था। पुलिस ने शव को कब्जे में लेते हुए उसका पोस्टमार्टम कराया है। बताया गया है कि बिलग्राम कोतवाली के गनीपुर निवासी 50 वर्षीय वीरेंद्र पुत्र अर्जुन सिंह अपने तीन भाइयों में सबसे बड़ा था। वीरेंद्र की शादी नहीं हुई थी,वह अपनी बुजुर्ग मां रामप्यारी

दो दिन से लापता युवक का कुएं में मिला शव

**अमृत विचार, हरदोई :** ग्राम आगमपुर में दो दिने से लापता युवक का शव गांव के बाहर बने एक कुएं से बरामद हुआ।। शव बरामद होने के बाद हड़कंप मच गया। मृतक की शिनाख्त अरविंद कुमार 35 वर्ष पुत्र रामकिशोर रामपूत निवासी आगमपुर के रूप में हुई है। सूचना पर पहुंची पुलिस ने शव को कब्जे में लेकर पोस्टमार्टम के लिए भेजा है। बताते चलें कि 22 अक्टूबर की शाम अरविंद घर से सज्जी लेने निकला था, लेकिन घर वापस नहीं लौटा। परिजनों ने आसपास और नाते रिश्तेदारी में खोजबीन की, परंतु कोई सुराग नहीं लग सका। शुक्रवार दोपहर ग्रामीणों ने गांव के बाहर स्थित कुएं में शव उतराता देखा। सूचना मिलते ही ग्रामीण एकत्रित हो गए। पुलिस ने ग्रामीणों की मदद से शव को कुएं से बाहर निकलवाया। शव मिलने की खबर फैलते ही पूरे गांव में हड़कंप मच गया। परिजनों का रो–रोकर बुरा हाल है। मृतक के दो पुत्र और दो पुत्रियां हैं। परिजन मौत को संदिग्ध परिस्थितियों में बताकर हत्या की आशंका जता रहे हैं।

के साथ रहता था। भाई छोटेलाल ने बताया कि शुक्रवार की सुबह वीरेंद्र

गांव के पूरब तालाब के किनारे शौच के लिए गया हुआ था।

दादी को अकेला छोड़ फंदे पर लटका पौत्र

**अमृत विचार, हरदोई :** बुजुर्ग दादी अपने पोते के साथ गांव में रह रही थी,जबकि उसका बेटा-बहू और बच्चे दिल्ली में थे। गुरुवार की शाम को दादी को अकेला छोड़ कर घर से बाहर निकले पोते ने दुपट्टे से फंदा लगा कर आत्महत्या कर ली। बताया गया है कि सुरसा थाने के पेंग निवासी सुदामा का 19 वर्षीय पुत्र दीपू अपनी बुजुर्ग दादी गुड्डी देवी के साथ गांव में रहता था। गुरुवार की शाम को दीपू घर पहुंचा,कुछ देर बाद दादी को अकेला छोड़ कर फिर बाहर चला गया। काफी देर बाद देखा गया कि दीपू का शव घर से करीब 50 मीटर दूर दक्षिण की तरफ दुपट्टे से बंधा गूलर के पेड़ से लटक रहा था। दीहूप ने ऐसा कदम क्यों उठाया? पुलिस इसकी वजह तलाशने में जुटी है।

रेलवे स्टेशन पर उमड़ी यात्रियों की भीड़

संवाददाता, हरदोई

**अमृत विचार :** दीपावली और भाईदूज का त्योहार समाप्त होते ही एक बार फिर उत्तर भारत के बड़े शहरों की ओर लौटने वाली यात्रियों की भीड़ बढ़ गई है। हरदोई रेलवे स्टेशन पर सोमवार से ही दिल्ली, गाजियाबाद, नोएडा और गुरुग्राम दिशा में जाने वाली ट्रेनों में यात्रियों की संख्या सामान्य दिनों के मुकाबले कई गुना अधिक देखने को मिल रही है। स्थिति इतनी भीड़भाड़ वाली हो गई कि जनरल डिब्बों में तो पांव टिकाना भी मुश्किल साबित हो रहा है। प्लेटफॉर्म पर ट्रेनों के रुकते ही यात्रियों की होड़ मच जाती है और अंदर घुसने के लिए काफी मशक्कत करनी पड़ती है। हरदोई स्टेशन पर सुबह और शाम के समय खासी अव्यवस्था देखने को मिल रही है।



हरदोई रेलवे स्टेशन पर टिकट खिड़की पर लगी यात्रियों की भीड़।

अमृत विचार

विशेष ट्रेनों से भी नहीं मिल रही राहत

रेल प्रशासन ने दावा किया था कि त्योहारों के समय विशेष ट्रेनों का संचालन किया जाएगा ताकि यात्रियों को राहत मिले, मगर व्यवहारिक स्तर पर इसका फायदा यात्रियों को पूरी तरह मिलता नहीं दिख रहा। कुछ स्पेशल ट्रेनें मार्ग से निकली थी, मगर भीड़ इतनी अधिक रही कि वे भी ओवरलोड हो गईं। जिन यात्रियों ने आरक्षण करवाने की कोशिश की, उन्हें भी वेटिंग के चलते कठिनइयों का सामना करना पड़ा। कई लोग तत्काल टिकट की उम्मीद में रेलवे काउंटरों का चक्कर लगाते दिखे, लेकिन भारी संख्या की वजह से टिकट मिलना लगभग असंभव रहा। स्थानीय यात्रियों का कहना है कि हरदोई से दिल्ली की ओर रेल यातायात पहले से ही दबाव में रहता है। त्योहार के बाद यह दबाव और बढ़ जाता है।









## पुलिसकर्मी ने किया दुष्कर्म, महिला चिकित्सक ने की आत्महत्या

सातारा, एजेंसी

महाराष्ट्र के सातारा जिले में सरकारी अस्पताल में कार्यरत महिला चिकित्सक ने फंदा लगाकर आत्महत्या कर ली। पुलिस ने शुक्रवार को बताया कि महिला चिकित्सक ने हथेली पर 'सुसाइड नोट' लिखा है, जिसमें उसने एक पुलिसकर्मी पर दुष्कर्म और मानसिक प्रताड़ना का आरोप लगाया है।

मुख्यमंत्री देवेंद्र फडणवीस ने सातारा एसपी तुषार दोशी को 'सुसाइड नोट' में आरोपी पुलिस उपनिरीक्षक को तत्काल निलंबित करने का आदेश दिया। पुलिस अधिकारी ने बताया कि बीड जिले की 28 वर्षीय महिला चिकित्सक फलटण तहसील के सरकारी अस्पताल में कार्यरत थी। महिला चिकित्सक का शव गुरुवार देर रात फलटण में होटल के कमरे में फंदे से लटका मिला। पुलिस के अनुसार,

● **महिला ने हाथ पर लिखा सुसाइड नोट, इंजीनियर पर लगाया मानसिक प्रताड़ना का आरोप**

महिला चिकित्सक ने अपनी हथेली पर लिखे 'सुसाइड नोट' में आरोप लगाया है कि पांच महीनों में सातारा के पुलिस उपनिरीक्षक गोपाल बदाने ने उससे कई बार दुष्कर्म किया, जबकि पेशे से सॉफ्टवेयर इंजीनियर प्रशांत बांकर ने उसे मानसिक रूप से प्रताड़ित किया। बदाने और बांकर के खिलाफ दुष्कर्म और आत्महत्या के लिए उकसाने का मामला दर्ज हुआ है।

एसपी दोशी ने बताया कि फलटण शहर पुलिस थाने में उपनिरीक्षक सहित दो लोगों के खिलाफ मामला दर्ज किया गया है। दोनों को पकड़ने के लिए दो टीमें गठित हुई हैं। महिला चिकित्सक ने फलटण के एसडीपीओ (उप-विभागीय पुलिस अधिकारी) को कुछ पुलिस अधिकारियों के खिलाफ लिखित

● **मुख्यमंत्री ने एसपी से आरोपी पुलिसवाले को तत्काल निलंबित करने का दिया आदेश**

शिकायत सौंपी थी। उन्होंने बताया कि पुलिस ने अस्पताल प्रशासन को महिला चिकित्सक के खिलाफ शिकायत दी थी। महिला चिकित्सक ने फलटण के होटल में कमरा बुक किया था। हालांकि, जब होटल कर्मचारियों ने कमरे का दरवाजा खटखटाया और घंटी बजाई, तो उसने कोई जवाब नहीं दिया। कर्मचारियों को शक हुआ और उन्होंने दूसरी चाबी से दरवाजा खोला, तो महिला को फंदे से लटका पाया।

कोल्हापुर संभाग के पुलिस महानिरीक्षक (आईजी) सुनील फुलारी ने कहा कि अब तक जुटाए गए सबूतों के आधार पर जांच जारी है। सातारा जिले में मामला दर्ज हुआ है। आरोपी पुलिसकर्मी को निलंबित कर दिया गया है।

# नीतीश के नेतृत्व में रिकॉर्ड तोड़ेगा राजग

### बिहार विस चुनाव

समस्तीपुर/बेगूसराय, एजेंसी

प्रधानमंत्री नरेंद्र मोदी ने शुक्रवार को बिहार में अपने चुनावी अभियान का आगाज करते हुए महागठबंधन पर तीखा हमला बोला और इसे 'महालठबंधन' करार दिया। यह भी कहा कि मुख्यमंत्री नीतीश कुमार के नेतृत्व में राष्ट्रीय जनतांत्रिक गठबंधन पिछले सभी चुनावी रिकॉर्ड तोड़ देगा।

प्रधानमंत्री मोदी ने बिहार विधानसभा चुनाव का कार्यक्रम घोषित होने के बाद शुक्रवार को अपनी पहली जनसभा समस्तीपुर में की। इसके बाद उन्होंने बेगूसराय में भी एक जनसभा को संबोधित किया। बिहार में महागठबंधन के नाम से जाने जाने वाले विपक्षी 'इंडिया' गठबंधन पर कटाक्ष करते हुए प्रधानमंत्री मोदी ने इसे महालठबंधन करार दिया। उन्होंने यह आरोप भी लगाया कि 'इंडिया' गठबंधन के दो सबसे बड़े घटक दल राजद और कांग्रेस के नेता सबसे भ्रष्ट और जानमत पर छूटे हुए लोग हैं और दशकों से सत्ता से बाहर रहने के बावजूद वे इतने अहंकारी हैं कि वे

प्रधानमंत्री ने तीखे हमले के साथ की बिहार में अपने चुनाव अभियान की शुरुआत

झारखंड मुक्ति मोर्चा जैसे गठबंधन सहयोगियों को नजरअंदाज कर रहे हैं और विकासशील ईंसान पार्टी को धोखा दे रहे हैं।

मोदी ने कहा कि वीआईपी को सीटों में उचित हिस्सा नहीं मिला, लेकिन उसके संस्थापक मुकेश सहनी को उपमुख्यमंत्री का पद देने का वादा किया गया है। महागठबंधन की ओर से मुख्यमंत्री पद के उम्मीदवार तेजस्वी यादव पर परोक्ष तौर पर निशाना साधते हुए प्रधानमंत्री मोदी ने कहा, बिहार के लोग उन लोगों पर भरोसा नहीं कर सकते जो जानमत पर छूटे हुए लोग हैं।

तेजस्वी यादव का नाम उनके पिता एवं राजद अध्यक्ष लालू प्रसाद के साथ नैकरी के लिए जमीन घोटाले में आया है। मोदी ने दोनों जनसभाओं में मौजूद लोगों से अपने मोबाइल फोन को लाइट जलाने को कहा और फिर राजद पर कटाक्ष करते हुए कहा, जब सभी लोगों के पास ऐसे आधुनिक उपकरण उपलब्ध हैं तो लालटेन की कोई जरूरत नहीं है। प्रधानमंत्री ने इस बात पर जोर दिया कि राजग सरकार का जोर बिहार में निवेश बढ़ाने पर है।



बेगूसराय की चुनावी सभा में मोदी।



जनसभा में लोगों का अभिवादन करते अमित शाह।

### राजद की हार के बाद मनाएंगे असली दिवाली: शाह

सीवान। केद्रीय गृह मंत्री अमित शाह ने शुक्रवार को कहा कि बिहार में 'असली दिवाली' 14 नवंबर को तब मनाई जाएगी, जब राष्ट्रीय जनता दल (राजद) और उसके सहयोगी दल विधानसभा चुनावों में करारी हार का सामना करेंगे। सीवान जिले में आयोजित जनसभा में शाह ने लालू प्रसाद यादव नीत पार्टी पर जमकर निशाना साधा और कहा कि राजद ने माफिया से नेता बने मोहम्मद शहाबुद्दीन के बेटे ओसामा शहाब को रघुनाथपुर सीट से उम्मीदवार बनाकर यह साबित कर दिया है कि वह फिर से 'जंगलराज' लौटाना चाहता है। शाह ने कहा कि सीवान की जनता को यह सुनिश्चित करना चाहिए कि शहाबुद्दीन के बेटे की चुनाव में करारी हार हो। लालू-राबड़ी के जंगलराज को सीवान की जनता ने 20 साल तक भुगता है। मुझे पुरा विश्वास है कि 14 नवंबर को जब चुनाव परिणाम आएंगे, तब बिहार की जनता असली दिवाली मनाएगी और राजद गठबंधन की अपमानजनक

हार होगी। 'गृहमंत्री ने यह भी दावा किया कि बिहार में विपक्षी 'इंडिया' गठबंधन पूरी तरह बिखर चुका है। कांग्रेस की 'वोटर अधिकार यात्रा' पर शाह ने कहा कि राहुल गांधी कहते हैं कि घुसपैठिए रहें यहीं, लेकिन बिहार में एक भी घुसपैठिया नहीं रहने दिया जाएगा। केद्रीय गृह मंत्री ने प्रधानमंत्री नरेंद्र मोदी के नेतृत्व में हुए राष्ट्रीय सुरक्षा से जुड़े फैसलों का उल्लेख करते हुए कहा कि मोदी जी ने जम्मू-कश्मीर से अनुच्छेद 370 हटाया, और पहलगाम आतंकी हमले के बाद ऑपरेशन सिंदूर चलाकर पाकिस्तान की धरती पर आतंक के ठिकानों को ध्वस्त किया। यह है मजबूत नेतृत्व। राजद अध्यक्ष लालू प्रसाद पर निशाना साधते हुए शाह ने कहा कि लालू ने सिर्फ घोटाले किए- चारा घोटाला, जमीन के बदले नौकरी घोटाला, बिहार लोकसेवा आयोग (बीपीएससी) भर्ती घोटाला... और उन पर आय से अधिक संपत्ति का भी मामला दर्ज है।

## सीताराम केसरी के प्रति सम्मान का दिखावा कर रही कांग्रेस

नई दिल्ली, एजेंसी

भाजपा ने शुक्रवार को कांग्रेस नेताओं द्वारा सीताराम केसरी की पुण्यतिथि पर उन्हें श्रद्धांजलि दिए जाने को लेकर विपक्षी दल की आलोचना की और आरोप लगाया कि वे बिहार विधानसभा चुनाव को ध्यान में रखकर लोगों को मूर्ख बनाने के लिए अपने पूर्व पार्टी अध्यक्ष के प्रति सम्मान प्रदर्शित करने का दिखावा कर रहे हैं। लोकसभा में नेता प्रतिपक्ष राहुल गांधी समेत कांग्रेस नेताओं ने शुक्रवार को पार्टी मुख्यालय 24, अकबर रोड पर केसरी की 25वीं पुण्यतिथि पर उन्हें श्रद्धांजलि दी। वर्ष 1998 को कांग्रेस कार्यसमिति

● **श्रद्धांजलि दिए जाने पर भाजपा ने की विपक्षी दल की आलोचना**

ने केसरी को पार्टी के अध्यक्ष पद से हटा दिया था। भाजपा के राष्ट्रीय प्रवक्ता शहजाद पूनावाला ने तीखी प्रतिक्रिया व्यक्त करते हुए कहा कि समय बड़ा बलवान है। उन्होंने 'एक्स' पर एक पोस्ट में आरोप लगाया कि एक समय, कांग्रेस के प्रथम परिवार के निर्देश पर सीताराम केसरी को अपमानित किया गया, उनकी धोती फाड़ दी गई और सोनिया गांधी के लिए कांग्रेस की गद्दी खाली करने के मकसद से उनके साथ दुर्व्यवहार किया गया।

## राजग जीती तो नीतीश कुमार नहीं बनेंगे मुख्यमंत्री : तेजस्वी

**पटना।** राजद के नेता और महागठबंधन की तरफ से मुख्यमंत्री पद के उम्मीदवार तेजस्वी यादव ने शुक्रवार को भाजपा पर मुख्यमंत्री नीतीश कुमार को हाईजैक कर लेने का आरोप लगाया और दावा किया कि अगर बिहार में एक बार फिर राजग की सरकार बनी, तो नीतीश कुमार को मुख्यमंत्री नहीं बनाया जाएगा।

सहरसा जिले के सिमरी बख्तियारपुर में चुनावी सभा को संबोधित करते हुए तेजस्वी ने यह भी कहा कि विपक्षी गठबंधन की सरकार बनने पर

मुकेश सहनी के अलावा अन्य समाज और धर्म के लोगों को भी उप मुख्यमंत्री का दायित्व सौंपा जाएगा तथा इस बारे में जल्द घोषणा की जाएगी। राजद नेता ने दावा किया, अमित शाह पहले ही कह चुके हैं कि चुनाव के बाद विधायक तय करेंगे कि मुख्यमंत्री कौन बनेगा। स्पष्ट हो गया है कि अगर राजग को सत्ता मिली तो नीतीश कुमार को मुख्यमंत्री नहीं बनाया जाएगा। उन्होंने आरोप लगाया कि नीतीश कुमार को भाजपा ने हाइजैक कर लिया है।



राजद ने दावा किया कि बिहार में विपक्षी 'इंडिया' गठबंधन पूरी तरह बिखर चुका है। कांग्रेस की 'वोटर अधिकार यात्रा' पर शाह ने कहा कि राहुल गांधी कहते हैं कि घुसपैठिए रहें यहीं, लेकिन बिहार में एक भी घुसपैठिया नहीं रहने दिया जाएगा। केद्रीय गृह मंत्री ने प्रधानमंत्री नरेंद्र मोदी के नेतृत्व में हुए राष्ट्रीय सुरक्षा से जुड़े फैसलों का उल्लेख करते हुए कहा कि मोदी जी ने जम्मू-कश्मीर से अनुच्छेद 370 हटाया, और पहलगाम आतंकी हमले के बाद ऑपरेशन सिंदूर चलाकर पाकिस्तान की धरती पर आतंक के ठिकानों को ध्वस्त किया। यह है मजबूत नेतृत्व। राजद अध्यक्ष लालू प्रसाद पर निशाना साधते हुए शाह ने कहा कि लालू ने सिर्फ घोटाले किए- चारा घोटाला, जमीन के बदले नौकरी घोटाला, बिहार लोकसेवा आयोग (बीपीएससी) भर्ती घोटाला... और उन पर पर आय से अधिक संपत्ति का भी मामला दर्ज है।

## अमृत विचार

प्रधानमंत्री मोदी ने कहा- उनके साथ हुई बातचीत हमेशा रहेगी याद

## क्रिकेट के दीवाने थे पीयूष, सिने जगत व राजनेताओं ने जताया शोक

नई दिल्ली, एजेंसी

भारत के विज्ञापन जगत के दिग्गजों में से एक पीयूष पांडे के निधन पर उद्योग से लेकर सिने जगत व राजनेताओं ने शोक जताया। पांडे को क्रिकेट में भी खास दिलचस्पी थी। उन्होंने रणजी ट्रॉफी में राजस्थान क्रिकेट टीम का प्रतिनिधित्व भी किया था। उनकी बहन एवं गायिका इला अरुण ने बताया कि पीयूष पांडे का निधन शुक्रवार सुबह पांच बजकर 50 मिनट पर मुंबई के एक निजी अस्पताल में हुआ। वह पिछले कुछ दिनों से सांस संबंधी दिक्कतों के कारण उपचाराधीन थे।

इला ने बताया, उन्हें खेल का बहुत शौक था। वह हमारे परिवार को 11 लोगों को क्रिकेट टीम बताते थे, नौ भाई-बहन और माता-पिता। पीयूष सबसे शरारती और सबसे मजाकिया थे। उन्हें पतंगबाजी का भी काफी शौक था। उन्होंने कहा कि पीयूष हर रिश्ते को महत्व देते थे और उस संजोते थे,



इसी कारण जिन बड़े लोगों से उनका परिचय हुआ, वे सिर्फ ग्राहक भर नहीं रह गए बल्कि उनके अपने बन गए। अरुण ने कहा, वह पांच साल तक मेरे साथ रहे। और उन्होंने अपनी विज्ञापन कंपनी (ओगिल्वी) को कभी नहीं छोड़ा, क्योंकि इससे उन्हें अपनी पसंद के विज्ञापन बनाने की पूरी आजादी मिलती रही।

पांडे अपनी पत्नी के साथ मध्य मुंबई के शिवाजी पार्क इलाके में रहते थे। अरुण ने कहा कि इस घर में एक बालकनी थी जहां से अरब

### अमिताभ बच्चन, प्रसून जोशी ने कहा- भारत के बेहतरीन कहानीकारों में एक थे पांडेय

नई दिल्ली। अमिताभ बच्चन, रवीना टंडन, हंसल मेहता और प्रसून जोशी सहित फिल्म उद्योग की प्रमुख हस्तियों ने शुक्रवार को ‘एड गुरु’ पीयूष पांडे को श्रद्धांजलि अर्पित की और उन्हें भारत के बेहतरीन कहानीकारों में से एक बताया जिनकी प्रामाणिकता और हंसी हमेशा गुंजती रहेगी। बच्चन ने अपने आधिकारिक ब्लॉग पर लिखा, एक रचनात्मक प्रतिभा... एक अत्यंत मिलनसार मित्र और मार्गदर्शक... हमें छोड़कर चले गए... हमारे दुःख को व्यक्त करने के लिए शब्द नहीं हैं... पीयूष पांडे का आज सुबह निधन हो गया... उनके द्वारा किए गए रचनात्मक कार्य सदैव उनकी असीम रचनात्मकता के प्रतीक रहेंगे। टंडन ने अपनी ‘इंस्टाग्राम’ स्टोरी पर पांडे की मौत के बारे में एक पोस्ट को साझा किया और लिखा, अपनी बुद्धि से स्वर्ग को और भी अधिक जीवंत और खुशनुमा बनाओ। प्रिय पीयूष।

सागर दिखता था। यह उनकी सबसे पसंदीदा जगह थी। उन्होंने कहा, वह असल मायनों में एक सच्चे खेलप्रेमी थे, जिन्हें कई खेलों में दिलचस्पी थी और उन्होंने क्रिकेट को गंभीरता से अपनाया था। इसके अलावा, उन्होंने तैराकी और भाला फेंक में भी पुरस्कार जीते थे। उनके दूसरे भाई प्रसून पांडेय

भी विज्ञापन जगत से जुड़े हुए हैं। प्रधानमंत्री नरेंद्र मोदी, केंद्रीय मंत्री निर्मला सीतारमण और पीयूष गोयल ने पांडे के निधन पर शोक प्रकट किया। मोदी ने ‘एक्स’ पर पोस्ट किया, पीयूष पांडे जी की रचनात्मक प्रतिभा को सभी ने सराहा। उन्होंने विज्ञापन और संचार की दुनिया में अभूतपूर्व योगदान दिया।

## पति और उसकी मां के लिए अपशब्द लिखने वाली रेलवे अफसर की तलाक के खिलाफ अपील खारिज

नई दिल्ली, एजेंसी

दिल्ली हाईकोर्ट ने तलाक मंजूर करने के परिवार न्यायालय के निर्णय के खिलाफ रेलवे को उस ए क्लास महिला अफसर की अपील खारिज कर दी जिसने पति को कमीना और कुतिया का बेटा जैसे संदेश भेजे गए थे। कोर्ट ने कहा है कि पति के अधिकार पर सवाल उठाना और उसकी मां के खिलाफ निंदनीय आरोप लगाना मानसिक क्रूरता है, जो तलाक का आधार है।

हाईकोर्ट ने परिवार अदालत के तलाक आदेश को बरकरार रखते हुए कहा कि अपमानजनक भाषा का प्रयोग, शारीरिक हिंसा और सामाजिक अलगाव समेत महिला का क्रूरतापूर्ण कृत्य अपने आप में विवाह विच्छेद के लिए पर्याप्त आधार

### तमिलनाडु में अगले सप्ताह से शुरू होगा

### एसआईआर: आयोग

**चेन्नई।** तमिलनाडु विधानसभा के वर्ष 2026 में होने वाले चुनावों से पहले मतदाता सूची के विशेष गहन पुनरीक्षण (एसआईआर) की प्रक्रिया अगले सप्ताह से आरंभ होगी। भारत चुनाव आयोग ने यह जानकारी गुरुवार को मद्रास हाईकोर्ट को दी।

आयोग ने बताया कि यह प्रक्रिया चुनावों से पूर्व मतदाता सूची को अद्यतन करने के लिए पूरे देश में वार्षिक पुनरीक्षण कार्यक्रम का हिस्सा है। यह जानकारी हाईकोर्ट में उस याचिका की सुनवाई के दौरान दी गई, जिसे अन्नाद्रमुक के पूर्व विधायक सत्यनारायणन ने दायर किया था। उन्होंने आरोप लगाया था कि चेन्नई के टी. नगर में द्रमुक के लगभग 13,000 अन्नाद्रमुक समर्थकों के नाम मतदाता सूची से हटा दिए गए हैं।



● **हाईकोर्ट ने कहा- पति के अधिकार पर सवाल उठाना, उसकी मां पर निंदनीय आरोप लगाना क्रूरता**

हैं। न्यायमूर्ति अनिल क्षेत्रपाल और न्यायमूर्ति हरीश वैद्यनाथन शंकर की पीठ ने 17 अक्टूबर को पारित अपने फैसले में कहा, महिला ने पुरुष को घृणित, अपमानजनक और निंदनीय संदेश भेजे, जिसमें उसके अधिकार पर सवाल उठाना और उसकी मां के खिलाफ निंदनीय आरोप लगाना शामिल था। अदालत ने कहा, ऐसे संदेश जिनमें कमीना, कुतिया का

### पनामा में रोबोटिक्स ओलंपिक में भारत का प्रतिनिधित्व करने वाले छात्र सम्मानित



**बेंगलुरु।** दिव्याश्री ने स्टैम एजुकेशन ट्रस्ट और द इनोवेशन स्टोरी के सहयोग से रेंवा विश्वविद्यालय के साथ बेंगलुरु स्थित एक सरकारी स्कूल के पांच उन छात्रों को सम्मानित किया जो पनामा में आयोजित होने वाले प्रतिष्ठित फर्स्ट ग्लोबल वेलेंज ‘रोबोटिक्स ओलंपिक 2025’ में भारत का प्रतिनिधित्व करेंगे। भारत के नवप्रवर्तन पारिस्थितिकी तंत्र के लिए इसे एक गौरवपूर्ण क्षण बताया गया।

सम्मान समारोह रेंवा विश्वविद्यालय में आयोजित किया गया जहां सरकारी हाई स्कूल मल्लेश्वरम के छात्र अर्जुन के राज (रोबोट सीईएडी डिजाइनर), जीपन वंदन राज (इलेक्ट्रॉनिक्स प्रमुख), गोशेक के (रोबोट प्रोग्रामर), निमाराज (मैकेनिकल प्रमुख) और परशुराम एम (रोबोट चालक) ने अपने रोबोट का प्रदर्शन किया। रेंवा विश्वविद्यालय के कुलाधिपति डॉ. पी श्यामा राजू ने युवा नवप्रवर्तकों की सराहना की। इंडिया कोटिरेट

● **रेंवा विश्वविद्यालय दिव्याश्री और रेंवा विश्वविद्यालय ने किया सम्मान**

के जनरल पार्टनर गगन गोयल ने नवाचार के तीन पी - प्रेरणा, धैर्य और दृढ़ता पर विचार साझा किए। द इनोवेशन स्टोरी की संस्थापक मीनल मनूमदार ने छात्रों को जिज्ञासा और रचनात्मकता के साथ आगे बढ़ने के लिए प्रोत्साहित किया। छात्रों ने अपने रोबोट का भी प्रदर्शन किया, जो इको इविलिब्रियम चुनौती में प्रतिस्पर्धा करेंगे। यह वैश्विक कार्यक्रम 190 से अधिक देशों के युवा नवप्रवर्तकों को एक साथ लाता है, जो समस्या-समाधानकर्ताओं और परिवर्तनकर्ताओं की अगली पीढ़ी को सशक्त बनाता है। कार्यक्रम में एफसीजी टीम इंडिया के संरक्षक अखिल अरुण मेनन और संकाय सदस्यों तथा रेंवा विश्वविद्यालय के कर्मचारियों ने भी भाग लिया।

## येदियुरप्पा की याचिका पर उच्च न्यायालय ने फैसला रखा सुरक्षित

बेंगलुरु, एजेंसी

कर्नाटक उच्च न्यायालय ने पूर्व मुख्यमंत्री बी एस येदियुरप्पा की उस याचिका पर अपना फैसला सुरक्षित रख लिया है जिसमें उन्होंने पॉक्सो (यौन अपराधों से बच्चों का संरक्षण) अधिनियम के तहत उनके खिलाफ दर्ज एक मामले में अधीनस्थ अदालत द्वारा लिए गए संज्ञान को चुनौती दी है। भाजपा के 81 वर्षीय वरिष्ठ नेता पर दो फरवरी 2024 को बेंगलुरु के संजयनगर स्थित उनके आवास में 17 वर्षीय लड़की का यौन उत्पीड़न करने का आरोप लगाया गया है। लड़की की मां का अब निधन हो चुका है। उसने अपनी बेटी से जुड़े एक पुराने यौन उत्पीड़न मामले में मदद के लिए येदियुरप्पा से कथित तौर पर संपर्क किया था। पीड़िता की मां की शिकायत के बाद बेंगलुरु पुलिस ने 14 मार्च 2024 को एक प्राथमिकी दर्ज की। यह दूसरी बार है जब येदियुरप्पा ने अधीनस्थ अदालत के संज्ञान

● **कर्नाटक के पूर्व मुख्यमंत्री पर पॉक्सो एक्ट के तहत दर्ज किया गया है मामला**

आदेश के खिलाफ उच्च न्यायालय का दरवाजा खटखटाया है। उनकी पूर्व याचिका को स्वीकार कर लिया गया तथा न्यायमूर्ति एम. नागप्रसन्ना की अध्यक्षता वाली पीठ ने आदेश को ‘‘बिना सोचे-समझे’’ जारी किया गया बताते हुए खारिज कर दिया था तथा अधीनस्थ अदालत को मामले पर नए सिरे से विचार करने का निर्देश दिया था। वर्तमान कार्यवाही के दौरान, न्यायमूर्ति एम आई अरुण की पीठ ने इस बात की समीक्षा की कि क्या अधीनस्थ अदालत ने दोबारा संज्ञान लेने से पहले मामले की सामग्री का उचित रूप से पुनर्मूल्यांकन किया था। येदियुरप्पा की ओर से पेश वरिष्ठ अधिवक्ता सी वी नागेश ने तर्क दिया कि अदालत उपलब्ध साक्ष्यों का गहन आकलन करने में एक बार फिर विफल रही है।



## तेल की धार

भारत की तेल नीति एक बार फिर अंतर्राष्ट्रीय भू-राजनीति के केंद्र में आ गई है। रूस से तेल खरीदारी के मामले ने देश की कूटनीति के क्षेत्र में स्वायत्तता बनाम वैश्विक दबाव को ले कर कई सवाल खड़े कर दिए हैं। ट्रंप के इस दावे के जवाब में कि उनके कहने पर भारत, रूस से तेल खरीदना धीरे-धीरे बंद कर देगा, भारतीय विदेश मंत्रालय की प्रतिक्रिया थी कि भारत किसी भी दबाव में नहीं झुकेगा और उसकी ऊर्जा नीति का आधार सिर्फ राष्ट्रीय हित एवं उपभोक्ता सुरक्षा है, परंतु जमीनी हकीकत है कि निजी व सरकारी रिफाइनरियों द्वारा रूसी तेल आयात में भारी कटौती शुरू हो चुकी है, तो स्पष्ट है कि इस मामले में सरकार अमेरिकी प्रतिबंधों से तालमेल बैठाने की तैयारी में है।

आज सरकारी कंपनियां अपने दस्तावेजों की समीक्षा करने के साथ यह तय कर रही हैं कि रूसी तेल कंपनी रोजनेफ्ट या लुकोइल से कोई शिपमेंट सीधे न आए। यह आसानी से समझा जा सकता है, क्योंकि अमेरिका द्वारा रूस की दो सबसे बड़ी तेल कंपनियों, रोजनेफ्ट और लुकोइल पर कड़े प्रतिबंध लगाने के चलते भारतीय निजी रिफाइनरी कंपनियां- रिलायंस इंडस्ट्रीज और नायरा एनर्जी को कारोबारी संकट झेलना पड़ सकता है, क्योंकि इन कंपनियों को अब तक जो अरबों गैलन सस्ता रूसी कच्चा तेल मिलता था, वो अब खासा महंगा पड़ेगा। इसके अलावा रूसी तेल खरीद से जुड़े अमेरिकी द्वितीयक प्रतिबंधों का खतरा भारतीय बैंकों और बीमा कंपनियों तक पहुंच सकता है, भीषण टैरिफ थोपने से वैसे भी अर्थव्यवस्था को भारी नुकसान हो ही रहा है।

सच यह है कि रूसी तेल खरीद में बड़ी कटौती का सबसे बड़ा आर्थिक नुकसान रूस को होगा, क्योंकि भारत उसका सबसे बड़ा ग्राहक है। देश सीधे बहुत कम तेल खरीदता है, ज्यादातर तेल देश के रिलायंस, नायरा एनर्जी सरीखी निजी रिफाइनरियां ही खरीदती हैं। नायरा एनर्जी जैसी कंपनियों का मुनाफा रूसी सस्ते तेल पर निर्भर था, महंगा तेल खरीदने से उनको भारी घाटा हो सकता है। भारतीय उपभोक्ताओं को इन सबके चलते महंगा तेल खरीदना पड़ सकता है, क्योंकि रूसी तेल की भरपाई के लिए भारत को खाड़ी देशों, सऊदी अरब, ईराक, संयुक्त अरब अमीरात से तेल आयात बढ़ाना होगा। इन स्रोतों से कच्चा तेल औसतन 10 से 15 डॉलर प्रति बैरल महंगा होगा। सरकार का नुकसान इसमें बहुत ज्यादा नहीं है। हां, सस्ते तेल का लाभ न मिलने से उसका आयात बिल बढ़ सकता है, पर अमेरिका अगर संभावनाओं के मुताबिक अपना टैरिफ 50 प्रतिशत से घटा कर 15 फीसदी कर देता है, तो यह उसके लिए फायदेमंद रहेगा। अमेरिका को रणनीतिक लाभ मिलेगा तो वह कुछ और कारोबारी प्लट दे सकता है। नये हालात में अगर भारत रूसी तेल खरीदना बंद करता है, तो संभव है कि भारत और रूस के संबंध पर इससे असर पड़े। रूस की क्या प्रतिक्रिया होगी, इसको संवाद के जरिए संतुलित बनाए रखना होगा। फिलहाल सरकार को पारदर्शिता के साथ जनता को समझाना चाहिए कि यह फैसला देश की स्वायत्तता और रणनीतिक स्वतंत्रता से कोई समझौता नहीं है। इसे देश की वैश्विक स्थिति, ऊर्जा सुरक्षा और आर्थिक स्थिरता को ध्यान में रखकर लिया गया है।

### प्रसंगवश

## प्रकृति, पवित्रता व प्रार्थना का अनूठा लोकपर्व छठ

भारत की सांस्कृतिक चेतना में कुछ पर्व ऐसे हैं, जिनमें लोक, धर्म, प्रकृति और तपस्या का अद्भुत संगम दिखाई देता है। छठ महापर्व उन्हीं में से एक है। यह एक ऐसा पर्व है, जो अब किसी एक क्षेत्र की सीमाओं में नहीं बंधा बल्कि भारतीय आस्था के विशाल सागर में अपनी गहरी जड़ें जमा चुका है। वास्तव में यह आत्मशुद्धि, संयम और कृतज्ञता की वह साधना है, जिसमें मनुष्य सूर्य और प्रकृति के प्रति अपनी निष्ठा प्रकट करता है। बिहार, झारखंड, पूर्वी उत्तर प्रदेश और नेपाल के तराई क्षेत्रों से शुरू होकर अब यह पर्व देश-विदेश के असंख्य भारतीयों के जीवन का अभिन्न हिस्सा बन चुका है।

चार दिनों तक चलने वाला यह महापर्व कार्तिक शुक्ल चतुर्थी से आरंभ होकर षष्ठी और सप्तमी को चरम पर पहुंचता है। 25

अक्टूबर से शुरू हो रहे इस वर्ष के छठ पर्व की शुरुआत ‘नहाय-खाय’ से हो रही है। इस दिन व्रती स्नान कर सात्विक भोजन बनाते हैं, जिससे शरीर और मन की शुद्धि होती है। यह भोजन केवल प्रसाद नहीं बल्कि एक प्रतीक है कि व्रती अब अपने जीवन के सारे विकारों को त्यागकर पूरी निष्ठा से साधना में प्रवृत्त होंगे। अगले दिन ‘खरना’ का विधान है। इस रोज दिनभर निराहार रहने के बाद व्रती संध्या के समय छठी मैया को खीर, रोटी और गुड़ का प्रसाद चढ़ाकर उसका सेवन

करते हैं और प्रसाद बांटते हैं। माना जाता है कि खरना के बाद ही छठ की साधना की ऊर्जा जागृत होती है।

तीसरे दिन यानी 27 अक्टूबर को अस्ताचलगामी सूर्य को अर्ध्य दिया जाएगा। यह दृश्य पूरे भारत की लोकआस्था का सबसे अनुपम रूप होता है। घाटों पर उतरती हुई स्त्रियां, सिर पर बांस के सूप में ठेकुआ, केला, नारियल और अन्य प्रसाद रखे हुए, जल में कमर तक डूबी हुईं, सूर्य की ओर हाथ जोड़े श्रद्धा के साथ झुकी हुईं, यह दृश्य केवल श्रद्धा नहीं बल्कि प्रकृति के प्रति समर्पणा का जीवंत प्रतीक है। चौथे दिन यानी 28 अक्टूबर की प्रातःकालीन बेला में उदीयमान सूर्य को अर्ध्य देकर छठ पर्व का समापन होगा। यह क्षण केवल सूर्योदय का नहीं बल्कि मनुष्य की आशा, नूतन ऊर्जा और नवजन्म का प्रतीक माना जाता है।

छठ पर्व की सबसे बड़ी विशेषता इसका अत्यंत पवित्र और कठोर अनुशासन है। व्रती न केवल उपवास रखता है, बल्कि चारों दिनों तक अत्यंत सात्विकता, संयम और आत्मसंयम का पालन करता है। इस पर्व में किसी पुजारी की आवश्यकता नहीं होती, बल्कि प्रत्येक व्रती स्वयं पूजा करता है। यह परंपरा दर्शाती है कि श्रद्धा का सबसे शुद्ध रूप वही है, जिसमें मनुष्य स्वयं को ही मंदिर, स्वयं को ही साधक और स्वयं को ही साध्य बना ले। छठ पर्व इसी आत्मनुशासन की साधना है, जहां आडंबरों की नहीं, आस्था की शक्ति बोलती है।

पौराणिक मान्यताओं के अनुसार छठी मैया या षष्ठी देवी सूर्यदेव की बहन मानी जाती हैं, जो संतान की रक्षा करती हैं और परिवार में सुख, समृद्धि तथा स्वास्थ्य प्रदान करती हैं। छठ पर्व में सूर्य, उनकी पत्नी उषा और प्रत्यूषा, तथा छठी मैया, इन सभी की संयुक्त उपासना की जाती है। उषा और प्रत्युषा क्रमशः सूर्य की प्रथम और अंतिम किरण का प्रतीक हैं, इसीलिए व्रती सूर्य को दोनों समय (अस्त और उदय) अर्ध्य अर्पित करते हैं। यह परंपरा जीवन के उस संतुलन का प्रतीक है, जिसमें आरंभ और अंत दोनों ही समान रूप से पवित्र हैं। छठ पर्व की उत्पत्ति को लेकर कई किंवदंतियां हैं। एक कथा के अनुसार, सूर्यपुत्र कर्ण ने सबसे पहले सूर्यदेव की उपासना प्रारंभ की थी। वे प्रतिदिन कमर तक जल में खड़े होकर सूर्य को अर्ध्य देते थे।



जिस दिन आपके सामने कोई समस्या न आए, आप यकीन कर सकते हैं कि आप गलत रास्ते पर चल रहे हैं।

–विवेकानंद, विचारक

## देश में बदलने वाला है उच्च शिक्षा का परिदृश्य



अनिल यादव

वरिष्ठ पत्रकार

अपने देश में जल्द ब्रिटेन के आठ नामी विश्वविद्यालयों के कैंपस खुलने जा रहे हैं। यूनिवर्सिटी ऑफ साउथप्टन की स्थापना पहले ही गुड़गांव में हो चुकी है। हाल ही में भारत और ब्रिटेन के प्रधानमंत्रियों की मुलाकात हुई थी, जिसमें यह फैसला लिया गया था। एलान अब किया गया है। इसी के साथ ब्रिटेन, भारत में उच्च शिक्षा देने वाला सबसे बड़ा देश बन गया है। इसका मतलब यह है कि किसी और देश के इतने अधिक विश्वविद्यालय भारत में अभी नहीं खुले हैं। कल को कोई और देश भी यह दावा कर सकता है। बताया जा रहा है कि इन उच्च शिक्षा परिसरों से ब्रिटेन को सालाना करीब पचास मिलियन पाउंड की आमदनी होगी। नए खुलने जा रहे विश्वविद्यालय हैं- बंगलुरु में यूनिवर्सिटी ऑफ लिवरपूल और लंकास्टर यूनिवर्सिटी, मुंबई में यूनिवर्सिटी ऑफ यार्क, यूनिवर्सिटी ऑफ एबरडी और यूनिवर्सिटी ऑफ ब्रिस्टल, गांधीनगर (गुजरात) में क्वीन्स यूनिवर्सिटी बेलफास्ट, कोवेंटी यूनिवर्सिटी और यूनिवर्सिटी ऑफ सरे। इन्हें सरकार की अनुमति मिल चुकी है।

भारत सरकार का दावा है इससे हमारा देश शैक्षिक हब बन जाएगा, लेकिन ऐसा तो तब होता जब हमारे विश्वविद्यालयों की रैंकिंग दुनिया में अव्वल होती, यहां दाखिला करने के लिए यूरोप न सही एशिया के ही छात्रों में होड़ लगी रहती और हमारे यहां की डिग्रियों की कुछ क्षेत्रों में रोजगार मिलने में खास अहमियत होती। दुर्भाग्य से ऐसा नहीं है। ये विश्वविद्यालय मुख्यतः ब्रिटेन की नई प्रवासी नीति के तहत खोले जा रहे हैं, जिसका उद्देश्य ब्रिटेन में तीसरी दुनिया खासतौर से भारत से आने वाले लोगों की भीड़ को कम करना है। पिछले कई सालों से ब्रिटेन में बाहर से आने वाले लोगों को लेकर भय और बेचैनी का माहौल देखने को मिल रहा है और सरकार उनकी संख्या को हर संभव तरीके से नियंत्रित



## नवाचार की राह से ही बनेगा विकसित भारत



शिवालिक अवस्थी

लेखक

किसी भी देश का यही सपना होता है कि जितना संभव हो, उतना विकासात्मक कार्यों की प्रगति की जाए, ताकि देश का नाम शीर्ष पर रहे। इसके लिए उक्त देश को मालूम होना चाहिए। इसके लिए कई लिए सदैव प्रयासरत रहते हैं। आजकल वैसे भी ज्यादातर देशों में एक-दूसरे से आगे बढ़ने की होड़ लगी हुई है। कोई देश आर्थिक रूप से सशक्त है, तो कोई विकास के क्षेत्र में अपनी पहचान वैश्विक स्तर पर बनाए हुए है। भारत देश भी समूचे विश्व में अपनी छवि विश्व गुरु के तौर पर सम्मिलित करने के लिए प्रयासरत है। इसके लिए भारत हर क्षेत्र में विकास के नए आयाम स्थापित करके आगे बढ़ने का प्रयत्न कर रहा है। विकसित भारत के निर्माण की नींव बहुत पहले ही रखी जा चुकी है। अब समय है तो विकसित भारत के सपने को साकार करने का। फिर चाहे बात स्वास्थ्य की हो, शिक्षा की हो, कृषि की हो या नई तकनीक के समावेश की हो। भारत को हर क्षेत्र में अब आगे बढ़ना है, जिसके लिए सरकार व समाज दोनों की महत्वपूर्ण भागीदारी सामने निकल कर आती है।

विकास दर तभी आगे बढ़ पाएगी, यदि विकास में नई योजनाओं की संलिप्तता बढ़ाई जाएगी। नई योजनाएं एवं नए विचारों के समावेश से विकास गति में तेजी लाई जा सकती है। आधुनिक निर्माण के लिए आधुनिक विचारों का प्रयोग अति आवश्यक है। उद्यमिता के क्षेत्र को गति प्रदान करना, आधुनिक निर्माण में एक बेहतर विकल्प के रूप में देखा जा सकता है। न केवल व्यावसायिक अपितु सामाजिक उद्यमिता का बढ़ता दायरा, विकास को बढ़ावा देने में कार्य कर सकता है। आजकल हर मंच से सिर्फ विकास की ही बात होती है। समय के साथ विकासात्मक आंकड़ों में सुधार भी

हुआ है, लेकिन अभी भी कई पहलू हैं, जहां विकास मात खा रहा है।

केवल विकास-विकास कहने से विकास को गति नहीं मिलेगी, यह सभी को मालूम होना चाहिए। इसके लिए कई सुधारों की आवश्यकता है। नई योजनाओं का प्रयोग हर क्षेत्र में करना चाहिए, जिससे आधुनिक निर्माण को बल मिल सके। आज क्यों हम नई योजनाओं, नए प्रयोगों की बात कर रहे हैं? दरअसल, वीपों यानी विश्व बौद्धिक संपदा संगठन द्वारा हाल ही में वैश्विक नवाचार सूचकांक 2025 की रिपोर्ट विश्व भर में जारी की गई है, जिसमें विश्व भर की 139 अर्थव्यवस्थाओं की रिपोर्ट साझा की गई है। यह रिपोर्ट वीपों द्वारा हर वर्ष जारी की जाती है। किस देश की अर्थव्यवस्था किस दिशा जा रही है, यह सब इसमें दर्शाया जाता है। वैश्विक नवाचार सूचकांक से किसी भी देश की निर्भरता का पता चलता है कि कौन सा देश अन्य देशों पर अभी कितना निर्भर है। किस क्षेत्र में किस देश को सुधार करने की जरूरत है और कौन सा देश प्रगति के पथ पर निरंतर आगे बढ़ता नजर आने लगा है। भारत की बात करें तो पिछले कुछ वर्षों से भारत ने निरंतर बढ़त बनाई हुई है। इस वर्ष भारत ने 38.2 स्कोर के साथ 38वां रैंक हासिल किया है। जो बीते वर्ष विचारों के समावेश से विकास गति में तेजी लाई जा सकती है। आधुनिक निर्माण के लिए आधुनिक विचारों का प्रयोग अति आवश्यक है। उद्यमिता के क्षेत्र को गति प्रदान करना, आधुनिक निर्माण में एक बेहतर विकल्प के रूप में देखा जा सकता है। न केवल व्यावसायिक अपितु सामाजिक उद्यमिता का बढ़ता दायरा, विकास को बढ़ावा देने में कार्य कर सकता है। आजकल हर मंच से सिर्फ विकास की ही बात होती है। समय के साथ विकासात्मक आंकड़ों में सुधार भी

हुआ है, लेकिन अभी भी कई पहलू हैं, जहां विकास मात खा रहा है। केवल विकास-विकास कहने से विकास को गति नहीं मिलेगी, यह सभी को मालूम होना चाहिए। इसके लिए कई सुधारों की आवश्यकता है। नई योजनाओं का प्रयोग हर क्षेत्र में करना चाहिए, जिससे आधुनिक निर्माण को बल मिल सके। आज क्यों हम नई योजनाओं, नए प्रयोगों की बात कर रहे हैं? दरअसल, वीपों यानी विश्व बौद्धिक संपदा संगठन द्वारा हाल ही में वैश्विक नवाचार सूचकांक 2025 की रिपोर्ट विश्व भर में जारी की गई है, जिसमें विश्व भर की 139 अर्थव्यवस्थाओं की रिपोर्ट साझा की गई है। यह रिपोर्ट वीपों द्वारा हर वर्ष जारी की जाती है। किस देश की अर्थव्यवस्था किस दिशा जा रही है, यह सब इसमें दर्शाया जाता है। वैश्विक नवाचार सूचकांक से किसी भी देश की निर्भरता का पता चलता है कि कौन सा देश अन्य देशों पर अभी कितना निर्भर है। किस क्षेत्र में किस देश को सुधार करने की जरूरत है और कौन सा देश प्रगति के पथ पर निरंतर आगे बढ़ता नजर आने लगा है। भारत की बात करें तो पिछले कुछ वर्षों से भारत ने निरंतर बढ़त बनाई हुई है। इस वर्ष भारत ने 38.2 स्कोर के साथ 38वां रैंक हासिल किया है। जो बीते वर्ष विचारों के समावेश से विकास गति में तेजी लाई जा सकती है। आधुनिक निर्माण के लिए आधुनिक विचारों का प्रयोग अति आवश्यक है। उद्यमिता के क्षेत्र को गति प्रदान करना, आधुनिक निर्माण में एक बेहतर विकल्प के रूप में देखा जा सकता है। न केवल व्यावसायिक अपितु सामाजिक उद्यमिता का बढ़ता दायरा, विकास को बढ़ावा देने में कार्य कर सकता है। आजकल हर मंच से सिर्फ विकास की ही बात होती है। समय के साथ विकासात्मक आंकड़ों में सुधार भी



करने की कोशिश कर रही है।

भारत से ब्रिटेन जाने वाले छात्रों की बड़ी संख्या है, जो वहां पढ़ाई करने के लिए जाती है, लेकिन रोजगार की तलाश में वहीं रह जाती है। वहां वर्क वीजा की मांग करने वाले भारतीयों की संख्या लगातार बढ़ रही है, जिसका कारण सिर्फ रोजगार ही नहीं, यह भी है कि इन युवाओं को ब्रिटेन का जीवन स्तर और माहौल यहां से बेहतर लगता है। प्रवासियों की भीड़ रोकने के लिए एक तरफ तो वीजा नियमों को सख्त किया गया है और अब शिक्षा का ही निर्यात शुरू कर दिया गया है, जिसके बहाने से बड़ी संख्या में युवा वहां पहुंचते थे।

भारत के संपन्न और नवधनिक तबके में अभी भी विदेशी विश्वविद्यालयों की डिग्रियों का क्रेज है। पूरी संभावना है कि ये परिसर ऐसे ही युवाओं के हब बनेंगे। उन्हें ध्यान में रखते हुए इन ब्रिटिश विश्वविद्यालयों में ऐसे पाठ्यक्रम प्रस्तावित किए हैं, जिनकी फीस काफी है, लेकिन अकादमिक वैल्यू बहुत कम है। इन विश्वविद्यालयों के संचालन में कामयाबी मिलना तय है, क्योंकि यहां शिक्षक और बाकी स्टाफ को ब्रिटेन की तुलना में बहुत कम सैलरी पर रखा जा सकेगा और संचालन का कुल खर्च भी कम आएगा। फिर भी इसके भारतीय रोजगार बाजार या जांब मार्केट के प्रचलित मानदंडों से बेहतर रहने के आसार हैं।

इतनी बड़ी संख्या में विदेशी विश्वविद्यालयों के खुलने से एक चीज यह होने जा रही है कि भारतीय विश्वविद्यालयों को भी अपनी गुणवत्ता में सुधार करना पड़ेगा, क्योंकि उनकी तुलना अब इन संस्थानों से की जाएगी। इस मामले में जो करार हुआ है, उसके भीड़ को कम करना है। पिछले कई सालों से ब्रिटेन में बाहर से आने वाले लोगों को लेकर भय और बेचैनी का माहौल देखने को मिल रहा है और सरकार उनकी संख्या को हर संभव तरीके से नियंत्रित

### सोशल फोरम

## फ्रेंच लेखक विक्टर ह्यूगो की बेटी की खामोशी



1850 में एक बरसात के दिन, न्यूयॉर्क पुलिस को एक युवती मिली जो खोई हुई और अस्त-व्यस्त लग रही थी। वह एक ऐसी भाषा बोल रही थी, जो उन्हें समझ नहीं आ रही थी। उसे अस्पताल ले जाया गया अस्पताल में डॉक्टरों ने कहा कि वह अपनी याददास्त खो चुकी है। कुछ वक्त बाद में, उन्हें पता चला कि वह लड़की कौन थी! वह लड़की थी एडेल ह्यूगो, प्रसिद्ध फ्रेंच लेखक विक्टर ह्यूगो की बेटी।

एडेल की कहानी



नॉलेज अड्डा

फेसबुक

ने कई लोगों के दिलों को छू लिया। उसे अल्बर्ट पेंसन नाम के एक अंग्रेज सैनिक से प्यार हो गया था, लेकिन वह उससे प्यार नहीं करता था। फिर भी, वह उसके पीछे नोवा स्कोटिया तक गई। वहां, उस सैनिक ने उसका इस्तेमाल किया और उसे कुछ भी नहीं दिया। वह उन्हें छोड़कर चला गया। वह न्यूयॉर्क में अकेली और बिना किसी मदद के रह गई।

जब उसे वापस फ्रांस भेजा गया, तो एडेल का दिल टूट गया और वह शर्म से भर गई। अलबत्ता उनका कोई दोष नहीं था। उसने खुद से वादा किया कि वह फिर कभी नहीं बोलेंगी। उसके पिता, विक्टर ह्यूगो ने उसके बोलने के लिए 35 साल तक लगातार कोशिश की। ह्यूगो के लिए यह बड़ा सदमा था, लेकिन वह कभी नहीं बोली।

1850 से लेकर 1915 में अपनी मृत्यु तक, 65 वर्षों तक एडेल लगातार चुप रहीं, ताकि वह स्वयं को याद दिलाती रहें कि उन्हें फिर कभी किसी से भी प्यार नहीं करना है।



### सामयिकी

## नकली दवा कारोबार को चाहिए ‘सख्ती की दवाई’

दवा जीवन बचाती है, लेकिन उसे में अब इसका जानलेवा कारोबार हो रहा है। जो बेहद घातक है। इससे लोगों के जीवन पर ही नहीं समाज और स्वास्थ्य व्यवस्था पर भी गंभीर खतरा मंडराने लगा है। नकली और अवैध दवाओं का धंधा संगठित अपराध, भ्रष्टाचार और आतंकवाद को भी बढ़ावा देता है। एक रिपोर्ट के अनुसार भारत दुनिया में नकली दवाओं के कारोबार में चौथे नंबर पर है। देश में बिकने वाली लगभग 25 फीसदी दवाएं नकली या घटिया हैं। कफ सिरप से बच्चों की मौत के बाद विश्व स्वास्थ्य संगठन (डब्ल्यूएचओ) ने भारत में बनी तीन मिलावटी दवाओं की पहचान की है। डब्ल्यूएचओ की जांच में पाया गया कि कोल्ड्रफ सिरप में



विवेक सक्सेना

अध्यक्षा

एक जहरीला रसायन डायथिलीन ग्लाइकोल (डीजीजी) बहुत अधिक मात्रा में मिला है। डीजीजी एक ऐसा केमिकल है, जो शरीर के लिए बेहद नुकसानदेह होता है। यह किडनी और लिवर को बुरी तरह प्रभावित कर सकता है और बच्चों के लिए यह जानलेवा साबित हो सकता है। कोल्ड्रिफ सिरप में इस रसायन की मात्रा 48 प्रतिशत से भी ज्यादा पाई गई, जबकि सुरक्षित मात्रा केवल 0.1 प्रतिशत तक होनी चाहिए। इसके अलावा दो और सिरप रेडनैक्स फार्मास्यूटिकल्स की रेस्पिफ्रेश टीआर और

फार्मा की रीलाइफ भी डब्ल्यूएचओ की चेतावनी में शामिल हैं। ऐसे मामले ‘दुनिया की फार्मसी’ के रूप में पहचान बनाने वाले भारत की प्रतिष्ठा भी धूमिल करते हैं। करीब 200 से अधिक देशों को किफायती दवाएं उपलब्ध कराकर भारत वैश्विक जेनेरिक दवा बाजार का अग्रणी खिलाड़ी है। पीएम जन औषधि योजना की सफलता में जेनेरिक दवाओं की अहम भूमिका है, लेकिन गुणवत्ता सुनिश्चित किए बिना ऐसी किफायती दवाएं राहत देने की जगह ऑफ़त बन जाती हैं। कफ सिरप से बच्चों की मौतें इस कड़वी सच्चाई को ही उजागर करती हैं कि भारत में सस्ती दवाएं तो उपलब्ध हुई हैं, पर उनकी गुणवत्ता सुनिश्चित करने पर पर्याप्त ध्यान नहीं दिया जा रहा है।

चंडीगढ़ स्थित पोस्टग्रेजुएट इंस्टीट्यूट ऑफ मेडिकल एजुकेशन एंड रिसर्च के डॉक्टरों ने 2024 के एक अध्ययन में यह स्पष्ट किया है कि असमान निर्माण मानक और कमजोर निगरानी परिणामों को कैसे प्रभावित करती है। दवा निर्माण के लिए भारत का केंद्रीय औषधि मानक नियंत्रण संगठन (सीडीएससीओ) ही व्यापक रूप से नियम निर्धारित करता है, पर कारखानों को लाइसेंस देना, इकाइयों का निरीक्षण करना, नमूनों के परीक्षण जैसी अधिकांश शक्तियां राज्य औषधि नियामक प्राधिकरणों (एसडीआरए) के पास हैं। निगरानी के लिए कुछ राज्यों के पास सुदृढ़ प्रयोगशालाएं और प्रशिक्षित निरीक्षक हैं, जबकि कई राज्यों में अत्यंत सीमित संसाधन हैं। निर्माता इसी का फायदा उठाते हैं।

भाटिया समिति (1954) से लेकर माशेलकर समिति (2003) ने यही सुझाया कि लाइसेंसिंग और गुणवत्ता नियंत्रण को एक राष्ट्रीय ढांचे के तहत लाया जाए, पर देश में आज तक इस पर पूरी तरह अमल नहीं हो पाया है। देश में कानूनों की कमी नहीं है। कमी है तो उन्हें ढंग से लागू करने की और जिम्मेदार लोगों को जवाबदेह बनाने की। समय आ गया है कि भारत में सीडीएससीओ के तहत एक केंद्रीकृत लाइसेंसिंग और निरीक्षण प्रणाली बनाई जाए, जो प्रत्येक उत्पाद, परीक्षण और रिकाल को जोड़ने वाले राष्ट्रीय डिजिटल ड्रग रजिस्ट्रार द्वारा संचालित हो। सभी नई-पुरानी दवाओं के लिए सालाना परीक्षण भी अनिवार्य करना होगा। मानकों के अनुपालन और सजा के प्रविधान पूरे देश में एकसमान हों।



## मीम संस्कृति

मीम संस्कृति इसी बदलाव का एक स्पष्ट उदाहरण है। अब विचारों को लंबे वाक्यों में समझाना जरूरी नहीं रहा। एक तस्वीर, उस पर एक व्यंग्यात्मक लाइन और कुछ रंग-बिरंगे इमोजी, यही आज की बातचीत का नया फॉर्मेट है। यह शैली तेज है, सरल है और तुरंत असर करती है, लेकिन जिस रफ्तार से यह शैली पॉपुलर हुई है, उसी रफ्तार से गंभीरता और संदर्भ भी हाशिए पर चले गए हैं, जो बात पहले बहस का विषय होती थी, वो अब चुटकुला बनकर वायरल होती है। यही 'वायरल होना' अब किसी बात के प्रारंभिक होने की पहचान बन चुका है। युवाओं की सोच में यह बदलाव साफ देखा जा सकता है। मीम सिर्फ हंसी की चीज नहीं रह गया है, वह एक नजरिया बन चुका है। कुछ भी कहना हो, विरोध करना हो, समर्थन करना हो, सब कुछ अब मीम की शवलों में आसानी से समझाया जाता है। यह सहजता कई बार उपयोगी भी होती है, लेकिन अक्सर बातों की जटिलता इस प्रक्रिया में गुम हो जाती है। समस्या यह नहीं कि हंसी आ रही है, असल बात यह है कि हंसी में जो कहना है, वो कितना सही समझा जा रहा है। बहुत बार यह हंसी कुछ नहीं कहती, सिर्फ अगला मीम देखने की इच्छा पैदा करती है।



## ओटीटी प्लेटफॉर्म

इन सभी अनुभवों के बीच, ओटीटी प्लेटफॉर्म का उभार एक नई दिशा में असर डाल रहा है। फिल्मों और वेब सीरीज के जरिए अब दुनियाभर की कहानियां हर किसी की पहुंच में हैं। यह एक जबरदस्त सांस्कृतिक अवसर है। समाज के अलग-अलग हिस्सों, भाषाओं और सोच को समझने का मौका, लेकिन यह समझ तभी पनपती है, जब देखी गई चीजों पर ठहरकर सोचा जाए। अक्सर होता यह है कि वेब सीरीज की बिज-वाचिंग करते हैं, किरदारों से प्रभावित होते हैं, लेकिन उनके विचारों की परतों में नहीं जाते। हम सिर्फ कहानी के प्रवाह में बहते हैं और फिर अगली कहानी पर शिफ्ट कर जाते हैं। इस तरह से जो कुछ देखा गया, वह भीतर कहीं ठहरता नहीं, बस गुजर जाता है।

हम इस समय एक ऐसे दौर में जी रहे हैं, जहां जीवन का बड़ा हिस्सा स्क्रीन पर घट रहा है। बातें, रिश्ते, राय, विरोध और यहां तक कि हंसी और दुख भी अब एक डिजिटल फॉर्मेट में फिट होकर चल रहे हैं। यह बदलाव अचानक नहीं आया, लेकिन पिछले कुछ वर्षों में इसकी रफ्तार कुछ ऐसी रही कि अब यह नया सामान्य बन चुका है। इंटरनेट और स्मार्टफोन ने लोगों को अभिव्यक्ति के नए माध्यम दिए हैं, लेकिन उन माध्यमों की प्रकृति ने सोचने के तरीके को भी बदल दिया है। खासकर युवाओं के लिए आज दुनिया को देखने और समझने का जरिया अब ज्यादातर वही है, जो मोबाइल स्क्रीन पर दिखता है।

# मीम-रील के कैदी लाइक्स-कमेंट्स के गुलाम



डॉ. शिवम भारद्वाज  
मथुरा

रील्स-शॉर्ट्स ने इस पूरे दृश्य को और तेज कर दिया है। पहले जहां कोई बात कहने के लिए एक लेख, एक भाषण या एक लंबा वीडियो चाहिए होता था, अब 15-30 सेकेंड्स की छोटी सी वीडियो में सब कुछ समा सकता है-भाव, शैली, संगीत और संदर्भ। यह टुकड़ों में बंटा मनोरंजन अब विचार की जगह लेता जा रहा है, जो जितना छोटा है, उतना ही आकर्षक है। गहराई अब ध्यान खींचने में बाधा बन गई है। सोशल मीडिया प्लेटफॉर्म पर लोग वही देखते हैं, जो उनके हिसाब से 'रिलेटेबल' हो यानी जो पहले से ही सोचा हुआ हो या जो देखकर सोचने की जरूरत न पड़े। यही वजह है कि रील्स अब विचार नहीं बनाते, बल्कि पुष्टि करते हैं। वही दिखाते हैं, जो पहले से लोकप्रिय है।

इसके साथ ही एक नया और चुपचाप बढ़ता हुआ असर यह है कि अब लोगों का आत्मसम्मान भी स्क्रीन से जुड़ गया है। पहले किसी बात पर गर्व या आत्मविश्वास निजी अनुभवों से आता था। अब वह लाइक्स, व्यूज और फॉलोअर्स की संख्या पर टिका हुआ दिखता है। कितनी बार किसी ने तारीफ की, कितने कमेंट्स आए, किस क्लिप को कितने लोगों ने शेयर किया। ये सब अब सिर्फ आंकड़े नहीं हैं, बल्कि व्यक्ति की डिजिटल पहचान का हिस्सा बन चुके हैं। इसमें जो नहीं है, वह कमजोर समझा जाता है, जो दिख नहीं रहा, उसका कोई मूल्य नहीं रह गया है। यह मानसिकता नजरअंदाज नहीं की जा सकती, क्योंकि धीरे-धीरे यह व्यक्तिगत पहचान और आत्ममूल्य के केंद्र में आ गई है।

इस पूरे बदलाव की दिशा में जो सबसे खास बात है, वह यह कि अब सोचने का तरीका अनुभव पर नहीं, बल्कि प्रस्तुति पर आधारित हो गया है, जो बेहतर तरीके से पेश किया गया, वही ज्यादा असर करता है। भले उसमें कितनी भी सतही बात क्यों न हो। पहले तर्क, प्रमाण और अनुभव से बात बनती थी, अब 'फॉर्मेट' ज्यादा असरदार हो गया है। मीम हो या रील, ओटीटी हो या इंस्टाग्राम पोस्ट सभी में यह साझा बात है कि 'क्या कहा गया' से ज्यादा जरूरी हो गया है 'कैसे कहा गया'।

## सोचने का ढंग, समझने का तरीका

हमारे सोचने का ढंग, समझने का तरीका और संवेदनाओं की परतें धीरे-धीरे उसी रूप में ढल रही हैं, जिसे स्क्रीन पर दिखाया जा रहा है। यह बदलाव अचानक नहीं है, लेकिन अब इतना स्थिर हो चुका है कि हमें असुविधा महसूस नहीं होती। हम उसमें सहज हो चुके हैं। हंसी, नाराजगी, दुख, सहमति हर भाव अब डिजिटल फॉर्मेट में ढल चुका है। कोई बात मीम में आई तो मजेदार है, रील में आई तो आकर्षक है और र्टूटिंग में आई तो 'जरूरी' है। जो बात इन फॉर्मेट्स में फिट नहीं बैठती, वो नजर से भी फिसल जाती है।



## भाषा शब्द कम और संकेत ज्यादा

हर पीढ़ी का एक अपना टेम्पो होता है, एक अपनी भाषा और अपना भ्रम। इस समय की भाषा में शब्द कम और संकेत ज्यादा हैं, जो कहा नहीं गया, वो अक्सर ज्यादा सुना जाता है और जो सचमुच कहा जाना चाहिए, वो अक्सर लोगों को रोचक नहीं लगता। इसलिए धीरे-धीरे किनारे हो जाता है। लोगों की प्रतिक्रियाएं पहले से ज्यादा तेज और तुरंत हो गई हैं, जो तेज है, वह प्रभावी है। यह धारणा बन चुकी है। इसी वजह से विचारों की लंबाई, अनुभव की गहराई और संवाद की प्रक्रिया अब बाधा जैसी लगती है। बहुत कुछ कहा जा रहा है, लेकिन कितनी देर के लिए सुना जा रहा है। इसका हिसाब रखना अब पुराना तरीका माना जाता है। यह सब बातें न अच्छी हैं, न बुरी-बस आज के समय की प्रकृति का हिस्सा है।

## संस्मरण

## चाय

एक दिन एक कार्यक्रम से लौट रहा था। दोपहर के दो बज गए थे। सूरज मानो आग उगल रहा था। गर्मी के मारे बुरा हाल था। मैं जल्दी से घर पहुंच जाना चाहता था। तभी मोटर साइकिल का पिछला पहिया हल्का-हल्का हिलने सा लगा। मैंने मोटर साइकिल खड़ी की। देखा मोटर साइकिल का पिछला पहिया पंक्चर हो गया था। मैंने चारों तरफ नजर दौड़ाई। दूर-दूर तक पंक्चर जोड़ने की कोई दुकान नहीं थी।

घर अभी दो किलोमीटर दूर रह गया था। मरता क्या न करता, मैं मोटर साइकिल को घसीटते हुए घर की ओर चल दिया। कुछ दूर चलने पर ही मेरा सारा शरीर पसीने से तर-बतर हो गया। अभी मैं आधा किलोमीटर दूर ही पहुंचा था कि मुझे सड़क के किनारे एक बड़े से छाते के नीचे एक पंक्चर जोड़ने वाला दिखाई दिया। मैंने राहत की सांस ली। उसके पास जाकर मैंने मोटर साइकिल खड़ी कर दी और उससे पंक्चर जोड़ने को कहा। उस समय उसके छाते के नीचे पड़े स्टूल पर एक लेडी बैठी हुई थी और वह तपती धूप में बैठा हुआ, उसकी स्कूटी का पंक्चर जोड़ रहा था। जब वह लेडी चली गई तो उसने मुझे छाते के नीचे बैठने के लिए कहा। मैं बैठ गया और वह अपने काम में लग गया। मैंने देखा कि उसकी उम्र साठ वर्ष के आसपास रही होगी। धूप के मारे उसके माथे से पसीना टपक रहा था।

मैंने उससे पूछा, "तुमने इतना बड़ा छाता लगा रखा है, मगर तुम्हें तो पूरे दिन धूप में ही काम करना पड़ता है।" "अगर मैं

छाते के नीचे बैठा रहूंगा, तो मेरा और मेरे बच्चों का पेट कैसे भरेगा साहब। वह मेरी ओर देखते हुए बोला, उसके प्रश्न ने मुझे निरुत्तर कर दिया था।

वह अपने काम में लगा रहा और कुछ ही देर में उसने पंक्चर जोड़ दिया।

मैंने उसकी मजदूरी के पैसे देने के बाद उसे दस रुपये चाय के लिए देने चाहे, मगर उसने रुपये लेने से साफ इंकार कर दिया। वह बोला-"साहब! मैं केवल अपनी मेहनत के ही पैसे लेता हूँ।" मैंने दस का नोट जेब में रख लिया और मोटर साइकिल स्टार्ट करने लगा। तभी वह मेरे पास आया और बोला-"साहब! मैं एक शर्त पर आपके रुपयों की चाय पी सकता हूँ।"

"वह क्या?" मैंने उसकी ओर देखते हुए पूछा। "आपको भी मेरे साथ चाय पीनी पड़ेगी।" वह बोला। मैं मोटर साइकिल से नीचे उतर आया और उसे दस-दस के दो नोट देते हुए कहा-"ठीक है, जाओ दो चाय ले आओ।"

"नहीं साहब, एक की ही दो हो जाएंगी।" यह कहकर वह उनमें से एक नोट लेकर तीर की तरह चाय के खोखे की ओर दौड़ पड़ा।

थोड़ी देर में ही वह दो कपों में चाय ले आया। मैं स्टूल पर बैठकर उसके साथ चाय पीने लगा।

"एक बात कहूँ साहब?" उसने मेरी ओर देखते हुए पूछा। "हां-हां कहो।" मैंने स्वीकृति में सिर हिला दिया। वह बोला-"आज मुद्दतों बाद आप जैसे किसी साहब ने मेरे साथ बैठकर चाय पी है। आपकी इस छोटी-सी बात ने मेरे दिल को कितनी बड़ी खुशी दी है, मैं बता नहीं सकता।" मैं हैरानी से उसके चेहरे की ओर देख रहा था।



सुरेश बाबु मिश्रा  
बरेली

## एहसास

## व्हील चेयर

एक लड़की थी। उसके मन में जीवन को मेरु शिखर तक कंचा उठा लेने का साहस और सामर्थ्य था। सीमित संसाधनों में उसने उपलब्धियों की छोटी सी चमकती मोती माला बना ली थी। इतना कि जितने में एक छोटी सी उम्र को मूल्यवान कहा जा सकता था। धरती पर जीवन इतना सरल होता तो दुःख और पीड़ा का कहीं कोई निशान न होता। मन में बस लक्ष्यों का ढेर होता और इंसान उन्हें चुटकियों में पा भी लेता। पर नहीं, जीवन इतना भी सहज और स्वाभाविक नहीं है। संघर्षों की लंबी श्रृंखलाओं का कंठहार है जिंदगी।

उस लड़की के जीवन ने उसे गर्त में ला पटक था। उसके स्वसिद्धि के सभी आयाम शून्य पर जा रुके थे। एक गहरा सूखा कुंआ था, उसके सामने अब। उसकी तमाम शैक्षिक प्राप्तियां धरी की धरी रह गई थीं। कोई भी परीक्षा शरीर के बल पर ही पास की जा सकती है। शरीर के स्वास्थ्य से मस्तिष्क की चेतना में बढ़ोतरी होती है। उस लड़की के सारे सपने उसे उसी क्षण टूट नजर आए, जब उसे पता चला कि उसकी बैकबोन ने उसका साथ छोड़ दिया है। उसकी स्पाइनल डिस्क में दबाव हो गया था।

अब किसके भरोंसे वह बैठकर घंटों किताबों के अक्षर-अक्षर पर मनन करती? कैसे वह हाथ में कलम और कागज लेकर बैठती? कैसे वह अपने सपनों को उड़ान देती? कैसे अपने जकड़े हुए कदमों को चलना बताती? कैसे वह जमी हुई रक्तशिराओं को तरलता देती? कैसे अपनी अक्षमता को उपयोगी बनाती? अंधकार ही अंधकार था... स्वस्थ हो पाने की कोई आशा भी नहीं। बिस्तर पर पड़े-पड़े अब तो उसे इस भयंकर पीड़ा से जूझना था। बिना उफ किए, किंतु सहने की भी एक सीमा होती है, जिसके बाद शरीर और धैर्य दोनों मौन धर लेते हैं और कहते हैं "अब नहीं!" इतना ही चल सकते थे हम तुम्हारे साथ। अब तुम खुद चल सको तो चलो। वर्षों के मर्मगतक कष्ट से वह हार रही थी। उसकी धैर्य परिधि खत्म हो रही थी। वह कर सकती थी, पर नहीं कर पा रही थी। वह असहाय अनुभव करने लगी थी। निराशा, हताशा, दुःख और अवसाद की ओर खिसकती जा रही थी

उसकी जिंदगी।

उसकी पूर्व चिकित्सक की दवाएं उसके दर्द का तृणमात्र भी इलाज नहीं कर पा रही थी। फिर किसी के सुझाव पर वह दूसरे नामी चिकित्सक के पास गईं। वहां के प्रतीक्षालय में वह अपनी बारी का इंतजार कर रही थी। तभी उसने अपने सामने व्हील चेयर पर बैठी एक हमउम्र लड़की को देखा। उस व्हील चेयर वाली लड़की को देखकर उसके मन रोना हो आया। उसकी बगल की



अंजलि ओझा  
प्रतापगढ़

सीट पर उस व्हील चेयर वाली लड़की की मां बैठी हुई थी। उसने आदतन उनसे बात करनी शुरू कर दी। जब उसने पूछा, "आपकी बेटी को क्या हुआ है?" तो उत्तर मिला, "बैकबोन में दबाव है।" वह सन्न रह गई। उसकी भी तो बैकबोन ही डैमेज थी। फिर उसने जानना चाहा, "क्या वह अपने पैर उठा पाती है?" उत्तर नहीं में मिला। उसकी मां ने बताया कि उसके पांव हिलते तक नहीं। वह शौच तक बिस्तर पर ही करती है। अब वह लड़की कुछ क्षण के लिए निःरक्त सी हो गई, जिस काटो तो खुन नहीं। उसने उस व्हील चेयर वाली लड़की को देखा फिर खुद को देखा। कितना अंतर था दोनों में। एक जैसा रोग, एक जैसी समस्या और वह अभी भी अपने कदमों से चल सकती है। उसकी दैनिक आवश्यकताओं के लिए किसी के सहारे की जरूरत नहीं है। वह अपने दर्द से लड़कर जिंदगी के कुछ कदम रख तो पा रही है। अभी वह व्हील चेयर से बहुत दूर है।



डॉक्टर ने कहा कि अगर ठीक होना चाहती हो तो पैवल चलो। रोओ, तड़पो, दर्द को चबाओ, पर चलो! नहीं तो ऐसे ही जकड़ जाओगी। घर आने के बाद उसे बार-बार व्हील चेयर पर बैठी निस्सहाय लड़की का चेहरा याद आ रहा था। उसने निश्चय किया कि वह इतनी अशक्त अभी नहीं होगी। व्हील चेयर उसका भाग्य नहीं है। उसे चलना है, दौड़ना है, उड़ना है। उसने साफ्टांग हो ईश्वर को धन्यवाद किया कि कम से कम अभी उस पर इतनी तो कृपा उन्होंने बनाई हुई है कि संघर्ष करके ही सही वह कुछ कदम नाप सकती है।

अब उसके मन में आशा की एक घनी किरण आ बसी है कि वह एक दिन सबसे आगे होगी। उसका जीवन मेरु शिखर सा श्लाघ्य होगा। उसके हिस्से सफलताएं आएंगी। उसकी रुकी हुई जिंदगी एक दिन लौड़ पड़ेगी मिल्खा सिंह की तरह, फिर कभी न रुकने के लिए।





बाजार	संसेक्स ↓	निफ्टी ↓
बंद हुआ	84,211.88	25,795.15
गिरावट	344.52	96.25
प्रतिशत में	0.41	0.37

	<b>सोना</b> 1,25,600 प्रति 10 ग्राम
	<b>चांदी</b> 1,52,600 प्रति किलो

### बिजनेस ब्रीफ

कर्नाटक : 27,600

करोड़ रुपये के 13

निवेश प्रस्ताव मंजूर

बेंगलुरु। कर्नाटक में शुक्रवार को हुई राज्य उच्चस्तरीय मंजूरी समिति की बैठक में 27,607.26 करोड़ रुपये के 13 निवेश प्रस्तावों को मंजूरी दी गई। इन स्वीकृत परियोजनाओं से लगभग 8,704 प्रत्यक्ष रोजगार सृजित होने की उम्मीद है। राज्य के विशाल एवं मध्यम उद्योग मंत्री एम बी पाटिल ने कहा कि इनमें 11 नए और दो अतिरिक्त निवेश के प्रस्ताव हैं। प्रस्तावों में 27,228.51 करोड़ के नए निवेश शामिल हैं, जबकि विस्तार परियोजनाओं के लिए 378.75 करोड़ रुपये का निवेश किया जाएगा।

### टोल प्लाजा पर मासिक और वार्षिक पास की जानकारी होगी प्रदर्शित

नई दिल्ली। एनएचआई ने कहा कि मासिक और वार्षिक टोल पास के बारे में उपयोगकर्ताओं को जानकारी देने के लिए टोल प्लाजा पर सूचना प्रदर्शित की जाएगी। एनएचआई ने कहा कि उसने निर्देश जारी किए हैं कि वे अपने अधिकार क्षेत्र के राष्ट्रीय राजमार्गों पर स्थित सभी टोल प्लाजा पर इन ‘टोल पास’ के बारे में विस्तृत जानकारी प्रमुखता से प्रदर्शित करें। उद्देश्य यह है कि वे अपने अधिकार को स्थानीय मासिक और वार्षिक ‘पास’ सुविधा की उपलब्धता, दरों और प्रक्रियाओं के बारे में उचित जानकारी हो।

### अतिरिक्त एजीआर मांग रद्द करने की याचिका पर सुनवाई 27 को

नई दिल्ली। सुप्रीम कोर्ट सोमवार को दूरसंचार कंपनी वोडाफोन आइडिया लिमिटेड की उस याचिका पर सुनवाई करेगा, जिसमें 2016-17 तक के लिए दूरसंचार विभाग द्वारा मांगे गए एजीआर को रद्द करने का अनुरोध किया गया है। एजीआर वह आय है, जिसका उपयोग लाइसेंस शुल्क और स्पेक्ट्रम शुल्क की गणना के लिए किया जाता है। इसे दूरसंचार कंपनियों की ओर से देय होता है। वेबसाइट के मुताबिक सीजेआई बीआर एनवाई, न्यायमूर्ति के विनोद चंद्रन, न्यायमूर्ति विपुल एम पंचोली की पीठ इस याचिका पर सुनवाई करेगी।

## विदेशी मुद्रा भंडार बढ़ा, स्वर्ण भंडार 6.18 अरब डॉलर उछला

**मुंबई।** स्वर्ण भंडार में बड़े उछाल के कारण देश का विदेशी मुद्रा भंडार 17 अक्टूबर को समाप्त सप्ताह में 4.496 अरब डॉलर बढ़कर 702.28 अरब डॉलर पर पहुंच गया।

रिजर्व बैंक की ओर से जारी आंकड़े के अनुसार, इस सप्ताह में विदेशी मुद्रा भंडार का दूसरा सबसे

## यूरोपीय संघ का उच्चस्तरीय व्यापार प्रतिनिधिमंडल अगले सप्ताह भारत का दौरा करेगा

नई दिल्ली/बर्लिन, एजेंसी

भारत और यूरोपीय संघ के बीच प्रस्तावित व्यापार समझौते को अंतिम रूप देने की दिशा में बातचीत के लिए यूरोपीय संघ का एक उच्चस्तरीय प्रतिनिधिमंडल अगले सप्ताह भारत का दौरा करेगा। यह सात-सदस्यीय प्रतिनिधिमंडल 27 से 29 अक्टूबर तक यहां रहेगा और व्यापार, आर्थिक और निवेश संबंधों पर चर्चा करेगा। इस दल की अगुवाई क्रिस्टीना मेस्त्रे करेंगी। वह यूरोपीय संघ अंतरराष्ट्रीय व्यापार समिति की भारत के लिए स्थायी प्रतिनिधि हैं। इस दल में ब्रैंडो बेनिफेई भी शामिल हैं। मेस्त्रे और बेनिफेई ने एक संयुक्त बयान में कहा, इस यात्रा का मुख्य उद्देश्य भारत और यूरोपीय संघ के बीच जारी गहन व्यापार वार्ताओं के बीच आपसी समझ को और बढ़ाना है। बयान के मुताबिक, यह दौरा ऐसे समय में हो रहा है जब 2025 के अंत तक एफटीए पर बातचीत पूरी करने की समयसीमा में कुछ ही महीने रह गए हैं।

### डॉलर के मुकाबले रुपया पांच पैसे मजबूत

मुंबई। भारत-अमेरिका व्यापार वार्ता के संदर्भ में आशावादी रुख और कच्चे तेल की कीमतों में गिरावट से शुक्रवार को रुपया अंतरबैंक विदेशी मुद्रा विनिमय बाजार में अमेरिकी मुद्रा के मुकाबले पांच पैसे मजबूत होकर 87.83 रुपये प्रति डॉलर पर बंद हुआ। विदेशी मुद्रा व्यापारियों के मुताबिक, एफआईआई की बाजार से निकासी, विदेशी मुद्राओं के मुकाबले डॉलर में मजबूती और घरेलू शेयर बाजारों में कमजोर धारणा ने रुपये में आने वाली भारी तेजी को सीमित कर दिया।

## ब्रिटेन-जर्मनी को छूट तो भारत पर निशाना क्यों

### गोयल ने अमेरिकी प्रतिबंधों पर उठाया सवाल, कहा- दबाव में आकर व्यापार समझौता नहीं करेगा भारत

बर्लिन/नई दिल्ली, एजेंसी

रूस से तेल खरीद बंद करने के लिए बढ़ते अमेरिकी दबाव के बीच वाणिज्य एवं उद्योग मंत्री पीयूष गोयल ने शुक्रवार को जर्मनी में आयोजित एक कार्यक्रम में सवाल उठाते हुए कहा कि अमेरिकी प्रतिबंधों से ब्रिटेन को छूट मिल गई है, अब जर्मनी भी छूट मांग रहा है तो फिर भारत को ही क्यों निशाना बनाया जा रहा है। गोयल ने साफ किया कि भारत जल्दबाजी या किसी तरह के दबाव में आकर व्यापार समझौते नहीं करता है।

गोयल ने जर्मनी में आयोजित ‘बर्लिन संवाद’ में कहा, भारत की यूरोपीय संघ सहित विभिन्न देशों एवं समूहों के साथ व्यापार समझौतों पर सक्रिय रूप से बातचीत जारी है। हम अमेरिका से भी बात कर रहे हैं लेकिन हम जल्दबाजी में कोई समझौता नहीं करते और न ही कोई समयसीमा तय करके या फिर किसी तरह के दबाव

## ट्रंप ने विज्ञापन के कारण कनाडा के साथ जारी व्यापार वार्ता रोकी

वाशिंगटन, एजेंसी

अमेरिकी राष्ट्रपति डोनाल्ड ट्रंप ने कहा कि शुल्क का विरोध करने वाले एक टेलीविजन विज्ञापन में तथ्यों को गलत तरीके से पेश किए जाने की वजह से वह कनाडा के साथ सभी व्यापार वार्ताएं खत्म कर रहे हैं।

ट्रंप ने आरोप लगाया कि अमेरिका में अदालती फैसलों को प्रभावित करने के लिए यह टीवी विज्ञापन तैयार किया गया था। इसके पहले कनाडा के प्रधानमंत्री मार्क कार्नी ने अमेरिका से इतर देशों को निर्यात दोगुना करने की योजना पेश की थी। इसके बाद ट्रंप ने सोशल मीडिया पोस्ट में यह घोषणा की। ट्रंप के फैसले से दोनों पड़ोसी देशों के बीच



वाणिज्य मंत्री पीयूष गोयल ने शुक्रवार को बर्लिन संवाद में भारत का पक्ष रखा।

में आकर कोई समझौता करते हैं। वाणिज्य एवं उद्योग मंत्री इस संवाद कार्यक्रम में शिरकत करने के लिए बर्लिन में हैं। यह द्विपक्षीय व्यापार और निवेश को बढ़ावा देने के तरीकों पर चर्चा करने के लिए नेताओं और जर्मन व्यवसायों की एक बैठक है। इस अवसर पर उन्होंने कहा कि किसी भी व्यापार समझौते को दीर्घकालिक दृष्टिकोण से देखा जाना चाहिए।

गोयल ने कहा कि भारत कभी भी जल्दबाजी या उकसावे में आकर कोई निर्णय नहीं लेता है। इसके साथ उन्होंने कहा कि भारत अमेरिका में लगाए गए उच्च सीमा शुल्क से निपटने के लिए नए बाजारों की तलाश कर रहा है।

भारत के साथ दीर्घकालिक निष्पक्ष व्यापार समझौता शर्तों पर किए जाने के सवाल पर गोयल ने कहा, मुझे नहीं

### हरियाणा में महंगाई भत्ता 58%बढ़ा

**चंडीगढ़।** हरियाणा सरकार ने अपने कर्मचारियों और पेंशनभोगियों को देय महंगाई भत्ते (डीए) एवं महंगाई राहत (डीआर) को मौजूदा 55 प्रतिशत से बढ़ाकर 58 प्रतिशत करने की शुक्रवार को घोषणा की।

सातवें वेतन आयोग की संरचना के अनुसार वेतन और पेंशन या पारिवारिक पेंशन प्राप्त करने वालों को अब एक जुलाई 2025 से मूल वेतन एवं पेंशन के मौजूदा 55 प्रतिशत से बढ़ाकर 58 प्रतिशत की दर से डीए और डीआर मिलेगा। मुख्य सचिव अनुराग रस्तोगी द्वारा जारी पत्र के अनुसार, डीए एवं डीआर की बढ़ी हुई दर का भुगतान अक्टूबर माह के वेतन और पेंशन के साथ किया जाएगा। जुलाई से सितंबर के एप्रियर का भुगतान नवंबर में किया जाएगा।

## विदेशी मुद्रा भंडार बढ़ा, स्वर्ण भंडार 6.18 अरब डॉलर उछला

**मुंबई।** स्वर्ण भंडार में बड़े उछाल के कारण देश का विदेशी मुद्रा भंडार 17 अक्टूबर को समाप्त सप्ताह में 4.496 अरब डॉलर बढ़कर 702.28 अरब डॉलर पर पहुंच गया। रिजर्व बैंक की ओर से जारी आंकड़े के अनुसार, इस सप्ताह में विदेशी मुद्रा भंडार का दूसरा सबसे

### दूसरी तिमाही में रियल्टी क्षेत्र को पूंजी बाजार से मिला 1.15 अरब डॉलर का वित्तपोषण

**नई दिल्ली।** इस साल जुलाई-सितंबर के दौरान भारतीय रियल एस्टेट क्षेत्र में पूंजी बाजार के जरिए वित्तपोषण पिछली तिमाही के मुकाबले दोगुने से अधिक होकर 1.15 अरब डॉलर हो गया। ग्रांट थॉर्नटन भारत की एक रिपोर्ट में यह जानकारी दी गई।

रियल एस्टेट क्षेत्र में जुलाई-सितंबर तिमाही के दौरान तीन श्रेणियों- विलय

### दुनिया के बाजारों में चावल निर्यात बढ़ाएंगे

**नई दिल्ली।** एपीडा के चेयरमैन अभिषेक देव ने कहा कि चावल का निर्यात अच्छी गति से बढ़ रहा है और देश 26 वैश्विक बाजारों में निर्यात बढ़ाने की योजना बना रहा है, जिसमें फिलीपींस, इंडोनेशिया, ब्रिटेन और मैक्सिको शामिल हैं। सितंबर में चावल निर्यात 33.18 प्रतिशत बढ़कर 925 अरब डॉलर हो गया, और अप्रैल-सितंबर के दौरान 10 प्रतिशत बढ़कर 5.63 अरब डॉलर रहा। कृषि एवं प्रसंस्कृत खाद्य उत्पाद निर्यात विकास प्राधिकरण (एपीडा) वाणिज्य मंत्रालय की एक इकाई है, जो कृषि निर्यात से संबंधित मुद्दों को संभालती है।




#### ● रिलायंस ने कहा- फिलहाल कर रहे हैं नई शर्तों का आकलन

कंपनी के एक प्रवक्ता ने एक बयान में बताया कि बाजार और नियामक परिस्थितियों में बदलाव

अलावा ब्रिटिश पाउंड, जापानी येन और यूरो शामिल हैं। अन्य घटकों में विशेष आह्वान अधिकार 3.8 करोड़ डॉलर बढ़कर 18.722 अरब डॉलर और अंतर्राष्ट्रीय मुद्रा कोष के पास आरक्षित निधि तीन करोड़ डॉलर घटकर 4.602 अरब डॉलर पर रही।

एवं अधिग्रहण, निजी इक्विटी और पूंजी बाजार में 42 सौदे हुए, जिनका मूल्य 2.85 अरब डॉलर था। रिपोर्ट कहती है कि दूसरी तिमाही में 84.3 करोड़ डॉलर के 21 विलय-अधिग्रहण सौदे हुए, इससे पिछली तिमाही में 19.5 करोड़ डॉलर के छह सौदे हुए थे। सितंबर तिमाही में निजी इक्विटी गतिविधियों में जोरदार उछाल आया।



राजस्थान के अजमेर जिले के पुफ्कर में वार्षिक ऊंट मेला शुरू होने वाला है, व्यापारियों ने दूर-दूर से अपने ऊंट लेकर यहां पहुंचना शुरू कर दिया है। हर साल इस मेले में हजारों ऊंट खरीदे और बेचे जाते हैं।

एजेंसी

के अनुरूप आपूर्ति अनुबंधों में बदलाव किए जाते हैं। रिलायंस को विश्वास है कि समय की कसौटी पर कसे, कच्चे तेल के स्रोत में विविधता की रणनीति से उसके रिफाइनरी ऑपरेशन में स्थिरता और विश्वसनियता सुनिश्चित होगी और कंपनी यूरोप सहित सभी घरेलू और निर्यात जरूरतों को पूरा करने में सक्षम होगी।

अमेरिका ने गुरुवार को रूस की

### अधिकारियों ने किया दावा- कोई नया मुद्दा बाधा नहीं व्यापार समझौते के बेहद करीब हैं भारत-अमेरिकी

**नई दिल्ली।** भारत और अमेरिका प्रस्तावित द्विपक्षीय व्यापार समझौते (बीटीए) को अंतिम रूप देने के ‘बेहद करीब’ हैं, क्योंकि दोनों पक्ष अधिकांश मुद्दों पर सहमति की तरफ बढ़ रहे हैं। एक अधिकारी ने शुक्रवार को बताया कि दोनों देशों के बीच व्यापार समझौते के प्रावधानों और शर्तों को अंतिम रूप दिया जा रहा है। उन्होंने कहा, जहां तक अमेरिका के साथ समझौते की बात है तो हम इसे अंतिम रूप देने के बेहद करीब हैं। अधिकारी ने कहा, समाधान के लिए अब अधिक मसले नहीं बचे हैं। समझौते पर बातचीत प्रगति पर है और अब कोई नया मुद्दा वार्ताओं में बाधा नहीं बन रहा है। उन्होंने कहा, हम अधिकांश मुद्दों पर सहमति की तरफ कदम बढ़ा रहे हैं। अमेरिका और भारत के बीच इस द्विपक्षीय व्यापार समझौते के पहले चरण के लिए अब तक पांच दौर की बातचीत पूरी हो चुकी है।

लगता कि भारत ने कभी भी राष्ट्रीय हित के अलावा किसी अन्य आधार पर यह निर्णय लिया है कि उसके मित्र कौन होंगे। यदि कोई मुझसे कहता है कि आप यूरोपीय संघ के मित्र नहीं हो सकते, तो मैं इसे स्वीकार नहीं करूंगा या कोई कल मुझसे कहता है कि मैं केन्या के साथ काम नहीं कर सकता, तो यह भी स्वीकार्य नहीं है। उन्होंने कहा कि किसी देश से कोई भी विशेष

## सोने-चांदी में गिरावट वैश्विक दबाव का असर

हाल के दिनों में सोना और चांदी की कीमतों में तेज गिरावट देखी गई है। अंतर्राष्ट्रीय बाजार में डॉलर के मजबूत होने, अमेरिकी बॉण्ड यील्ड के बढ़ने और निवेशकों की जोखिम लेने की प्रवृत्ति बढ़ने से कीमती धातुओं पर दबाव आया है। भारत जैसे बड़े उपभोक्ता देश में भी इसका असर घरेलू बाजार में देखने को मिला है। सोने की कीमत तय करने के निम्न, सरकार की नीतियां और अंतर्राष्ट्रीय आर्थिक हालात मिलकर इस उतार-चढ़ाव को प्रभावित करते हैं। हाल ही में सरकार और नियामक संस्थानों ने सोने की कीमतों में पारदर्शिता लाने और निवेशकों के हितों की सुरक्षा के लिए कुछ अहम कदम भी उठाए हैं।

### कीमतों में अस्थिरता और निवेशकों का विश्वास

सोने और चांदी की कीमतें हमेशा से आर्थिक अस्थिरता और निवेशकों के विश्वास का पैमाना रही हैं। हाल में इनकी कीमतों में आई बड़ी गिरावट के पीछे कई कारण हैं, जिनमें प्रमुख हैं डॉलर की मजबूती, ब्याज दरों में वृद्धि, और वैश्विक आर्थिक गतिविधियों में सुधार। जब डॉलर मजबूत होता है, तो सोने की कीमत आमतौर पर गिरती है क्योंकि निवेशक सुरक्षित निवेश से हटकर अन्य संपत्तियों में पूंजी लगाते हैं।

### बैंकों को अधिग्रहण के लिए फंड देने को मसौदा मानदंड जारी

**मुंबई।** भारतीय रिजर्व बैंक ने शुक्रवार को बैंकों को भारतीय कंपनियों द्वारा अधिग्रहण के लिए फंड देने और आईपीओ तथा एफपीओ के माध्यम से शेष खरीदने के लिए व्यक्तियों को दिए जाने वाले ऋण की राशि बढ़ाने की अनुमति देने के लिए मसौदा मानदंड जारी किए।


रिजर्व बैंक ने एक अप्रैल, 2026 से तर्कसंगत मानदंडों को लागू करने का प्रस्ताव दिया है। यह एक ऐसा कदम है, जो कंपनियों के लिए अधिक वित्त पोषण के रास्ते खोलेगा। केंद्रीय बैंक ने कहा कि मसौदा ‘भारतीय रिजर्व बैंक (वाणिज्यिक बैंक - पूंजी बाजार ऋण) दिशानिर्देश, 2025’ ऐसे ऋण को नियंत्रित करने वाले नियमों को तर्कसंगत और एकीकृत करने का प्रयास करता है।

## छह दिन बाद गिरा शेयर बाजार सेंसेक्स 344 अंक फिसला

मुंबई, एजेंसी

विदेशी पूंजी की निकासी और बैंकों एवं एफएमसीबी शेयरों में मुनाफावसूली के बीच घरेलू शेयर बाजार लगातार छह कारोबारी सत्रों की तेजी के बाद शुक्रवार को गिरावट के साथ बंद हुए।

बीएसई का 30 शेयरों पर आधारित मानक सूचकांक सेंसेक्स 344.52 अंक यानी 0.41 प्रतिशत गिरकर 84,211.88 अंक पर बंद हुआ। कारोबार के दौरान एक समय यह 599.25 अंक की गिरावट के साथ 83,957.15 अंक पर आ गया था। एनएसई का मानक सूचकांक निफ्टी 96.25 अंक यानी 0.37 प्रतिशत की गिरावट के साथ 25,795.15 अंक पर बंद हुआ। इसके 50 में से 34 शेयरों में गिरावट रही। सेंसेक्स के समूह में शामिल कंपनियों में हिंदुस्तान यूनिलीवर के शेयर में सर्वाधिक 3.20 प्रतिशत की गिरावट आई। अल्ट्राटेक सीमेंट, कोटक महिंद्रा बैंक, अदाणी



नियामक संस्थानों ने सोने की कीमतों में पारदर्शिता लाने और निवेशकों के हितों की सुरक्षा के लिए कुछ अहम कदम भी उठाए हैं।

### कीमत तय करने के नियम और संस्थान

वैश्विक स्तर पर सोने की कीमत तय करने का कार्य मुख्यतः लंदन बुलियन मार्केट एसोसिएशन करता है। यह संस्था प्रतिदिन दो बार ‘गोल्ड फिक्सिंग’ प्रक्रिया के माध्यम से अंतरराष्ट्रीय कीमतें निर्धारित करती है। भारत में मल्टी कम्प्रीडिटी एक्सचेंज पर सोने की वायदा कीमतें अंतरराष्ट्रीय दरों और रुपये की विनिमय दर के आधार पर तय होती हैं।

### सरकार और आरबीआई की भूमिका

भारतीय सरकार और भारतीय रिजर्व बैंक (आरबीआई) सोने के आयात पर नीति बनाकर बाजार को नियंत्रित करते हैं। सोने पर आयात शुल्क, सीमा शुल्क और गोल्ड बॉन्ड जैसी योजनाएं कीमतों पर अप्रत्यक्ष रूप से असर डालती हैं। सरकार का मानना ​​है कि अत्यधिक सोने का आयात चालू खाता घाटे को बढ़ाता है, इसलिए वह निवेशकों को वैकल्पिक निवेश जैसे सोवरेन गोल्ड बॉन्ड (एसजीबी) की ओर प्रेरित करती है।

## जीएसटी अधिकारी ईमानदार करदाताओं के साथ विनम्र और सहानुभूतिपूर्ण व्यवहार करें

गाजियाबाद, एजेंसी

केंद्रीय वित्त मंत्री निर्मला सीतारमण ने शुक्रवार को कहा कि जीएसटी अधिकारियों को ईमानदार करदाताओं के साथ विनम्र एवं सहानुभूतिपूर्ण व्यवहार करना चाहिए। गाजियाबाद में सीजीएसटी भवन के उद्घाटन के अवसर पर सीतारमण ने कर अधिकारियों से तेजी से पंजीकरण मंजूरी एवं शिकायत निवारण के लिए प्रौद्योगिकी का उपयोग करने और क्षेत्रीय इकाइयों से सक्रिय रूप से व्यापार करने में सुगमता लाने का भी आह्वान किया।

उन्होंने कहा कि ऐसा करने से केंद्रीय अप्रत्यक्ष कर एवं सीमा शुल्क बोर्ड (सीबीआईसी) स्पष्ट संदेश देगा कि कदाचार, कर्तव्य



#### ● गाजियाबाद में सीजीएसटी भवन के उद्घाटन के बाद बोलीं वित्तमंत्री

की उपेक्षा या अनैतिक व्यवहार बर्दाश्त नहीं किया जाएगा। वित्त मंत्री ने कहा, आपके और व्यापारी के बीच कोई लोहे की दीवार नहीं है, बस हवा का एक झोंका है। आप समझ सकते हैं कि समस्या कहां है, बजाय इसके कि उसे

## एनपीएस-यूपीएस में केंद्रीय कर्मचारियों के लिए दो और निवेश विकल्प जोड़े गए

नई दिल्ली, एजेंसी

सरकार ने राष्ट्रीय पेंशन प्रणाली (एनपीएस) और एकीकृत पेंशन योजना (यूपीएस) के तहत केंद्र सरकार के कर्मचारियों के लिए दो नए निवेश विकल्प ‘लाइफ साइकल’ और ‘बैलेंस्ड लाइफ साइकल’ को मंजूरी दे दी है। इस फैसले से केंद्र सरकार के कर्मचारियों की बहुप्रतीक्षित मांग पूरी हुई है। उनकी मांग थी कि उन्हें भी गैरसरकारी कर्मचारियों की तरह इन पेंशन योजनाओं में अधिक निवेश विकल्प दिए जाएं। वित्त मंत्रालय ने कहा कि ये विकल्प सेवानिवृत्ति योजना में लचीलापन बढ़ाने और कर्मचारियों को व्यक्तिगत प्राथमिकताओं के अनुरूप अपने सेवानिवृत्ति कोष का प्रबंधन करने की अनुमति देने के लिए तैयार किए गए हैं।

एनपीएस और यूपीएस के तहत, केंद्र सरकार के कर्मचारी अब कई निवेश विकल्पों में से चुन सकते हैं। एक डिफॉल्ट विकल्प है जो समय-



#### ● विदेशी पूंजी निकासी और मुनाफा वसूली बनी गिरावट का कारण

पोर्ट्स, टाइटेन, एचडीएफसी बैंक और एक्सिस बैंक के शेयरों में गिरावट रही। आईसीआईसीआई बैंक, भारतीय एयरटेल, भारत इलेक्ट्रॉनिक्स और सन फार्मा के शेयर लाभ में रहे। घरेलू शेयर बाजार लगातार छह सत्रों की तेजी के बाद नुकसान में रहे। इसके पीछे ऊंचे स्तरों पर मुनाफावसूली हावी होने के अलावा अमेरिका के साथ व्यापार समझौते को लेकर वाणिज्य मंत्री पीयूष गोयल की टिप्पणी का भी हाथ रहा। गोयल ने जर्मनी में कहा कि भारत जल्दबाजी में सौदे नहीं करता है और न ही दबाव में आकर समझौते करता है।

### वैश्विक स्थिति

विश्वभर में मंदी की आशंकाओं के कम होने, कच्चे तेल की स्थिरता और शेयर बाजारों में सुधार ने निवेशकों को सोने से दूर किया है। इसके अलावा, अमेरिकी फेडरल रिजर्व द्वारा ब्याज दरों में संभावित वृद्धि के संकेत ने डॉलर को मजबूत बनाया, जिससे सोने की मांग घटी।

और उलझाएं। उन्होंने कहा कि जीएसटी अधिकारियों को ईमानदार करदाताओं के साथ व्यवहार करते समय अधिक सहानुभूति एवं शिष्टाचार दिखाना चाहिए और उन्हें यह एहसास दिलाना चाहिए कि अगली पीढ़ी के जीएसटी के तहत उनके साथ सम्मानजनक व्यवहार किया जा रहा है। मंत्री ने कहा, अगर करदाताओं में कुछ लोग बुरे लोग हैं तो उन्हें पकड़ने के लिए नियमों का पालन करें लेकिन हर किसी को संदेह की नजर से न देखें। केंद्रीय मंत्री ने कहा, यह महत्वपूर्ण है कि आप विनम्र बने रहें। अगली पीढ़ी की जीएसटी केवल दरों, श्रेणियों, सरलीकरण के बारे में नहीं है। इससे करदाता को बेहतर महसूस होना चाहिए।

मंत्री ने कहा, अगर करदाताओं में कुछ लोग बुरे लोग हैं तो उन्हें पकड़ने के लिए नियमों का पालन करें लेकिन हर किसी को संदेह की नजर से न देखें। केंद्रीय मंत्री ने कहा, यह महत्वपूर्ण है कि आप विनम्र बने रहें। अगली पीढ़ी की जीएसटी केवल दरों, श्रेणियों, सरलीकरण के बारे में नहीं है। इससे करदाता को बेहतर महसूस होना चाहिए।

मंत्री ने कहा, अगर करदाताओं में कुछ लोग बुरे लोग हैं तो उन्हें पकड़ने के लिए नियमों का पालन करें लेकिन हर किसी को संदेह की नजर से न देखें। केंद्रीय मंत्री ने कहा, यह महत्वपूर्ण है कि आप विनम्र बने रहें। अगली पीढ़ी की जीएसटी केवल दरों, श्रेणियों, सरलीकरण के बारे में नहीं है। इससे करदाता को बेहतर महसूस होना चाहिए।

#### ● कर्मचारियों की ओर से काफी समय से की जा रही थी मांग

● लाइफ साइकल विकल्प : इसके तहत अधिकतम इक्विटी आवंटन 25 प्रतिशत है, जो 35 वर्ष की आयु से 55 वर्ष की आयु तक धीरे-धीरे कम होता जाता है, जबकि एलसी-50 विकल्प में अधिकतम इक्विटी आवंटन सेवानिवृत्ति कोष के 50 प्रतिशत तक सीमित है। ● बैलेंड लाइफ साइकल विकल्प : एलसी50 का ही संशोधित संस्करण है, जिसमें इक्विटी आवंटन 45 वर्ष की आयु से कम होता जाता है ताकि कर्मचारी लंबी अवधि के लिए इक्विटी में निवेश कर सकें। वहीं एलसी75 विकल्प में अधिकतम इक्विटी आवंटन 75 प्रतिशत है, जो 35 वर्ष की आयु से 55 वर्ष की आयु तक धीरे-धीरे कम होता जाता है।

समय पर पेंशन कोष नियामक और विकास प्राधिकरण (पीएफआरडीए) द्वारा परिभाषित निवेश का ‘डिफॉल्ट पैटर्न’ है। दूसरा विकल्प स्कीम-जी है जिसमें कम जोखिम, निश्चित रिटर्न के लिए 100 प्रतिशत निवेश सरकारी प्रतिभूतियों में होगा।



### भारत की गर्जना...



अहमदाबाद। भारतीय वायु सेना (आईएफए) की सूर्य किरण एरोबैटिक टीम (एसकेएटी) शुक्रवार को गुजरात के मेहसाणा में हवाई अड्डे के ऊपर युद्धाभ्यास करती हुई।

### अमेरिका-रूस के बीच विवाद

अमेरिका और रूस के बीच तनाव एक पुरानी समस्या है, जो हाल के वर्षों में और भी बढ़ गई है। यूक्रेन पर रूस के हमले के बाद से अमेरिका और उसके सहयोगी देशों ने रूस पर कई आर्थिक प्रतिबंध लगाए हैं। जिनमें रूस के तेल और गैस क्षेत्र को निशाना बनाना शामिल है। हाल ही में, अमेरिका ने रूस की दो बड़ी तेल कंपनियों, रोसनेफ्ट और लुकोइल पर प्रतिबंध लगाए हैं। अमेरिका चाहता है कि भारत भी रूस से तेल खरीदना बंद कर दे और उसके साथ व्यापारिक संबंधों को रूसीत करे।

भारत का यह कहना है : भारत सरकार ने कहा है कि उसकी ऊर्जा नीति बाजार की जरूरतों और राष्ट्रीय हितों पर आधारित है। भारत ने अमेरिका को आश्वस्त किया है कि उसके साथ द्विपक्षीय संबंधों को मजबूत बनाने के लिए प्रतिबद्ध है, लेकिन वह अपनी ऊर्जा सुरक्षा के हितों को भी ध्यान में रखेगा।

### भारत के लिए चुनौतियां



#### अमेरिका रूस से यह चाहता है

अमेरिका रूस से चाहता है कि वह यूक्रेन पर हमला बंद करे और अपने सैनिकों को वापस बुलाए। अमेरिकी राष्ट्रपति डोनाल्ड ट्रंप ने यूक्रेन मुद्दे पर रूस के साथ समझौता करने की इच्छा जताई है, लेकिन यूक्रेन की सुरक्षा और क्षेत्रीय अखंडता का सम्मान करने पर जोर दिया है। ट्रंप ने कहा है कि वह यूक्रेन और रूस के बीच शांति समझौते के लिए काम कर रहे हैं, लेकिन दोनों पक्षों को अपनी सहमति देनी होगी।

### भारत के समक्ष मुश्किलें

ट्रंप प्रशासन ने भारत को चेतावनी दी है कि वह रूस से तेल खरीदना जारी रखता है, तो उसे आर्थिक परिणाम भुगतने पड़ सकते हैं। भारत के लिए यह एक बड़ी चुनौती है, क्योंकि वह अपनी ऊर्जा जरूरतों को पूरा करने के लिए रूस से तेल खरीदता है। भारत ने रूस से तेल खरीदने का फैसला अपनी ऊर्जा सुरक्षा के हित में लिया है, लेकिन अमेरिका के दबाव का सामना करना उसके लिए मुश्किल हो रहा है।

#### अमेरिका को क्या फायदा होगा?

अगर भारत रूस से तेल खरीदना बंद कर देता है, तो अमेरिका को कई फायदे होंगे। रूस की अर्थव्यवस्था पर दबाव बढ़ेगा, जिससे वह यूक्रेन में अपने सैन्य अभियान को जारी रखने में मुश्किलों का सामना करेगा। अमेरिका को अपने ऊर्जा बाजार को मजबूत करने में मदद मिलेगी, जिससे उसकी ऊर्जा सुरक्षा बढ़ेगी। भारत-अमेरिका के बीच द्विपक्षीय संबंधों में सुधार होगा, जिससे दोनों देशों के बीच व्यापार और सुरक्षा सहयोग बढ़ेगा।

#### रूस की सख्त प्रतिक्रिया

प्रतिबंधों को लेकर रूस की प्रतिक्रिया बहुत ही सख्त और आत्मविश्वास से भरी हुई है। रूसी राष्ट्रपति व्लादिमीर पुतिन ने अमेरिकी प्रतिबंधों को अनफ़ैलती एवट बताया है और कहा है कि इससे रूस और अमेरिका के बीच संबंधों पर नकारात्मक प्रभाव पड़ेगा। पुतिन ने कहा है कि इन प्रतिबंधों का रूस पर कोई खास प्रभाव नहीं पड़ेगा। पुतिन ने यह भी चेतावनी दी है कि अगर रूस पर अमेरिकी टोमहॉक मिसाइलों से हमला किया गया, तो जवाब बहुत मजबूत होगा। रूसी विदेश मंत्रालय ने कहा है कि प्रतिबंध रूस-यूक्रेन संघर्ष की समाप्ति को बातचीत की संभावनाओं को कम करेंगे।

#### जटिल मुद्दा, कई पक्षों के हित शामिल

अमेरिका-रूस विवाद और भारत के लिए चुनौतियां एक जटिल मुद्दा है, जिसमें कई पक्षों के हित शामिल हैं। भारत को अपनी ऊर्जा सुरक्षा के हितों को ध्यान में रखते हुए अमेरिका के दबाव का सामना करना होगा और अपनी द्विपक्षीय संबंधों को मजबूत बनाने के लिए काम करना होगा।

### वर्ल्ड वीफ

#### लंदन में ईयू नेताओं से मिलेंगे जेलेंस्की

लंदन। यूक्रेन के राष्ट्रपति वोलोदिमीर जेलेंस्की शुक्रवार को 20 से अधिक यूरोपीय नेताओं के साथ वार्ता के लिए लंदन में होंगे। इन नेताओं ने तीन साल से अधिक समय से जारी युद्ध को रोकने के लिए संघर्षविराम होने पर यूक्रेन को भविष्य में रूस की आक्रामकता से बचाने के लिए सैन्य सहायता देने का वादा किया है। ब्रिटेन के प्रधानमंत्री केअर स्टार्मर द्वारा आयोजित इस बैठक में सर्दियों के आगमन के साथ रूस द्वारा लगभग हर दिन किए जाने वाले ड्रोन और मिसाइल हमलों से यूक्रेन की विद्युत ग्रिड की सुरक्षा करने में मदद के तरीकों पर भी चर्चा की जाएगी। इसके साथ ही यूक्रेनी हवाई सुरक्षा को मजबूत करने और कीव को रूस के अंदर तक हमला करने में सक्षम लंबी दूरी की मिसाइलों की आपूर्ति करने पर भी चर्चा की जाएगी।

#### कनाडा : दिवाली पर जारी किया डाक टिकट

ओटावा। कनाडा पोस्ट ने देश के बहुसांस्कृतिक ताने-बाने का जश्न मनाने के लिए दिवाली की थीम पर आधारित एक नया डाक टिकट जारी किया है। ओटावा स्थित भारतीय उद्योगों ने शुक्रवार को सोशल मीडिया पर किए गए एक पोस्ट में दिवाली के पतलक्ष्य में पारंपरिक रंगीली वाला डाक टिकट जारी करने के लिए ‘कनाडा पोस्ट’ का आभार जताया। ‘कनाडा’ पोस्ट ने कहा कि दीपावली न सिर्फ कनाडा, बल्कि दुनियाभर में हिंदुओं, सिखों, बौद्ध, जैनियों और अन्य समुदायों द्वारा मनाया जाने वाला एक प्रमुख त्योहार है तथा इस अवसर पर देश की सांस्कृतिक विविधता को मान्यता देते हुए एक डाक टिकट जारी कर हमें गर्व महसूस हो रहा है।

#### पाकिस्तान में आठ आतंकवादी मारे गए

पेशावर। पाकिस्तान के अशांत खैबर पख्तूनख्वा प्रांत में शुक्रवार को खुफिया सूचना पर आधारित एक अभियान के दौरान टीटीपी के आठ आतंकवादी मारे गए और पांच अन्य घायल हो गए। पुलिस ने बताया कि यह अभियान लक्की मारवात जिले के वांडा शेख अल्लाह इलाके में चलाया गया। जिसमें दो दक्षिण गज्जिरिस्तान के आठ आतंकवादी मारे गए और पांच अन्य घायल हो गए। एक अन्य घटना में, शुक्रवार को दक्षिण गज्जिरिस्तान की सीमा से लगे टैंक जिले में अज्ञात हमलावरों ने विस्फोट कर एक नवनिर्मित सरकारी बालिका प्राथमिक विद्यालय भवन को उड़ा दिया। घटना सियाल गुल कोरोना के गारा बुड्डी गांव में हुई। इस विस्फोट में कोई हताहत नहीं हुआ।

**आज का भविष्यफल** - रा.अं. अमृतद्वार रात्री आज की ग्रह स्थिति : 25 अक्टूबर, शनिवार 2025 संवत - 2082, शक संवत 1947 मास-कार्तिक, पक्ष- शुक्ल पक्ष, चतुर्थी 26 अक्टूबर 03.48 तक तत्परचात पंचमी।

शु.	४.	च.	मं.	शु.	६
९	१०	७	८	५	३.
११	१२	१३	१४	१५	१६

**दिशाशूल** - पूर्व, ऋतु- हेमंत। चन्द्रबल- वृषभ, मिथुन, कन्या, वृश्चिक, मकर, कुंभ। ताराबल- अश्विनी, कृत्तिका, मृगशिरा, पुनर्वसु, ध्रुव, आश्लेषा, मघा, उत्तरा फाल्गुनी, चित्रा, विशाखा, अनुराधा, ज्येष्ठा, मूल, उत्तराषाढा, धनिष्ठा, पूर्वाभाद्रपद, उत्तराभाद्रपद, रेवती। नक्षत्र- अनुराधा 07.51 तक तत्परचात ज्येष्ठा।

	आज सोच- समझकर ही धन संबंधी निर्णय लें। खानपान में शुद्धता का ध्यान रखना आवश्यक होगा। राजनीति से जुड़े लोगों को सावधान रहना चाहिए। अनैतिक कृत्यों की ओर प्रेरित हो सकते हैं। अपने शुभचिंतकों की सलाह को अन्याथा न लें।
	आज आपकी योजना सफल होगी। विवादों को सुलझा सकते हैं। घर में कुछ मेहमानों का आगमन हो सकता है। जीवनक्षेत्र में सकारात्मक परिणाम मिलने से मन प्रसन्न रहेगा। जीवनसाथी का भरपूर सहयोग मिलेगा। दिनदरा्यां थोड़ी असामान्य हो सकती है।
	आज नकारात्मक आदतों को छोड़ने का प्रयास करें। अपनी योजनाओं को लोगों के सामने साझा न करें। लोग आपके भोलेपन का लाभ उठा सकते हैं। आप दूसरों की सहायता करने की पूरी कोशिश करेंगे। घर का वातावरण अनुशासित रहेगा।
	आज कारोबार को लेकर अधिक तनाव न लें। उधार लेन-देन को लेकर थोड़ी समस्या होगी। अपनी क्षमता और योग्यता पर संदेह न करें। आलस्य में अपना समय बर्बाद न करें। प्रेम संबंधों को लेकर थोड़े गंभीर रहें।
	आज यदि घर बेचना चाह रहे हैं, तो आपको शुभ परिणाम मिलने की संभावना है। विरोधी आपकी आलोचना कर सकते हैं। कुछ लोग आपका मुड़ खराब करने का प्रयास करेंगे। उच्च शिक्षा को लेकर काथी मेहनत करेंगे।
	आज काम के प्रति एकाग्रता में वृद्धि होगी। आपकी समस्याओं का समाधान आपको मिल सकता है। आप काफी अच्छे मुड़ में रहेंगे। उच्च अधिकारी आपकी प्रशंसा कर सकते हैं। रिश्तेदारों से शुभ समाचार मिलने की संभावना है।



# अमृत विचार

## अमेरिका का दावा, भारत ने रूस से तेल आयात कम करना शुरू किया

## व्हाइट हाउस ने कहा-राष्ट्रपति ट्रंप के अनुरोध के बाद ही भारत ने ऐसा किया

वाशिंगटन, एजेंसी

व्हाइट हाउस ने दावा किया है कि भारत ने अमेरिकी राष्ट्रपति डोनाल्ड ट्रंप के अनुरोध पर रूस से तेल आयात को कम करना शुरू कर दिया है। व्हाइट हाउस की प्रेस सचिव कैरोलीन लेविट ने गुरुवार को एक संवाददाता सम्मेलन में कहा कि अगर आप रूस पर लगाए गए प्रतिबंधों को देखें, तो वे काफी सख्त हैं। वह यह बात रूस की दो सबसे बड़ी तेल कंपनियों रोसनेफ्ट और लुकोइल पर बुधवार को लगाए गए अमेरिकी प्रतिबंधों के संदर्भ में कह रही थीं। ये प्रतिबंध रूस-यूक्रेन युद्ध के बीच मॉस्को के प्रमुख राजस्व स्रोतों को सीमित करने के प्रयास का हिस्सा हैं। लेविट ने कहा, मैंने कुछ अंतर्राष्ट्रीय खबरें देखी हैं जिनमें कहा गया है कि चीन रूस से तेल की खरीद घटा रहा है; हमें पता है कि भारत ने भी राष्ट्रपति के अनुरोध पर ऐसा किया है।

उन्होंने बताया कि वाशिंगटन ने अपने यूरोपीय सहयोगियों से भी रूसी तेल आयात घटाने का आग्रह किया है, जिसे उन्होंने मॉस्को के युद्ध-वित्तपोषण चैनलों के खिलाफ एक पूर्ण दबाव अभियान बताया। अमेरिकी प्रशासन पिछले कुछ दिनों से दावा कर रहा है कि भारत ने रूस से तेल आयात में उल्लेखनीय कमी लाने का आश्वासन दिया है। भारत हालांकि लगातार यह कहता रहा है कि उसकी ऊर्जा नीति उसके राष्ट्रीय हितों द्वारा निर्देशित होती है विशेष रूप से यह सुनिश्चित करने के लिए कि उसके उपभोक्ताओं को सस्ती और सुरक्षित ऊर्जा आपूर्ति मिले। अमेरिका का कहना है कि रूस से कच्चा तेल खरीदकर भारत, रूसी राष्ट्रपति व्लादिमीर पुतिन को यूक्रेन युद्ध के लिए आर्थिक सहायता दे रहा है। भारत और अमेरिका के बीच बीच संबंध हाल के दिनों में तनावपूर्ण हो गए हैं, खासकर तब जब ट्रंप ने भारतीय उत्पादों पर शुल्क दोगुना, 50 प्रतिशत तक कर दिया, जिसमें



#### ● वाशिंगटन का यूरोपीय सहयोगियों से भी रूसी तेल आयात घटाने का आग्रह

से तेल आयात में उल्लेखनीय कमी लाने का आश्वासन दिया है। भारत हालांकि लगातार यह कहता रहा है कि उसकी ऊर्जा नीति उसके राष्ट्रीय हितों द्वारा निर्देशित होती है विशेष रूप से यह सुनिश्चित करने के लिए कि उसके उपभोक्ताओं को सस्ती और सुरक्षित ऊर्जा आपूर्ति मिले। अमेरिका का कहना है कि रूस से कच्चा तेल खरीदकर भारत, रूसी राष्ट्रपति व्लादिमीर पुतिन को यूक्रेन युद्ध के लिए आर्थिक सहायता दे रहा है। भारत और अमेरिका के बीच बीच संबंध हाल के दिनों में तनावपूर्ण हो गए हैं, खासकर तब जब ट्रंप ने भारतीय उत्पादों पर शुल्क दोगुना, 50 प्रतिशत तक कर दिया, जिसमें

#### भारतीय रिफाइनरी पश्चिम एशिया से अधिक तेल खरीदेंगी, अमेरिका ले सकता है रूस की जगह

नई दिल्ली। दो रूसी तेल उत्पादक कंपनियाँ पर अमेरिकी प्रतिबंध लगाए जाने के बाद भारतीय रिफाइनरी कंपनियां रूस से कच्चे तेल आयात में होने वाली कमी की भरपाई के लिए पश्चिम एशिया, लातिन अमेरिका और अमेरिका से कच्चे तेल की खरीद बढ़ा सकती हैं। सू्रों और विश्वपक्षों ने यह अनुमान जताया है। अमेरिकी सरकार ने 22 अक्टूबर को रूस के दो सबसे बड़े कच्चे तेल उत्पादकों रॉसनेफ्ट और ल्यूकऑयल पर प्रतिबंध लगा दिए। सभी अमेरिकी संस्थाओं और व्यक्तियों को इन कंपनियों के साथ व्यापार करने से रोक दिया गया है। इस समय भारत के कच्चे तेल आयात में लगभग एक तिहाई हिस्सा रूस का है। रूस ने भारत को वर्ष 2025 में औसतन लगभग 17 लाख बैरल प्रतिदिन कच्चे तेल का निर्यात किया। इसमें से लगभग 12 लाख बैरल प्रतिदिन तेल सीधे रॉसनेफ्ट और ल्यूकऑयल से आया। इनमें से ज्यादातर तेल निजी रिफाइनरी रिलायंस इंडस्ट्रीज लिमिटेड और नायरा एनर्जी ने खरीदा था। सरकारी रिफाइनरी कंपनियों की इसमें कम हिस्सेदारी ही रही है। कैलर के प्रमुख शोध विश्लेषक सुमित रितोलिया ने कहा कि 21 नवंबर तक रूसी कच्चे तेल की आवक 16-18 लाख बैरल प्रतिदिन के दायरे में रहने की उम्मीद है, लेकिन उसके बाद रॉसनेफ्ट और ल्यूकऑयल से सीधे आयात में गिरावट आ सकती है। जाहिर है कि भारतीय रिफाइनरी कंपनियां अमेरिकी प्रतिबंधों के किसी भी जोखिम से बचना चाहती हैं।

रूस से तेल खरीदने पर अतिरिक्त 25 प्रतिशत शुल्क भी शामिल है। भारत ने इस अमेरिकी कार्रवाई को अनुचित, अन्यायपूर्ण और अविवेकी बताया है।

लेविट ने कहा कि ट्रंप ने पहले ही संकेत दिया था कि वह रूस के खिलाफ उचित और आवश्यक समय आने पर कार्रवाई करेंगे और कल वही दिन था। उन्होंने कहा कि

## गाजा शांति समझौता स्थिरता की दिशा में ऐतिहासिक कदम

संयुक्त राष्ट्र, एजेंसी

भारत ने हाल ही में हस्ताक्षरित गाजा शांति समझौते को पश्चिम एशिया में स्थिरता की दिशा में एक ऐतिहासिक कदम बताया और पुनः दोहराया कि दो-राष्ट्र समाधान ही इजराइल और फलस्तीन के बीच स्थायी शांति स्थापित करने का एकमात्र व्यावहारिक मार्ग है।

संयुक्त राष्ट्र सुरक्षा परिषद में गुरुवार को पश्चिम एशिया की स्थिति पर आयोजित त्रैमासिक खुली बहस में, विश्व निकाय में भारत के स्थायी प्रतिनिधि एवं रामदूत पार्वतनने ही हरीश ने कहा कि भारत की हार्दिक इच्छा है कि एक स्थिर और शांतिपूर्ण पश्चिम एशिया का सपना साकार हो... वंचना और अपमान किसी के



#### ● दो राष्ट्र समाधान से ही इजराइल-फलस्तीन में स्थायी शांति : भारत

दैनिक जीवन का हिस्सा नहीं होना चाहिए; संघर्ष के कारण निर्दोष नागरिकों की जान नहीं जानी चाहिए।

उन्होंने कहा कि भारत इस दिशा में अपने योगदान के लिए पूरी तरह तैयार है। हरीश ने आशा व्यक्त की कि इस महीने की शुरुआत में शर्म अल-शेख में आयोजित शांति सम्मेलन से उत्पन्न सकारात्मक

## संयुक्त राष्ट्र सुरक्षा परिषद में सुधारों की तत्काल आवश्यकता : जयशंकर

नई दिल्ली, एजेंसी

भारत ने संयुक्त राष्ट्र सुरक्षा परिषद (यूनएससी) में सुधारों की तत्काल आवश्यकता पर जोर देते हुए शुक्रवार को कहा कि वैश्विक निकाय का कामकाज अवरुद्ध हो गया है। भारत ने पहलगाम हमले की जिम्मेदारी लेने वाले आतंकवादी संगठन को संयुक्त राष्ट्र सुरक्षा परिषद में बचाने संबंधी पाकिस्तान के प्रयासों का हवाला देते हुए यह टिप्पणी की। विदेश मंत्री एस जयशंकर ने वैश्विक रणनीति के नाम पर आतंकवाद के पीड़ितों और गुनाहगारों की तुलना करने वालों की भी आलोचना की। उन्होंने यह टिप्पणी भारत और पाकिस्तान को एक ही तराजू में तौलने की प्रवृत्ति की ओर इशारा करते हुए की, खासकर हाल में हुए आतंकवादी हमले के संदर्भ में। जयशंकर ने संयुक्त राष्ट्र (यून) की 80वीं वर्षगांठ के मौके पर आयोजित एक कार्यक्रम में कहा कि संयुक्त राष्ट्र में सब कुछ ठीक नहीं है क्योंकि संयुक्त राष्ट्र में होने वाली बहसें अब बहुत ज्यादा बंदी हुई हैं और उसका कामकाज साफ तौर पर रुका हुआ दिख रहा है।

जयशंकर ने कहा कि किसी भी सार्थक सुधार को उसकी अपनी प्रक्रिया के जरिए ही रोका जा रहा है। उन्होंने कहा कि संयुक्त राष्ट्र को बनाए रखना तथा इसके पुनर्निर्माण की मांग करना स्पष्ट रूप से विश्व के समक्ष एक बड़ी चुनौती है।



संयुक्त राष्ट्र के 80 वर्ष पूरे होने पर स्मारक डाक टिकट जारी करते हुए विदेश मंत्री।

- विदेशमंत्री बोले-अवरुद्ध हो गया है वैश्विक निकाय का काम**
- यून की 80वीं वर्षगांठ पर कहा- संयुक्त राष्ट्र में सब ठीक नहीं**

**पीड़ितों-अपराधियों को एक श्रेणी में रखना निंदनीय** जयशंकर ने कहा कि आतंकवाद के पीड़ितों और अपराधियों को एक ही श्रेणी में रखना दुनिया को और अधिक निंदनीय बना देता है। जब खुद को आतंकवादी कहने वालों को प्रतिबंधों से बचाया जाता है, तो इसमें शामिल लोगों की ईमानदारी पर सवाल उठता है। पाकिस्तान वर्तमान में संयुक्त राष्ट्र सुरक्षा परिषद का सदस्य है। जुलाई में वह इस शीर्ष वैश्विक संस्था का अध्यक्ष था।

जयशंकर ने कहा कि आतंकवाद के प्रति संयुक्त राष्ट्र की प्रतिक्रिया से ज्यादा, कुछ उदाहरण संयुक्त राष्ट्र के सामने मौजूद चुनौतियों को दर्शाते हैं। जब सुरक्षा परिषद का एक वर्तमान सदस्य उसी संगठन का खुलेआम बचाव करता है जिसने पहलगाम जैसे बर्बर आतंकवादी हमले की जिम्मेदारी ली है, तो इससे बहुपक्षवाद की विश्वसनीयता पर क्या असर पड़ता है? जयशंकर ने हालांकि सीधे तौर पर पाकिस्तान का नाम नहीं लिया, लेकिन उनकी टिप्पणी से यह स्पष्ट था कि वह उसी देश का उल्लेख कर रहे थे।

लश्कर-ए-तैयबा (एलईटी) आतंकवादी समूह से जुड़े ‘द रेजिस्टेंस फ्रंट (टीआरएफ) ने पहलगाम आतंकवादी हमले की जिम्मेदारी ली थी। जुलाई में यूनएससी की रिपोर्ट में पहलगाम हमले में टीआरएफ की भूमिका का उल्लेख किया गया था। अधिकारियों के अनुसार, पाकिस्तान ने पहलगाम हमले की निंदा करने वाले संयुक्त राष्ट्र सुरक्षा परिषद के प्रेस वक्तव्य में टीआरएफ का उल्लेख हटाने का प्रयास किया था। जयशंकर ने कहा कि संयुक्त राष्ट्र ज्वलंत मुद्दों का समाधान करने में विफल रहा है।

#### फलस्तीनी जनता के आत्मनिर्णय के अधिकार का समर्थन

फलस्तीनी जनता के आत्मनिर्णय के अधिकार का समर्थन करते हुए हरीश ने पिछले महीने दो-राष्ट्र समाधान के क्रियान्वयन पर आयोजित संयुक्त राष्ट्र उच्चस्तरीय सम्मेलन का हवाला दिया, जिसमें आगे की राह पर बल दिया गया था। मानवीय मोर्चे पर उन्होंने कहा कि भारत ने अब तक 17 करोड़ अमेरिकी डॉलर से अधिक की सहायता फलस्तीन को दी है, जिसमें चार करोड़ डॉलर के चल रहे प्रोजेक्ट और पिछले दो वर्षों में 135 मीट्रिक टन दवाएं एवं राहत सामग्री शामिल हैं। हरीश ने कहा कि अंतर्राष्ट्रीय समुदाय के सहयोग के बिना फलस्तीनी लोग अपना जीवन नए सिरे से शुरू नहीं कर सकते हैं। उन्होंने निवेश और रोजगार के अनुकूल आर्थिक ढांचे के निर्माण का आह्वान किया। उन्होंने कहा कि फलस्तीनी मोर्चे पर शांति और स्थिरता का प्रभाव व्यापक क्षेत्र पर पड़ता है... वार्ता जारी रहनी चाहिए और संवाद एवं कूटनीति की प्रभावशीलता पर अटूट विश्वास बनाए रखना आवश्यक है।

समाधान ही एकमात्र व्यावहारिक मार्ग हैं। अब समय है कि सभी पक्ष चल रही शांति प्रक्रिया का समर्थन करें, न कि उसे बाधित करें। भारत लंबे समय से एक स्वतंत्र, संप्रभु और सक्षम फलस्तीनी राष्ट्र का समर्थन मिस्र तथा कतर के योगदान की भी प्रशंसा की। भारत की पुरानी नीति दोहराते हुए उन्होंने कहा कि दो-राष्ट्र

रहे और सुरक्षित रहे। हरीश ने कहा कि संवाद और कूटनीति ही शांति का रास्ता हैं। अमेरिका की यह ऐतिहासिक पहल शांति की दिशा में कूटनीतिक गति लेकर आई है और सभी पक्षों को अपने दायित्वों का पालन करना चाहिए। भारत किसी भी एक्तरफा कदम का दृढ़ता से विरोध करता है।

**सुडोकू** एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

सुडोकू - 139 का हल								
	4	6						
		7	5					4
		9		2		8		
4						7	8	
				3	7			
5		8						2
		4	6		3			
8		3			9	4		6
	1				9	8		

8	7	9	2	4	6	1	3	5
6	5	3	7	9	1	4	8	2
1	2	4	3	8	5	6	9	7
4	8	2	5	7	9	3	6	1
5	3	1	6	2	8	7	4	9
7	9	6	1	3	4	2	5	8
9	1	7	4	5	3	8	2	6
3	6	5	8	1	2	9	7	4
2	4	8	9	6	7	5	1	3





